


సూక్తి సుధా కరము



కూర్పరి, అనువాదకుడు,
సాహిత్య విద్యాప్రవీణ, తెలుగు భాషా ప్రవీణ
ఆలపాటి వెంకటప్పయ్య, బి.ఎ.,

రిటైర్డ్ సంస్కృతాంధ్రాధ్యాపకులు
యస్. జి. కె. ఓ. కళాశాల, తాడికొండ, గుంటూరు (జిల్లా)



సచ్చిదానంద సదనము

శ్రవణ ముద్రణము : 1992

ప్రతులు : 1000

పర్వస్వామ్యములు : గ్రంథ : ౨౭

వెల : రు. **15-00**

ప్రతుకు :

1. సచ్చిదానంద సదనము

C/o. ప్రియదర్శిని రెసిడెన్షియల్ జూనియర్ కాలేజ్

ప్రసాదంపాడు, ఏలూరురోడ్, విజయవాడ

2. C/o. డా॥ యన్. జవహర్లాల్

స్టేట్ బ్యాంకు దగ్గర,

రైలుస్టేషన్, రేవల్లె, గుంటూరుజిల్లా

Pin. : 522 265.

ముద్రణ :

శ్రీ లక్ష్మీ గణపతి ప్రింటర్స్

లక్ష్మీ డిలక్స్ రోడ్, తెనాలి.

అంకితము

విద్యార్థుల యోగక్షేమములు, విద్యాభివృద్ధియే ప్రధానలక్ష్యములుగా చేసికొని, పలుకష్టములకు ఓర్చి, స్వీయసౌఖ్యమునుకూడ గణింపక, కళాశాలయే తమ నర్వస్వముగా భావించి, అందలి విద్యార్థులను తమ బిడ్డలుగా నెంచి, వారి విద్యా-వ్యక్తిత్వవికాసాభివృద్ధులకై నిరంతరము కృషిచేయు నట్టియు, అధ్యాపకులు, తదీతరోద్యోగులను ఆత్మీయులుగా పరిగణించి, మన్నించి, అదరించుచు, సహజ సరళ స్వభావము గలిగి సచ్చిలముతో నొప్పు, విద్యారణ్య [పియదర్శినీ] రెసిడెన్షిల్ జూనియర్ కాలేజ్ యొక్క వర్గమునకు త్రికరణకుద్దిలో సవినయముగా అంకితము గావించుచున్నాను.

పాలకపర్గ సభ్యులు :

శ్రీ మల్లి పెద్ది రాధాకృష్ణ

శ్రీ తూనుగుంట్ల సత్యనారాయణ

శ్రీ నెక్కలపు సాంబశివరావు M. Sc , B. Ed.,

శ్రీ వేజెండ్ల వెంకటలక్ష్మీ ప్రసాద్ M. Sc., B. L. Sc ,

శ్రీ యార్లగడ్డ వెంకటేశ్వరరావు M. Sc.,

శ్రీ యలమంచలి వెంకటేశ్వరరావు M. Sc.

వీరికి ఆయురారోగ్య-ఐశ్వర్యాదీ సకల శుభములను, నర్వశ-క్షులను సమకూర్చి సంపూర్ణ లక్ష్యము సిద్ధింపఁజేయుకై సచ్చివానంద స్వరూపుఁడగు పరాత్పరుని మనసార ప్రార్థించుచున్నాను.

ఇట్లు

సకలహితైః,

బుధజన విధేయుడు

అలసాటి వెంకటప్పయ్య

సూక్తి సుధాకరము

ప్రథమ బాగము

ప్రార్థన

శ్రీరమ్యః సచ్చిదానందః సర్వాత్మా జగదీశ్వరః।

• సర్వదో మాధవః పాయాః సద్భక్తశక్తిం ప్రదాయ మే॥

లక్ష్మీదేవికో కూడి సర్వజనుల మనస్సుల నాకర్షించుచున్నవాడును, సత్-చిత్-ఆనంద స్వరూపుడును, సమస్తమునకును ఆత్మయైన వాడును, లోకేశ్వరుడును, భక్తుల కొక్కెలను దీర్చువాడును అగు మాధవుడు-లక్ష్మీ భర్త యగు విష్ణువు- నాకు సముచితసామర్థ్యము నిచ్చి రక్షించుగాక.

శోభచే సకల జనుల మనస్సులను ఆకర్షించువాడును, సచ్చిదానంద రూపుడును, సకలాత్ముడును, లోకేశ్వరుడును అగు పార్వతీభర్తయగు శివుడు నాకు సముచితశక్తినిచ్చి ఎల్లప్పుడును రక్షించునుగాక.

శ్రీధవుఁ డసురారి శ్రీరమ్యరూపుండు

భక్తవశుఁడు లోకభారవహుఁడు

ఆద్యుఁ డచ్యుతుం డనాది-మధ్య-లయుఁడు

కరుణఁ జూపి నన్నుఁ గాచుగాత

• సర్వదః, మాధవః అని విష్ణుపక్షమున; “సర్వదా+ఉమాధవః అని శివుని పక్షమునను పదవిభాగము.

1. సమస్తము ఇచ్చు (విష్ణువు) సర్వదా+ఉమాధవః = ఎల్ల వేళల;

శివుడు; 2. తగిన;

తా॥ రాక్షసులకు శత్రువు, సౌందర్యముచే మనోహరుడును, భక్త
జనులకు పశమైయుండువాడును, సర్వలోకముల భారమును మోయువాడును,
అందరికిని అన్నిటికిని, అదియై యున్నవాడును, తనస్థానము నుండి
తొలగని వాడును. తనకు అదియు, మధ్యము, అంతము లేనివాడును అగు
మాధవుడు కరుణించి నన్నురక్షించుగాక.

—వి న త—

ఆ. వె. సంస్కృతాంధ్రకవుల సద్బుద్ధి వినుతింతు
వారికై త కిడుదు పండనములు
మహితకవుల బోధ మనసార స్మరియింతు
సకలనరుల తాత్పర్యములు వారు.

తా॥ సంస్కృత కవులను ఆంధ్రకవులను మంచి మనస్సుతో
స్తరింతును. వారలు రచించిన మహిత గ్రంథములకు పండనము లర్పిం
చెదను. సకల జనుల హితము గోరుచు అపులై మొప్పు మహాకవుల
బోధను మనసార స్మరింతును.

ఆ. వె. మందబుద్ధి నగుదు మహితకవిని గాదు
సాహసించి నాదు శక్తికొలది
నీతిసారమహిమ నెమ్మది గ్రహించి
తెనుఁగు బాస గూర్తు తేటపడఁగ.

తా॥ నేను మందమతినే గాని గొప్పకవినిగాదు. నీతి సారము
యొక్క మహిమను నిండుమనస్సుతో గ్రహించి సాహసము చూపి నాశక్తి
కొలది స్పష్టముగా తెలుగు భాషలో రచియింతును.

అ. వె. సత్య మౌను తల్లి జ్ఞాన మౌ జనకుండు
 ధర్మ మౌను భ్రాత దయయె సఖుడు
 శాంతి యౌను భార్య, ¹క్షమ యౌను పుత్రుండు
²అత్తబంధువు లిల నార్గు రంధ్రు. 1

తా॥ సత్యమే తల్లి. జ్ఞానమే తండ్రి. ధర్మమే సోదరుడు.
 దయమే మిత్రుడు, శాంతియే భార్య. ఓర్పియే పుత్రుడు. తల్లి బిడ్డను
 కాపాడునట్లు సత్యము ఎల్ల వేళలాండు జనులను కాపాడును. తండ్రి బిడ్డలకు
 పోషణ-రక్షణలు కల్పించు నట్లు జ్ఞానము జనులకు పోషణ-రక్షణలను
 సమకూర్చును. జను లాచరించు ధర్మము సోదరుని వలె తోడ్చె యుండును.
 జనులలో నుండు వయాగుణమే మంచి మిత్రునివలె కష్టసుఖము
 లందు వారిననుసరించుచుండును. శాంతి లక్షణము భార్యవలె జనుల కన్ని
 విషయములందును చేదోడుగా నుండును. క్షమా గుణము తండ్రికి
 పుత్రునివలె జనులకు సహాయపడి పంశమునకు ఉన్నతి కల్పించును. కనుకనే
 తెలిసిన పెద్దలు పై దెల్పిన ఆరు లక్షణములనే తల్లి, తండ్రి మొదలగు
 ఆరుగురైన ఆప్తులగు ఆత్మబంధువులుగా పేర్కొన్నారు.

సం॥ సత్యం మాతా పితా జ్ఞానం ధర్మో భ్రాతా దయా సఖా,
 శాంతిః పత్నీ క్షమా పుత్రః షడేతే షమ బాంధవాః.

అ. వె. 1దివికి భూషణంబు ²దీపించు చంద్రుడౌ
 సతికి భూషణంబు పతియ సుమ్ము
 భువికి భూషణంబు 3పుడమిపతియ, కాగ
 జనుల భూషణంబు చదువె యగును. 2

1-1. ఓర్పు 2. మేలుగోరు

2-1. ఆకాశమునకు 2. ప్రకాశించు 3 రాజు

తా॥ ప్రకాశించు చంద్రుడే ఆకాశమునకు అలంకారము. భర్తయే భార్య కలంకారము. రాజే భూమికి అలంకారము. చదువే జనులకు అలంకారము. అనగా చంద్రుడు లేని రాత్రియు, పతిలేని నతియు, రాజులేని రాజ్యమును, చదువులేని జనులను ప్రకాశింపరని భాపము.

సం॥ నభసో భూషణం చంద్రః నారీడాం భూషణం పతిః,
వృద్ధివ్యాః భూషణం రాజా విద్యా సర్వస్య భూషణమ్.

ఆ. వె. ¹క్షణము విడువకుండఁ జదువు నేర్వవలయు
²క్షణము విడువకుండ ౩ కలిమిఁ గూర్చు
క్షణము విడువ నరుఁడు చదువు నందుట యెట్లు?
క్షణము విడువ ⁴కలిమిగడన యెట్లు? ౩

తా॥ చదువు నేర్చుకొనువాడు క్షణకాలము యొక్క విలువను కూడ గుర్తించి క్షణమును ప్యర్థపుచ్చక చదువుకొనవలయును. అట్లే కొందరి వెల గలిగిన వానిని విడిచినచో కలిమి పెరుగదు. క్షణములను నిర్లక్ష్యము చేయు నేటి అరివాటే తరువాత దినములను గూడ నిర్లక్ష్యము చేయుటకు మూల మగును. అట్టివానికి విద్య పర్థిల్లదు. అట్లే నేడు క్షణములను నిర్లక్ష్యము చేయువాడు కాలక్రమమున పెద్ద మొత్తములను కూడ నిర్లక్ష్యము చేయగలడు. తనుక అట్టివాడు కలిమిని వృద్ధిపరచలేడు.

పం॥ క్షణకః కణశక్తైవ నిద్యా మర్థం చ సాధయేత్,
క్షణక్యాగే కుకో విద్యా కణక్యాగే కుకో ధనమ్.

3-1. నాలుగు నిమిషముల కాలము 2. లేకము (అర్పిమూల్యముగల నాణెము) 3. సంవద 4 ధన సంపాదనము

ఆ. వె. సౌఖ్య మరయు వారు చదువు వీడవలయు
 విద్య నేర్వ సుఖము విడువవలయు
 సుఖము నందఁ గోర శూన్య మగును విద్య
 విద్య నందఁ గోర వెడలు సుఖము. 4

కా॥ సుఖమును పొందగోరువారు చదువుమానవలెను. విద్యనేర్చువారు సుఖము విడువవలెను. చదువు నేర్చు కాలమున సుఖమును అసించినచో చదువురాదు. చదువు పడయకొరిన వారికి సుఖంబుండదు. అనగా చదువు నేర్చెడు కాలమునందు కష్టపడవలెను. అప్పుడే సుఖము కావలెనన్న చదువు రానేరదు. కష్టపడి విద్య నేర్చినచో తరువాత వారు ఆ విద్యచేతనే సుఖము పొందగలరు. విద్యనేర్చుటకు కష్టపడని వారికి చదువు బాగుగరాదు కనుక వారు తరువాత కాలమున విద్య రానందున కష్టముల పాలగుదురని భావము.

నం॥ సుఖార్థీ చేత్ త్యజే ద్విద్యాం విద్యార్థీ చేత్ త్యజేత్ సుఖమ్,
 సుఖార్థినః కుతో విద్యా కుతో విద్యార్థినః సుఖమ్.

ఆ. వె. గ్రంథకొటులందు ¹గ్రథిత మౌ నర్థంబు
 పలికె వ్యాసుఁ డర్థ పద్య మందె
 పరుల ³కుపకరింపఁ బరమపుణ్య మగును
 పరుల ⁴కపకరింప పాప మగును. 5

4-1. వెదకు, విచారించు. 2. పాడైనది 3. తొలఁగు

5-1. కూర్చుండినది, 2. సగము పద్యమునందె, 3. ఉపకారముచేయ
 4. అపకారముచేయ.

తా॥ అనేక గ్రంథములందు చెప్పబడిన సారాంశమును వ్యాస మహర్షి వగము పద్యమున ఇమిడ్చి చెప్పినాడు. “పరులకు ఉపకారము చేయుటచే పుణ్యము (మేలు) కలుగును అపకారము చేసిన పాపము కలుగును” అనునదే ఆ సారాంశము.

సం॥ శ్లోకార్థేన ప్రవక్ష్యామి యదుక్తం గ్రంథ కోటిషు,
పరోపకారః పుణ్యాయ పాపాయ పరపీడనమ్.

ఆ.వె. ¹సాహసంబు, బుద్ధి, ²శౌర్యంబు, శక్తియున్,
తనరు ³నుద్యమంబు, దైర్య మనఁగ
అటు లక్షణంబు లరయ నెచట నుండు
నచట దై వ మెపుడు ⁴నలరుచుండు.

6

తా॥ ఎవని యందు (1) సాహసము (2) బుద్ధిబలము (3) పరాక్రమము (4) సామర్థ్యము (5) తగిన ప్రయత్నము (6) దైర్యము అను అటు లక్షణములు ఒప్పుచుండునో అతనియందే దైవము అమరియుండును. మానవుఁ డీ మంచి లక్షణములతో ఒప్పు నపుడు అతనికి దైవానుగ్రహము తప్పక ఉండుననియు, మానవులు దైవానుగ్రహమును పొంద గోరుటకు ముందు తన వంతు కర్తవ్యముగ ఈ యాటు లక్షణములను నమకూర్చుకొన వలెననియు ఇది తెలియదగు ముఖ్యాంశము.

సం॥ ఉద్యమః సాహసం దైర్యం: బుద్ధి శక్తి: పరాక్రమ:,
షడేతే యత్ర వర్తంతే తత్ర దైవం ప్రసీదతి.

6-1. తెగువ 1. పరాక్రమము 3. ప్రయత్నము 4. ఒప్పుచుండు

అ.వె. ధర్మ ¹మొందు జయ మధర్మ మంద దెపుడు
 సత్య మొందు జయ మసత్య ²మరిది
 క్షమయె పొందు జయము, కనఁగ క్రోధ మరిది
³సురలు పొందు జయ ⁴మసురు ⁵లరుడు. 7

తా|| ధర్మము జయించును. అధర్మము జయము గనదు. సత్యము జయించును. అసత్యము జయించదు. ఓరిమి (క్షమ) జయించును. క్రోధము జయము గాంచదు. దేవతలు జయింతురు. రాక్షసులు జయింపరు.

సం॥ ధర్మో జయతి నా ధర్మః సత్కం జయతి నాన్యతమ్,
 క్షమా జయతి న క్రోధో దేవో జయతి నాసురః.

అ.వె. కనఁగ మంత్ర మేది గాయత్రి సదృశంబు?
 దాన మేది అన్నదాన సమము?
 వ్రత మదేది చూడ ద్వాదశీతుల్యంబు?
 మహిని దైవ మేది మాతృసమము? 8

తా|| గాయత్రీమంత్రముతో సమానమైన మంత్రముగాని, అన్నదానముతో సమానమైన దానముగాని, ద్వాదశీవ్రతములో సమానమైన వ్రతముగాని తల్లితో సమమైన దైవముగాని లోకమున లేనే లేదు.

సం॥ నా న్నోదకసమం దానం న తిథిర్ద్వాదశీసమా,
 వ గాయత్ర్యాః పరో మంత్రో న మాతుః పరదైవతమ్.

7-1. పొందు 2. దుర్లభము 3. దేవతలు 4 రాక్షసులు 5. పూర్వమంతగా జరుగనిది. (దుర్లభము)

ఆ.వె. బాల్యమందు విద్య ¹పట్టి చదువ లేదు

యౌవనమున ధన ²మనార్జితంబు

పిదప పుణ్య మదియుఁ బ్రీతిఁ జేయ వయితి

అంత్యశుభము నీకు నమరఁ గలదె? 9

తా॥ చిన్నతనమునందు పట్టుదలతో చదువు నేర్వ లేదు.

యౌవన దశలో ధనమును సంపాదించలేదు. తరువాత ప్రీతితో పుణ్య కార్యములను చేయ లేదు. అట్టి నీకు చివరిదశలో శుభము ఎట్లు అమరును? అమరదని భావము.

సం॥ ప్రథమే నార్జితా విద్యా ద్వితీయే నార్జితం ధనమ్.

తృతీయే న తపస్తప్త చతుర్థే కిం కరిష్యసి.

ఆ. వె. అగ్ని శిశిరమందు నమ్మత మౌను ప్రజకు

¹ఆప్తుఁ గనుట జనుల కమ్మత మగును

ప్రభుఁడు సత్కరింప ప్రజల కమ్మత మౌను

అరయ ²క్షీరభుక్తి అమ్మత మగును. 10

తా॥ శిశిరముతువు (చలికాలము) నందు ప్రజలకు అగ్నియే అమ్మత మగును. తన మేలు గోరు వారి ధర్మనము జనుల కమ్మతమే అగును. రాజ సత్కరించె నేని ప్రజల కది అమ్మత మగును. పరికింప పాలతో భుజించుట జనుల కమ్మత మగును.

సం॥ అమృతం శిశిరే వహ్ని రమృతం ప్రియదర్శనమ్,

అమృతం రాజనన్మనం అమృతం క్షీరభోజనమ్.

9-1. పట్టుదల చూపి 2. సంపాదించబడ లేదు 3. చివరి దశలో మేలు

10-1. మేలుగోరువానిని 2. పాలతోడి భోజనము

తే. గీ. సుతులు లేనివారి గృహము శూన్య మగును
 మాన్యహితులు లేక దేశలు శూన్య మగును
¹క్రొణి ²బాలిశుహదయంబు శూన్యమగును
 చూడ ³దుర్గుతునకు నంత శూన్యమగును 11

తా॥ విడ్డలు లేని వారికి యిల్లు, పూజ్యులగు అప్తజనులు లేని వారికి
 దేశాలు, మూర్ఖుల హృదయమే శూన్యముగ నుండును. ఇక దరిద్రులకు
 అంతయు శూన్యమే యగును.

సం॥ అవుతస్య గృహం శూన్యం దిశః శూన్యాస్త్యబాంధవాః,
 మూర్తస్య హృదయం శూన్యం సర్వశూన్యా దరిద్రతా.

తే. గీ. ¹అర్యమునినుండి ఆరోగ్య మందనౌ
 అగ్ని నుండియై సంపద నందవలయు
²అభవునుండియై జ్ఞానంబు నందవలయు
³అచ్యుతునినుండి మోక్షంబు నందవలయు 12

తా॥ సూర్యుని నుండి ఆరోగ్యమును, అగ్నినుండి శ్రయముమ¹
 ఈశ్వరుని నుండి జ్ఞానమును, నారాయణునినుండి మోక్షమును పొందవలెను.

సం॥ ఆరోగ్యం భాస్కరా దిచ్ఛేత్ శ్రయమిచ్ఛేద్దుతాశనాత్,
 జ్ఞానం మహేశ్వరా దిచ్ఛేత్ నోక్ష మిచ్ఛేజ్జనార్దనాత్,

తే. గీ. వంశకీర్తికై యొక్కని వదలఁదగును
 వంశమును గ్రామకీర్తికై వదలఁదగును

11-1. భువివై 2. మూర్ఖుని 3. దరిద్రునకు, 12-1. సూర్యుని నుండి
 2. ఈశ్వరుని 3. నిష్ఠువు నుండి.

పల్లె ¹నురుదేశకీర్తికై వదలఁదగును.

²స్వశుభ ³పూశించి వసుధనే వదలఁదగును. 13

తా॥ పంశము యొక్క కీర్తినిఁ గోరి కుటుంబములో నొకనిని వదలునఁ దగును. గ్రామము యొక్క కీర్తినిఁ గోరి పంశమునే విడువ దగును. దేశము యొక్క కీర్తినిఁ గోరి గ్రామమునే వదల దగును. అనగా కుటుంబములోని ఒక వ్యక్తి కంటె కుటుంబ కీర్తియు, కుటుంబముకంటె గ్రామ కీర్తియు, గ్రామము కంటె దేశకీర్తియు గొప్పదని గ్రహింపవలెను. మరియు మోక్షము పంటి తన శుభమును గోరి ఈ లోకమునే త్యజింప దగును.

నం॥ త్యజే దేకం కులస్యార్థే గ్రామస్యార్థే కులం త్యజేత్,

గ్రామం జనపదస్యార్థే ఆత్మార్థే పృథివీం త్యజేత్.

ఆ. వె. 1 కులజు నరసి కన్యఁ గూర్పవలయు తండ్రి

నిఖిల విద్యల నుతు నింపవలయు

²వ్యసనమగ్నుఁ జేసి ³పగతు వంచవలయు

⁴ధర్మము మిష్ట ⁵మందఁ దలఁప వలయు 14

తా॥ తండ్రి మంచి కులములో బుట్టిన పరుని వెదకి తన కన్య నతని కీడు పలెను. కుమారుని అన్ని విద్యలతో పరిపూర్ణుని చేయవలెను. అపదలను కలిగించి శత్రువును లోబఱచు కొనవలెను. ధర్మము దప్ప కుండ తన కోరికలను నెరవేర్చు కొనవలెను.

13-1. గొప్పదని దేశకీర్తికై 2. మోక్ష రూపమగు స్వలాభము 3. కోరి

14-1. మంచి కులములో బుట్టిన వానిని 2. అపదలలో మునిగినవానినిగ

3. శత్రువును 4. ధర్మము దప్పనిదని 5. కోరికను 6. పొందుటకు.

సీరి॥ సత్కలే యోజయేత్కన్యాం పుత్రం వీద్యాసు యోజయేత్.

ప్యసనే యోజయేచ్ఛత్రం ఇష్టం ధర్మేణ యోజయేత్

ఆ. వె. అశ్వముఖ్యగుణ మ దరయంగ ¹వడి యౌ ను

²దన్తి ముఖ్యగుణము ³దానజలమే

⁴చాన ముఖ్యగుణము ⁵జాణతనమే యౌ ను

⁶పూరుషైక గుణము ⁷పౌరుషంబు.

15

తా॥ గుణమున కుండ దగిన ముఖ్యలక్షణము వేగముగా పరుగెత్తుటయే. ఏనుగున కుండ దగిన ముఖ్యలక్షణము మదజలమును స్రవించుటయే. పనిత కుండ దగిన ముఖ్యలక్షణము జాణతనమే. అట్లే పురుషున కుండ దగిన ముఖ్యలక్షణము పౌరుషము.

సం॥ అశ్వస్య లక్షణం వేగో మదో మాతంగ లక్షణమ్,

చాతుర్యం లక్షణం నౌర్యాః, ఉద్యోగః పురుషలక్షణమ్.

ఆ. వె. తనకుఁ జెందు వాఁ డితఁ డతఁ డన్యుఁ డనుచు

²అల్పమతులు చూతు రన్యజనుల

కడు ³నుదారులకును ⁴బుడమి యంతయుఁ జూడ

ఒక కుటుంబ మనఁగ ⁵నొప్పు బుద్ధి

16

తా॥ ఈ మనుజుఁడు తన వాడు. ఆ మనుజుఁడు పరులపొఁడు అను నట్లు అల్పబుద్ధి వలనవారు కొందరు ఇతర జనులను చూచు చుందురు.

15-1. వేగము 2. ఏనుగు యొక్క 3. మదజలమే 4. పనిత 5. చాతుర్యము 6. పురుషుని ముఖ్యగుణము 7. మానవ ప్రయత్నము.

16-1. ఇతరుఁడు 2. తేలికబుద్ధికలవారు 3. గొప్పబుద్ధి గలివారికి, వాతలకు 4. భూమి 5. బుద్ధి-జుప్పు

మిక్కిలి ఉదారబుద్ధి గలవారు లోకము నంతను ఒక్క కుటుంబముగ
తలంతురు.

సం॥ అయం నిజః పరో వేతి గణనా లఘుచేతసామ్,

ఉదార చరితానాం తు వసుధై ప కుటుంబకమ్,

ఆ. వె. తగిన ¹కృషిని చేయ దారిద్ర్య ²మంత మౌ

³అమల జపమున ⁴నఘ ⁵మంతరించు

⁶మౌనమునను పోరు ⁷మటుమాయ మౌ నిల

⁸జాగ్రతునకు భీతి ⁹సమసిపోవు

17

తా॥ తగినట్టి కృషి చేసినచో దారిద్ర్యము తొలగి పోవును. నిర్మలముగు జపము చేసినచో పాపము నశించును. మారు మాట్లాడకుండుటచే జగదము కలుగదు. మెలకువతో నుండు వానికి భయ ముండదు.

సం॥ ఉద్యోగే నాస్తి దారిద్ర్యం జపతో నాస్తి పాతకమ్,

మౌనినః కలిహో నాస్తి న భయం చాస్తి జాగరతః.

ఆ. వె. ¹అమరకుండు నెచట ²నలరు విద్వాంసుండు

అచట నల్పమతియై శిశువుడగును

పెద్ద చెట్లు లేని ⁴పృథివి ⁵నేరండంచె

మహితతరువు వయ్యు మదికి ⁶గూర్చు

18

17-1. ప్రయత్నము 2. నశించును 3. నిర్మలముగు జపముచే 4. పాపము
5. నశించును 6. మాట్లాడకుండుటచే 7. నశించును 8. మేల్కొన్నవానికి
9. నశించును 18-1. దొరకకుండును 2. ఒప్పు 3. పూజ్యుడు 4. భువితై
5. అమరదపు చెట్టు 6. ఇష్టము ను

తా॥ ప్రసిద్ధ మగు విద్వాంసులు లేని ప్రదేశమందు అల్పమగు
బుద్ధి కలవాడు కూడ పుట్టాడగు చుండును. నీడ నిచ్చు పెద్ద చెట్లు లేని
చోట చిన్నదైన అముదపుడెట్లు కూడ మహావృక్షముగ నెంచబడును.

సం॥ యత్ర విద్మజ్ఞో నాస్తి శ్లాఘ్యస్తత్రాల్ప దీరపి,
నిరస్తపాదపే దేశే వీరందోఽపి ద్రుమాయతే.

ఆ. వె. సుగుణవంతుడైన సుతుఁ డొక్కఁడే చాలు
దుర్గుణు లగు సుతులు నూర్గు రేల ?
చంద్రుఁ డొక్కఁ డుండ జగతికే ¹చక్షువౌ
పెక్కు చుక్కల ²నిశి ³వెలుగుఁ గలదె.?

19

తా॥ మంచి గుణములు గల కొడు కొక్క డైనను వాలు. దుర్గుణ
ములు గల కొడుకులు నూరుమంది యున్నను ఉపయోగము లేదు. రాత్రి
వేళ చంద్రుఁ డొక్కఁడే ప్రకాశించుచున్నను, ఇతఁడు లోకమున కంతయు
నేత్రమగును. కాని చుక్కలు పెక్కులున్నందు పరిసర అంత ఫలముండదు
గదా !

సం॥ వీకోఽపి గుణవాన్ పుత్రో నిర్లుప్తైః కిం శక్తై రపి,
వీకశ్చంద్రో జగచ్ఛక్తిః నక్షత్రైః కిం ప్రయోజనమ్.

ఆ. వె. తీయవస్తు వొక్కఁడే తినఁదగ దెపుడైన,
జనము దారి ¹నొంటిఁ “జనఁగ రాదు.
³ఒండ్లు నిదుర వోవ నొక్కఁడు మేల్కొన రాదు
⁴అర్థచింతన మొకఁ డరయ రాదు.

20

19-1. నేత్రమగును 2. రాత్రి 3. ప్రకాశింప, 20-1. ఒంటరిగ 2. వెళ్ల
3. ఇతరులు 4 విషయాలోచన 5. పరిశీలింపరాదు.

తా॥ తియ్యని పస్తువు నెన్నడును ఒక్కడే తినరాదు. జనము ఒంటరిగ ప్రయాణము చేయరాదు. జనులందరు నిద్రించు నపుడు తానొక్కడే మేల్కొని యుండరాదు. ప్రత్యేకమగు విషయములను ఒక్కడే పరిశీలించి నిర్ణయింపరాదు.

సం॥ ఏకః స్వాదు న భుంజీత నై కః సుప్తేషు జాగృయాత్,

ఏకో న గచ్ఛే దద్వానం నై కశ్చార్థాన్ ప్రచింతయేత్.

ఆ. వె. ¹సుమతి ²హీనుఁ గొలిచి ³శోభ నందగ జేఁడు

సుజను నాశ్రయించి ⁴శుభము లందు

త్రాగుఁబోతుఁ గూడె త్రాగుఁజాలు, జనులు

మద్యసేవ యవక మానఁగలరె ?

21

తా॥ మంచి బుద్ధి గల వాఁడు నీచులగు జనులను సేవించుటచే ప్రకాశింపలేడు. మహనీయులగు సజ్జనులను ఆశ్రయించుటచే శుభములను పొందును. త్రాగుఁబోతులతో జేరి పాలనే త్రాగుచున్నను “వాఁడు మద్యము (కల్లు) నే త్రాగుచున్నాడు” అనుటను జనులు మానరుగవా ?

సం॥ హీనపేషా న కర్తవ్యా కర్తవ్యో మహావాక్రయః,

పయోఽపి శౌండినీ హస్తే వారుణీత్యభిధీయతే.

ఆ. వె. బహుసమర్థున కిల ¹భార మగున దేది ?

²దీప్తబుధునకుఁ బరదేశ మేది ?

దూరదేశ మేది ³దొడ్డ ⁴ఉద్యోగికి ?

⁵పగతుఁ డెవ్వఁడు ప్రేయపాదీ ⁶కరయ ?

22

21-1. బుద్ధిమంతుడు 2. నీచుని సే.ంచి 3. ప్రకాశింపలేడు 4. మేళు 5. కల్లుత్రాగుట 22-1. బరువు (అసాధ్యము) 2. ప్రకాశించు విద్వాంసు నకు 3. మంచి 4. ప్రయత్నించువానికి 5. శత్రువు 6. విచారింప.

తా॥ మిక్కిలి సమర్థులైన వారి కేదియు బరువైనది (సాధింపరానిది) గ
నుండదు. అటులనే ప్రసిద్ధులగు విద్వాంసులకు పరదేశమునునదే ఉండదు.
ప్రయత్నించు స్వభావము గలవారికి దూరదేశమును ఉండదు. పరులను
నొప్పించకుండ ప్రియముగ మాట్లాడువారికి లోకమందు శత్రువే ఉండదు.

సం॥ కో హి భారః సమర్థానాం, కిం దూరం వ్యవసాయినామ్,

కో విదేశః సునివ్యానాం కః పరః ప్రియవాదినామ్.

ఆ. వె. 1 హర్మ్యములకు నంత మా కలహంబు లౌ

చెలిమి కంత మరయ 2 చేటు మాట

రాజ్య మంత మౌను రాజు 3 కంటకుఁడైన

పురుషక్రి 4 కంతు 5 పరుషవృత్తి

23

తా॥ కలహములే మేడల అవసాన (చివరి) దశకు మూల మౌను.
చేటు చెచ్చు మాటలే మైత్రి చెడుటకు మూలము. రాజు ప్రజలకు కంట
కుఁడు అగుటయే రాజ్యమంత మగుటకు మూలము. పరుషభాషణమే క్రి
కంత మగును.

సం॥ కలహాంతాని హర్మ్యాణి కువాక్యాంతం చ సౌహృదమ్,

కురాజాంతాని రాష్ట్రాణి కుకర్మాంతం యశో నృణామ్.

ఆ. వె. మత్స్య-కూర్మములును, మహి వరాహ-నృసింహ

వామనాది రామ-రామ-కృష్ణ

బుద్ధ-కల్కి నామమూలతో 1 నవతరించి

హరి దశావతారపరత నొప్పె

24

23-1. మేడలకు 2. కీడు కల్గించు మాట 3. బాధకుడు 4. అంతము
5. కఠిన ప్రవర్తనము. 24-1. అవతారముల బొంది 2. పది అవతారము
లందలి ఆసక్తితో.

తా॥ మత్స్యము, కూర్మము, పరాహుము, నృసింహుడు, వామనుడు
పరశురాముడు, శ్రీరాముడు, శ్రీకృష్ణుడు, బుద్ధుడు, కల్కి అను పేరు
లతో దశవిధములుగా అవతరించి ఆ శ్రీహరి మొప్పుచుండెను.

సం॥ వసజౌ వసజౌ ఖర్వో రామౌ కృష్ణః కృశోఽకృపః
అవతారా దశై తే స్యుః కృష్ణస్తు భగవాన్ స్వయమ్.

తే గీ. పూర్వలో ¹చంప, వరనగరాల లంక,
నరపతిసుతుల రాముండు, నదుల గంగ
²లలనలందు రంభ, పురుషులందు ³చక్రి,
కావ్యముల మాఘ మౌ కవి కాళిదాసు. 25

తా॥ పుష్కలలో సంపెంగపూవు, గొప్ప నగరములో లంకా
నగరము, రాజపుత్రులలో రాముడు, నదులలో గంగానది, స్త్రీ జనులలో
రంభ, పురుషులలో పురుషోత్తముడు (విష్ణువు), కావ్యములలో మాఘ
కావ్యము, కవులలో కాళిదాసు మహాప్రసిద్ధులు.

సం॥ పుష్పేషు చంపా నగరీషు లంకా, నదీషు గంగా చ నృపేషు రామః
యోషిత్సు రంభా, పురుషేషు విష్ణుః, కావ్యేషు మాఘః కవికాళిదాసః.

తే. గీ. దేవి! నీ ¹కంఠమిసేవను ²దీర్చి యెఱుంగ
జనని : నీ కెన్న డు నధిక ధనము ³నీయ
అయిన నన్ను ⁴గాతు ⁵వాత్సల్య మమరంగ
⁶కుసుతుఁ డుండుగాక ⁷కుమాత ⁸క్షోణిఁగలదె ? 26

25-1. సంపెంగపూవు 2. స్త్రీలయందు 3. విష్ణువు 26-1. పాద సేవను
2. నెరవేర్చి 3. ఈయకుంటేని 4. రక్షింతువు 5. పెద్దలకు చిన్నవారియందు
ఉండు నిర్మల ప్రేమ 6. దుష్టపుత్రుడు 7. దుష్టమాత 8. భువిపై

తా॥ ఓ దేవి ! నేను నీ పాదసేవ నెన్నడును చేసి యెరుగను.
జగజ్జనని ! నేను నీకేనాడును అవికముగా ధనమునైనను నమర్పింప
నయితిని. అఱునప్పటికిని నన్నెంతో వాత్సల్యముతో పెంచినావు. లోక
మందు కునుతుడు (కుత్సితపుత్రుడు) ఉండిన నుండుగాక. కుమార మాత్ర
ము ఉండడు.

సం॥ జగన్మాత ధృతస్తవ చరణసేవా న రచితా

న వా ద త్తం దేవి ! ద్రవిణమపి భూయస్తవ మయా,

తథాఽపి త్వం స్నేహం మయి నిరుపమం యత్ప్రకురుషే

కుపుత్రో నాయేత క్నచిదపి కుఙ్కరా న భవతి

ఆ. వె. నరక మేది ? జీవసంబౌ¹ పరవశంబు

సౌఖ్యమేది ?² సకలసంగ ముక్తి

సత్య మేది ? సర్వజగదాది శక్తి యా

వసుధః శ్రీభియ మ దేది ? ప్రాణ మౌను. 27

తా॥ 1) నరులకు విరూప ముందు నరకమేది ? పరులకు లోబడి
బ్రతుకొటయే 2) సౌఖ్యమననేది? సాంసారిక బంధనములన్నింటియందు
ఉండు ఆనందాన్ని విడుచుటయే 3) సత్యమైనదేది ? విశ్వమునకు ఆచార
మైన శక్తియే. 4) ఈ భూవిలో జీవులకు మిక్కిలి ఇష్టమైన దేది? ప్రాణమే.
సం॥ కో నరకః? పరపశతా. కిం సౌఖ్యమ్? సర్వసంగవిరతిర్వా,

కిం సత్యమ్ ? భూతహితమ్. కిం ప్రేయః ప్రాణినా ? మనవః.

ఆ. వె. గుణము¹ లెల్ల యెడలఁ గొనుచుండు పూజలన్.

సంపదల క వెట్లు సాధ్యపడును ?

27-1. పరాధీనమైనది 2. సమస్తమైన సంసార సంబంధములను విడుచుట
3. మిక్కిలి ఇష్టమైనది. 28-1. అన్నిచోట్ల

విదియ ² నిష్కళంక విధుఁ డందు వందనాల్

పొందఁ డవి ³కళంక-పూర్ణవిధుఁడు.

28

తా॥ మంచి గుణము లన్ని చోట్ల పూజల నందుకొనును. సంపదలను బట్టి జనుల కా పూజలు సాధ్యపడవు. మచ్చలేని విదియ నాటి చంద్రుఁడు మానసియుఁడగు నట్లు మచ్చ గల పూర్ణిమనాటి చంద్రుడు జనులకు వందసియుఁడగునా ? కాఁడని భావము.

సం॥ గుణాః సర్వత్ర పూజ్యస్తే, న మహతోఽపి సంపదః.

పూర్ణేందుః కిం తథా పంచోన్య నిష్కళంకో యథా కృశః.

ఆ. వె. గురువు లెందరొ మహి గొప్పవా రుందురు.

శిష్యధనము ¹దోచు ²శీలయుతులు

శిష్యమనముఁ ³దిగుచు శ్రేష్ఠ గురుఁ డొకండు

పుడమిఁ జూడ ⁴దుర్లభుండె యగును.

29

తా॥ గురువులలో గొప్ప వారెందరో ఉందురు. కాని అందు పెక్కురు శిష్యుల ధనమును హరించు స్వభావము గలవారే. శిష్యుల మనస్సులను ఆకర్షించునట్టి శ్రేష్ఠగురువు మాత్రము ధరణిలో నెంత వెదకినను దుర్లభుఁడే.

సం॥ గురవో బహవః సన్తి శిష్యచిత్తావహారకాః,

దుర్లభః న గురుర్లోకే శిష్యచిత్తావహారకః.

తే. గీ. సాటి లేదు తల్లి ¹కిల పోషణము నందు

సాటి లేదు విద్య ²కల భూషణము నందు

28-2. మచ్చలేని చంద్రుడు 3. మచ్చతోనున్న పూర్ణచంద్రుఁడు 29-1.

హరించు 2. స్వభావము గలవారు. 3. ఆకర్షించు 4. పొందకళ్యము కాని వాఁడు. 30-1. భువిపై 2. ఆ

సాటి లేదు భార్య శరీరపోషణము నందు

సాటి లేదు చింత శరీరపోషణము నందు.

30

తా॥ ఈ భువిలో పిల్లల శరీరపోషణము నందు తల్లి కెవ్వరును సాటి గారు. నరుల నలకరించుటలో విద్యకు సాటి వేరొకటి లేదు. మిక్కిలి సంతోషపెట్టుటయందు భార్య కెవరును సాటి గారు. శరీరమును ఎక్కువగా శుష్కింప జేయుటలో దిగులనక సాటి లేనేలేదు.

సం॥ మాత్రా సమం నా స్తి శరీరపోషణం, విద్యాసమం నా స్తి శరీరమాషణమ్,
భార్యసమం నా స్తి శరీరతోషణం, చింతాసమం నా స్తి శరీరశోషణమ్.

తే. గీ. పూజ్యగుణముల నున్న తీర బొందు నరుడు
ఆననోన్నతి నొన్నత్య మంద లేడు
మేడ కొన పైన కాకి తా నాడుచున్న
గరుడ భావంబు దానికిఁ గలుగఁ గలదె ?

31

తా॥ లోకములో మానవుడు పూజనీయములగు మంచి గుణములచే ఉన్నత దశను పొందును. అంతయే గాని ఎత్తైన ఆననముపై కూర్చుండు దానికి గొప్పతనము కలుగ జాలదు. కాకి మేడ కొనపైకి ఎక్కి ఉన్నంత మాత్రాన దానికి గరుడుని కున్న ఉన్నతి కలుగదుగదా.

సం॥ గుణై రుత్తంగతాం యాతి నోచ్చైరాసన సంస్థితః,
ప్రాసాద శిఖరస్థోఽపి కాకః కిం గరుడాయతే?

30-3. మిక్కిలిగ సంతోషపెట్టుటలో 4. మిక్కిలిగ ఎంత గట్టుటలో

31-1. గొప్పతనము 2. గొప్పతనము

ఆ. వె. మాన్యగురుల కరయ 1మత్స్యరం బది మెండు
 2గర్వదూషితు లయి కనరు ప్రభులు
 అన్యజనులు జ్ఞానశూన్యు లౌదురు, గాన
 హృదిని 3జీర్ణ మాయె 4హృద్యసూక్తి. 32

తా॥ పూజ్యులగు గురువులలో కూడ అనేకులు పరస్పరము ఆసూయతో నుందురు. రాజులు రాజ్యగర్వముచే దేనిని కూడ లెక్కచేయరు. ఇతర జనులు తెలివి లేని వారు. కావున మనోహరమగు మంచి మాట కూడ మనస్సులోనే జీర్ణమైనది (పట్టు సడలి శక్తిహీనమైనది).

సం॥ బోధారో మత్స్యరగ్రస్తాః ప్రభవః స్మయదూషితాః,
 అబోధోపహతాశ్చన్యే జీర్ణ మంగే సుభాషితమ్.

ఆ. వె. చచ్చి శత్రువులను 1సాధింప శక్యమే ?
 2రణనిహతుఁడు నెట్లు రాజ్య మేలు ?
 జనుఁడు మరణ 3మొంది సౌఖ్య మందుట యెట్లు?
 బ్రదికి యున్న 4శుభముఁ 5బడయ వచ్చు. 33

తా॥ లోకమం దెవ్వఁడును తాను చచ్చి, పదప శత్రువులను జయింప లేడు యుద్ధమందు మరణించిన రాజు రాజ్యము నెట్లు ఏలగలఁడు ? నరుఁడు మరణించిన పిమ్మట ఎట్లు సుఖపడఁ గలడు ? కావుననే తాను బ్రదికి యున్నపుడే ఏవైన శుభములను పొందగలడు. చచ్చిన పదప పొంద లేడు.

32-1. ఈర్ష్య (ఓర్వలేని తనము) 2. గర్వముచే దూషింప బడినవార్డు 3. పట్టు సడలి శిథిలమైనది 4. మనస్సును అకట్టు మంచి మాట. 33-1. జయింప 2. యుద్ధమున చంపబడినవాడు 3. పొంది 4. పేలు 5. పొంద

సం॥ న మృతో జయతే శత్రూన్ జీవన్ భద్రాణి పశ్యతి,
మృతస్య భద్రాణి కుతః కౌరవాయ కుతో జయః..

ఆ. వె. కనఁగ 1దుర్లభంబు జనులకు నమృతంబు
2అమర దుర్లభంబు విమలజలము
ప్రజకు దుర్లభుండు 3పరఁగు సాధునుతుఁడు
4శక్రదుర్లభంబు 5తక్ర మరయ 34

తా॥ భూమి మీఁది జనులకు అమృతము దుర్లభము. దేవతలకైనను నిర్మలమగు నీరు దుర్లభము జనులకు స్వభావముఁడగు కొడుకు దుర్లభుఁడు. వేపేంద్రునకు మజ్జిగయు దుర్లభమే.

సం॥ ఆమృతం దుర్లభం నృణాం దేవానా ముదకం తథా.
పితౄణాం దుర్లభః పుత్రః తక్రం శక్రస్య దుర్లభమ్.

ఆ. వె. 1అధమ జనుల కరసి 2యధికోపకృతిఁ జేయ
కలుగు ప్రతిఫల మపకార మౌను,
పాలు వోయ 3ఫణికి ఫలిత మౌను విషమే.
జనుల 4తత్త్వ మెఱిగి 5సాగు సఖుఁడః 35

తా॥ నీచ జనులకు మిక్కిలి ఉపకారము చేసినచో దానికి కలుగు ప్రతిఫలము అపకారమే యగును. పామునకు మనము పాలు పోసినను

34-1. పొంద శక్యము కానిది 2. దేవతలకును పొంద శక్యముకాదు

3. ఒప్పుచున్న 4. ఇంద్రునకును పొంద శక్యముకానిది 5. మజ్జిగ

35-1. నీచులకు 2. మిక్కిలి ఉపకారమును 4. పామునకు 4. స్వభావము

5. ప్రవర్తించు

ఆ పాలు త్రాగి పాము మనపై విషమునే క్రక్కును. కావున మిత్రమా !
ఆయా జనుల స్వభావము తెలిసి మేలగుము.

సం॥ ఉపకారోఽపి నీచానా మపకారో హి జ్ఞాయతే,
వయఃపాశం భుజంగానాం కేవలం విషపర్దనమ్.

తే. గీ. ¹లాలనము చేత దోషముల్ ²లభ్యపడును
³తాడనముచేత ⁴గుణలబ్ధి ⁵తథ్య ముండ్రు
కాన తనయుడైనను శిష్యుడైన గాని
లాలనను వీడి దండింప లాభ ముండు. 36

తా॥ చిన్నతనమునందు బిడ్డలపై గారాబమును చూపుటచే దోషములే
పెరుగును. (అద నేరేగి తగినట్లు) శిక్షించుటచే మంచి గుణములు కలుగుట
సత్య ముండును. కాన తనయుని గాని, శిష్యుని గాని ఎక్కువగా లాలింపక
సమయోచితముగా దండించుటచే మంచి ప్రయోజన ముండును.

సం॥ లాలనద్వహవో దోషాః తాడనద్వహవో గుణాః,
తస్మాత్ పుత్రం చ శిష్యంచ తాడయేన్న తు లాలయేత్.

ఆ. వె. పేద నమ్మ తిట్టు, పిత ¹కూర్చు, ²డనఁ డన్న,
పత్ని ³పొత్తు వీడు, ⁴భటుఁడు కినియు,
⁵కలఁగు సుతుఁడు, సఖుఁడు తొలఁగి చనును; కాన
ధనము గూర్చు మంత ధనవశంబే. 37

36-1. గారాబముచే 2. కలుగును 3. తగురీతి దండించుటచే 4. గుణ
ములు కలుగుట. 37-1. ప్రేమ చూపఁడు 2. పలుకఁడు 3. స్నేహము లేక
చేరిక 4. సేవకుడు 5. కోపగించును. 6. కలఁత చెందును.

తా॥ ధనము లేక పేద యై యుండు విధము చూచి అన్యు తిట్టును. తండ్రి ప్రేమను చూపడు. సోదరుడయ్యు అన్న పలుకడు. భార్య పొత్తును విడుచును. పేదకుడును కోపగించును. తన కుమారుడే తండ్రిని అను సరించుటకు ఇష్టపడడు. మిత్రుడు-ధనము అడుగునేమో యను శంకతో- తప్పుకొని పోవును. కావున ధనము బాగుగా సంపాదింపుము. లోకమున అంతయు ధనమే నకే లోబడి యుండునని గుర్తింపుము.

సం॥ మాతా నిందతి, నాభినందతి పితా, భ్రాతా న సంభాషతే,
భృత్యః కుస్యతి, నానుగచ్ఛతి సుతః, కాంతా చ నాలింగతే,
అర్థప్రార్థనయా న కురుతే¹ప్యాలాప మాత్రం సుహృత్²
తస్మాద్ద్రవ్య ముపార్జయాశు సుమతే ! ద్రవ్యేణ సర్వే వశా

ఆ. వె. 1శంబరారి 2కరయ 3జలధార ప్రేయ మౌను

4హరికి నాభరణ 5చయంబు ప్రేయము

6భాస్కరునకు ఆ నమస్కారములె 7కూర్చు

8భూసురులకు ప్రేయము భోజనంబు 38

తా॥ శంకరునకు అభిషేకమే ప్రీతికరము. శిష్టువునకు అలంకారములే ప్రీతిదాయకములు. సూర్యునకు నమస్కారములే ప్రీతిని గూర్చును. బ్రాహ్మణులకు భోజనమే ప్రేయమైనది.

సం॥ అలంకారప్రియో విష్ణుః జలధరాప్రియః శివః,

నమస్కార ప్రియో భానుర్బాహ్మణో భోజనప్రియః.

ఆ. వె. క్షౌంతిసమము తపము జగతిఁ గాంచఁ గలమె ?

2సంతసంబు కంటె 3సౌఖ్య మేది ?

38-1. శివునకు 2. విచారింప 3. అభిషేకము 4. విష్ణువునకు 5. సమూహము 6. సూర్యునకు 7. ఇష్టమగును 8. బ్రాహ్మణులకు

4తృష్ణతుల్య మైన 1తెగు లరయఁ గలదె ?

దయకు సాటి శ్రేష్ఠ ధర్మ మేది ?

39

తా॥ ఈ ధరణిలో ఓర్పుతో సమాన మైన తపస్సును గాంచలేము సంతోషమును మించు సుఖమే లేదు. దప్పికతో సమశుగు వ్యాధి యే లేదు దయకు దీటు (సరి) అగు గొప్ప ధర్మమును లేదు.

సం॥ జెంతితుల్యం తపో నాస్తి సంతోషాన్న సుఖం పరమ్,

నాస్తి తృష్ణనమో వ్యాధిర్న చ ధర్మో దయావరః.

అ. వె. విద్య 1కుద్ది యయు్య 2వెలయు బంధు వెవఁడు ?

3వ్యాధి తుల్య శత్రు 4వవని లేఁడు.

పుత్రసముఁ డనఁ దగు మిత్రునిం గనకేము

దయను మించు 5వొండు ధర్మ 6మరుదు. 40

తా॥ విద్యకు సాటియైన బంధు వీ భువిలో దొరకఁడు. వ్యాధితో సరితూఁగు శత్రువే లేదు. అట్లే పుత్రునితో సమానుఁ డనఁ దగిన మిత్రుఁ డుండదు. దయకంటె గొప్పధర్మము వేరొకటి లేనే లేదు.

సం॥ న చ విద్యాసమో బంధుః న చ వ్యాధిసమో రిపుః,

న చాపత్యసమః స్నేహీ న చ ధర్మో దయావరః.

అ. వె. అన్నదాన 1మతుల 2మంబుదానము నట్లే,

ద్వాదశీ సమతిథి 3పరఁగ దెందుః,

39-1. ఓర్పుతో సమానమైన 2. సంతోషముకంటె 3. సుఖము 4. దప్పికతో సాటియైన 5. వ్యాధి. 40-1. సమానము 2. ప్రకాశించు 3. జబ్బితో సమానమగు శత్రువు 4. భువిలో 5. వేరొక 6. అపూర్వము (పూర్వము కలుగనిది) లేక దుర్లభము.

ఆ. వె. కార్యహాని చేయు 1కడఁక 2చాటుఁగునుండి
 3ఇచ్చకంబు లాడు నెదుట నెపుడు
 కాంచి యా 4పయోముఖవిషకుంభ ముయిన
 వాని విడిచి నరుఁడు పడయు సుఖము. 41

తా॥ చాటునుండి పూనుకొని కార్యభంగముచేయుచు, ఎదుట
 మాత్రము ఇచ్చకములాడు చుండును. అట్టి పయోముఖ విషకుంభమువంటి
 మిత్రుని విడిచిపెట్టినచో నరుఁడు సుఖమును పొందును

సం॥ పరోక్షే కార్యహంతారం | సత్యక్షే ప్రియవాదినమ్,
 వర్జయేత్ తాదృశం మిత్రం విషకుంభం పయోముఖమ్.

ఆ. వె. 1కూర్పఁ జాల దరయ 2గుహ్యంగ గుప్తిని
 పరఁగ, గనేము 3దంశవారణంబు.
 అగుట కుక్కతోక వ్యర్థమౌ, నటులనే
 చదువుకొనని నరుని బ్రదుకు 4వృథయ. 42

తా॥ కుక్కతోక కప్పియంచదగు గుహ్యంగమును కప్పిపుచ్చ
 లేదు. అది ఈగలనై నను నివారింపజాలదు. అట్లుగటచే ఆ తోక వ్యర్థమే.
 అవిధముగనే చదువొననివాని బ్రతుకుకూడ నిష్ఫలమే.

సం॥ కునః పుచ్చ మిప వ్యర్థం జీనితం విద్యయా వినా,
 న గోష్ఠగోపనే దక్షం న చ దంశనివారణే.

-
- 41-1. ప్రయత్నముతో 2. చాటున నుండి 3. ప్రియమగు మాటలు
 4. పైనపాఁండి లోపల అంతయు విషముగల కడవ 12-1. కల్గింపజాలదు
 2. రహస్యాంగమును కప్పిపుచ్చుట 3. ఈగలను నివారించుట 4. నిష్ఫలము

ఆ. వె. చదువుట 1 కపకాశ 2 మొదపకుండు నెచట

భనపకుండు గూర్చు దారి తనర దెచట

"అత్మ సుఖము నందు" అధ్య మెచట లేదో

ఒక్క వినము నచట నుండఁ దగదు.

43

తా॥ ఎచ్చట చదువుకొనుటకను, భనసంపాదనమునకును అశ్మా
నందము పొందుటకును అపకాశకే లేదో అచట నొక్కదినమైనను
విలువరాదు.

సం॥ యత్ర విద్యాగమో నాస్తి, యత్ర నాస్తి ధాగమః,

యత్ర చాత్మసుఖం నాస్తి న తత్ర దీపనం వశేత్.

ఆ. వె. తండ్రి రక్షకుండు తనయకు బాల్యాన

భర్త రక్షకుండు పరువమందు

సుతుఁడు రక్షకుండు చూడ వార్ధకమున

వనిత కరయ స్వీయ పథము గలదె ?

44

తా॥ స్త్రీకి బాల్యదశలో తండ్రియే రక్షకుఁడు యౌవనదశలో భర్త
రక్షకుఁడు. ముసలితనమందు పుత్రుఁడే రక్షకుఁడు. కాఁగా స్త్రీకి స్వతంత్ర
ముగ వ్యవహరింపవలసిన దశ లేదు అని భాషము.

[అయితే ఇక్కడ మూలమందు స్త్రీ స్వాతంత్ర్యమునకు అర్హురాలు
కాదను అర్థము వచ్చునట్లు పదక్రమమున్నది. అది కాలానుగుణమగు భావ
మునకు విరుద్ధముగ దోచుట సత్యము. ఇది ఈ యంశము గమనింప
వలయును]

సం॥ ఏతా రక్షతి కౌమారే భర్తా రక్షతి యౌవనే,

పుత్రో రక్షతి వార్ధకే న స్త్రీ స్వాతంత్ర్య మర్హతి

43-1. వీలు 2. కలుగకుండును 3. సంపాదించు 4. పొనగదు 5 తన
సుఖము, పరమానందము 6. దారి. 44-1. కుమార్తెకు 2 యౌవనదశ
యందు 3. ముసలితనమునందు 4. సొంత బ్రతుకుదెరువు

తే. గీ. తాను ¹నర్వేశుఁడ ²డద్రీశుఁడౌను మామ

³అనుఁగు ⁴విత్తేశుఁడు, ⁵గణేశుఁడౌను సుతుఁడు

అయినఁ దప్ప లేదు గద భిక్షుటనంబు

విధి ⁶బలీయ మౌ నెంతటి ⁷విభున కై న. 45

తా॥ శివుఁడు స్వయముగా అందరికంటె అన్నిటికంటె ఐశ్వర్య వంతుఁడు. శివుని మామ కొండలరాజు. అతని మిత్రుఁడు ధనపతియగు కుబేరుఁడు. కొడుకు గణేశుఁడు. అట్టి ఐశ్వర్యము, బంధు - మిత్ర - సుత సంపద కలవాడై నను శివునకు విచ్చమెత్తుట తప్పలేదు. కావున ఎంతటి గొప్పవానికంటెను విధియే బలవత్తరము అని తెలియుచున్నది.

సం॥ స్వయం మహేశః శ్శురో నగేశః సభా ధనేశ స్తనయో గణేశః,

తథాపి భిక్షుటన మేవ శంభో ర్భలీయసీ కేపల మిశ్వరేచ్ఛా.

ఆ. బె. చిలుకవలెనె నరులు పలుక నేర్వవలయు

¹అజమువలెనె అన్న ²మానవలయు

అల బకంబువలెనె ³ధ్యానింపవలయును

⁴హస్తివలెనె స్నాన మాడవలయు. 46

తా॥ జనులు చిలుకవలె నుచ్చటగ పల్కుట నేడ్చుకొనవలెను. మేకవలె అన్ని శాకము (అకు) లను తినవలెను. కొంగవలె నిశ్చలముగ నవికాగ్రతతో పరమాత్మ చింతనము చేయుచుండవలెను. ఏనుఁగువలె లోతు నీటిలో స్నానము చేయవలెను.

సం॥ శుకవద్భాషణం కుర్యాద్భక్తవద్భాషణ మాచరేత్,

అజవచ్ఛర్వణం కుర్యాద్గజవత్ స్నానమాచరేత్.

45-1. అందరికంటె ఐశ్వర్యవంతుడు 2. కొండలజేఁడు 3. మిత్రుఁడు

4. ధనపతి (కుబేరుడు) 5. వినాయకుడు 6. మిక్కిలి బలముగలది

7. ప్రభువునకై న 46-1. మేక 2. ఆస్వాదించవలయును 3. పలుమార్లు

పరమాత్మనుచింతింప 4. ఏనుఁగు 5. లక్ష్యమందే మనసు నిలిపి.

అ. వె. బలము లేని బ్రజకు బలము భూపతి యౌను
 చూడజనుల బలము ¹మూగతనమే
 చోరజనుల బలము చూడ నబద్ధమే
²చెలఁగు రోదనంబె శిశుబలంబు. 47

తా॥ దుర్బల జనులకు బలము రాజె. మూఢుల బలము చూటాడ
 కుండుటయే. చొంగలకు బలము అబద్ధ మాడుటయే. శిశువులకు పెద్దగ
 నేడ్చుటయే బలము.

సం॥ దుర్బలస్య బలిం రాజా బాలానాం రోదనం బలిమ్.
 బలిం మూర్ఖస్య మౌనత్వం చోరాణా మన్యతం బలిమ్.

అ. వె. దర్శనంబుచేత ¹దరుణ చిత్తము ² దోచు
³స్పర్శనంబుచేత బలము లాగు
⁴సంగమంబుచేత సారంబు హరియించు
 అట్టి నారి ⁵దనుజ యనఁగఁ దగును. 48

తా॥ సజ్జన మార్గమును విడిచిన పనిత దర్శనముచే యువకుని
 మనస్సును, స్పర్శనముచే మనోబలమును, సంగమముచే సారమును
 హరించును. అట్టి నారి రాక్షస యనదగి యుండును.

సం॥ దర్శనార్థరతే చిత్తం స్పర్శనార్థరతే బలిమ్.
 సంభోగాద్ధరతే వీర్యం నారీ ప్రత్యక్షరాక్షసి.

47-1. చూట్లాడకుండుట 2. అతిశయించు 48-1. యువకుని మనస్సును
 2. హరించును 3. తాకుటచేత 4. కలయికచేత 5. రాక్షసి

ఆ. వె. ధనము తృణమై యౌను ధర ¹నుదారులకును

²పరమవీరుల కెల బ్రదుకె తృణము.

³అక్షవిజయి కరయ ⁴నబలయే తృణ మౌను.

⁵విగతకాంక్షై కగును జగమై తృణము. 49

తా॥ భువిలో మహాత్ములకు ధనము తృణప్రాయము (గడ్డిపోచతో సమాసమని భాషము) శూరులకు మరణమే తృణము. విరక్తిగలవారికి భార్యయు తృణమే. కోరికలు లేనివారికి ఈ పసుధయే తృణము.

సం॥ ఉదారస్య తృణం విత్తం, శూరస్య మరణం తృణమ్,

విరక్తస్య తృణం భార్యః నిస్పృహస్య తృణం జగత్.

ఆ. వె. బుద్ధి కలుగు నరుఁడు పొందు ¹నై జబలము,

²ప్రజ్ఞ లేనివాఁడు ప్రబలుఁ డగునె?

³చెవుల పిల్లి చేత ⁴సింగ మంతం జాయె

అరసి చూడు మోయి! ఆంధ్ర సఖుఁడ! 50

తా॥ ఓ ఆంధ్ర మిత్రమా! బుద్ధిబలముగల మానవుఁడే సహజబలమును ప్రకటింపగలఁడు. బుద్ధిబలము లేనివాఁడు బలవంతుఁడు కాలేఁడు. బుద్ధిబలముగల కుందేలు బుద్ధిబలమువారిని మృగరాజునే సంహరించినది గదా.

సం॥ బుద్ధిర్ఘ్నస్య బలం తస్య నిర్బుద్ధేస్తు కుతో బలమ్,

పశ్య సింహో మదోన్మత్తః శశకేన నిపాతితః.

49-1. దాతలకు (ఉదారస్వభావులకు) 2. గొప్ప వీరులకు 3. ఇంద్రియములను జయించినవానికి 4. పనితయే 5. కోరికలు లేనివానికి.

50-1. సహజబలము 2. బుద్ధి 3. కుందేలు 4. సింహము

ఆ. వె. అవని నధమఃనునుజ ¹లవ్యోన్య ముర్మముల్
 పరు తెఱుంగఁ దామె పల్కుచుండ్రు
 కనఁ బరస్పరమును ²క్షయముఁ గాంతురు, దాన
 పుట్టలోన నుండు ³భుజగ మట్లు. 51

తా॥ భువిలో నధములు కొందరు ఒండొరుల రహస్యములను ఇత
 రులకు తామె తెలియజెప్పచుందురు. కాని దానిచే నాకు పుట్టలోనున్న
 పామువలె పరస్పరము నాశ మందుట తప్పదు.

సం॥ పరస్పరాణి మర్మాణి యే వదన్తి నరాధమాః,
 పరస్పరం క్షయం యాన్తి పల్మీకోదరసర్పవత్.

ఆ. వె. వసుధ నే నరుండు భక్తిఁ ¹బ్రతం బిచ్చు
 నెవఁడు పుష్ప మిచ్చు నెవఁడు ఫలము
 నెవఁడు నాకు ²తోయ మిచ్చు నిర్మలమతి
³నతుల తృప్తి దాని నారగింతు. 52

తా॥ భువిలో నాకు (గోవింద నకు) ఎవడు నిర్మలమగు మనస్సు
 కలిగి భక్తితో పత్రము (తులసి దళము)ను ఇచ్చునో, ఎవడు పుష్పము
 ఇచ్చునో, ఎవడు వండు నిచ్చునో, ఎవడు జలము ఇచ్చునో ఆయా వస్తు
 వులను నేను అధికతృప్తితో స్వీకరించెదను.

సం॥ సత్రం పుష్పం ఫలం తోయం యో మే భక్త్యా ప్రయచ్ఛతి,
 తదహం భక్త్యుపహృత మశ్నామి ప్రయతాత్మనః.

51-1. ఒకడు ఒకరు రహస్యములను 2. నాశము 3. పాము,

52-1. ఆకు (ఇది తులసి యాకు అనుట యుక్తము) 2. నీరు 3. సాటి
 లేని తృప్తి (తనివి)తో.

ఆ. వె. ధరణిపాలకసతి, గురుని భార్యయు, నెన్న
మిత్రసతియు, ¹వరకళత్ర మాత
తనదు మాత యనఁగఁ దల్లు లైదుగు రౌట
తెలిసి మెలగ పలయు తెలుఁగు బిడ్డ: 53

తా॥ రాజభార్య, గురునిభార్య, మిత్రునిభార్య, తనభార్యతల్లి
అనగా అత్త తన తల్లి అని తల్లు లైదుగురు గలరని తెలుఁగు బిడ్డా! తెలిసి
ప్రవర్తించెను.

సం॥ రాజపత్నీ గురోః పత్నీ మిత్రపత్నీ తదైవ చ,
పత్నీమాతా స్వస్య మాతా పంచైతా మాతరః స్మృతాః.

ఆ. వె. ¹జననకారకుండు, తనరెడు ²నుపనేత
చదువు నేర్పు నట్టి ³సద్గురుండు
పరఁగు నన్నదాత, భయముఁ ⁴బాపు నతఁడు
పంచ పిత లనంగ ⁵వఱలు చుండ్రు 54

తా॥ జన్మ నిచ్చువాఁడు, వదుగుచేయువాఁడు, చదువు చెప్పనట్టి
గురువు. అన్నదాత, భయమును పోగొట్టి కాపాడువాఁడు అను ఈ యైదు
గురు పంచపితలు (తండ్రులు) అనగ ప్రకాశింతురు

సం॥ జనితా చోవశేతా చ యశ్చ విద్యాం ప్రయచ్ఛతి,
అన్నదాతా భయత్రాతా పంచైతే పితరః స్మృతాః.

53-1. ప్రయమగు భార్య తల్లి.

54-1. జన్మకు కారణమైనవాఁడు 2. ఉపనయనము చేసినవాఁడు 3. మంచి
గురువు 4. పోగొట్టు 5. ప్రకాశించు.

ఆ. వె. రామునతి హరించు రావణున కయిన

జూద మాడు ¹ధర్మ సుతున కై న

మాయలేడిఁ బట్టు ²మహిత రామునకై న

³చేటు కాలమందు చిత్త ⁴మెడలు.

55

తా॥ శ్రీరా॥ ని భార్యయగు సీత నపహరించు రావణునకైనను.
జూదమాడెడు ఆ ధర్మరాజునకైనను, మాయలేడిని పట్టుకొన బూనిన
రామచంద్రునకైనను చేటుకాలము దాపురించినపుడు మనస్సు వికలమై
పట్టు దప్పును ఆ దశలో ఏవేకమును కోల్పోవుదురని భావము.

సం॥ పౌరిస్త్యః కథ మన్యదారహరణే దోషం న విజ్ఞాతవాన్

అక్తై శ్చాపి యుధిష్ఠిరేణ రమతా జ్ఞాతో న దోషో ను కిమ్,

రామేదాపి వనే న హేమహరిణస్యాసంభవో లక్షితః

ప్రత్యానన్న విపత్తి మూఢమనసాం ప్రాయో మతిః క్షీయతే.

ఆ. వె. పరుల భోజనంబు దొరక నో దుర్బుద్ధిః

¹కడఁక ²నసువులందుఁ గరుణ విడుము.

అట్టి భుక్తి ధరణి ³వతిదుర్లభం జౌను

జనుల కనువు లమరు జన్మ జన్మ

56

తా॥ పరుల యింట మృష్ట భోజనము దొరకుచున్న అరుదు. అట్టి
భోజనమే దొరకి ఎక్కువగా తినినచో ప్రాణములు పోవునేమో యని
దుఃఖింపవలదు అట్టి మృష్టాన్నము లోకములో దుర్లభము. ప్రాణము
లంపవా అవి జన్మజన్మకు లభించును. కాన ప్రాణము పోవునేమోయను
జంకు విడిచి భుజింపుము.

55-1. ధర్మరాజునకు 2. మహిమగల 3. వినాశకాలమందు 4. వికలమగును

56-1. పూనికతో 2. ప్రాణములందు 3. మిక్కిలిగ పొండశక్యముకానిది.

సం॥ పరాన్నం ప్రాప్త్య దుద్బుధే! మా ప్రాజ్ఞేషు దయాం కురు,

పరాన్నం దర్శితం తోకే ప్రాణా జన్మని జన్మని,

ఆ. వె. ¹ఓదనంబు చివర ²నుడకంబు విష మౌను

³అశనమందు ⁴వారి యమృత మగును

అటుగకున్న దశను నౌషధం బగు నీరు

⁵భుక్తి యటుగ జలము శక్తి నిచ్చు.

57

తా॥ భోజనము చివర త్రాగునీరు విషముతో నమానము. అన్నము తినునపుడు త్రాగు జలము అమృతముతో నమానము. అన్నము అరుగ నపుడు త్రాగిన నీరు మందుగా పనిచేయును. తినినది అరిగిన పిమ్మట త్రాగు నీరు బలము నిచ్చును.

సం॥ భోజనా న్తే విషం వారి భోజనే చామృతం పరమ్,

అజీర్ణే ధేషజం వారి జీర్ణే వారి బలప్రదమ్.

ఆ. వె. ¹క్షీరసేవనంబు శ్రేష్ఠంబు ²నిశలందు

విమలవారిసేవ ³వేగు తఱిని

భోజనాంతమందుఁ బూర్ణ ⁴తక్రం బున్న

నరుఁడు మందుఁ గై కొనంగనేల ?

58

తా॥ దినాంతమందు అనగా రాత్రివేళ పాలను, వేకువన మంచి నీటిని, భోజనము చివర ముఱ్ఱిగను త్రాగుచుండు జనులకు మందు సేవించు నపసరము తగును.

సం॥ దినా న్తే పిదేద్ధుగం, నిశా న్తే చ పిదేత్సయః,

భోజనా న్తే పిదేత్తక్రం, కేం వై ద్యస్య ప్రయోజనమ్.

57-1. అన్నము 2. నీరు 3. భోజనమందు 4. నీరు 5. భోజనము.

58-1. పాలుత్రాగుట 2 రాత్రిమందు 3. వేకువజామున 4. ముఱ్ఱిగ.

ఆ. వె. ¹మర్కటంబు మొదట, ²మంద్యంబు సేవించె
 పిదప దానిఁ గుట్టె ³వృశ్చికంబు
 నహ్ని నడుగు పెట్టె, పైన ⁴భూతావేశ
 మే మనియెదు కోఁతి 'యెడరుఁ గాంచి. 59

తా॥ మొదట నది కోఁతి. అనగా నిలకడలేని స్వభావము గలది.
 దానికితోడు కల్లు త్రాగినది. పిమ్మట దానిని తేలు కుట్టినది. అపైన
 నిప్పులు త్రొక్కినది. ఆ మీద భూతము ఆవేశించినది. దాని బాధజూచి
 నే నేమన గలను?

సం॥ మర్కటస్య సురాపానం తతో పృశ్చికదంశనమ్,
 తన్మద్యే భూతసంహరః యవ్యా తద్వ్యా భవిష్యతి.

ఆ. వె. మనసు, వాక్కు, కర్మ ¹మాలిన్య రహితమై
²మాన్యజనులు పుడమి ³మనలుచుండ
 తలఁపు, మాట, చేత నులినుఁడై ⁴ఖలుఁడుండు
 తెలిసి మెలఁగు మోయి తెలుఁగుబిడ్డ. 60

తా॥ భువిలో పూట్కొలగు జనులు మనో-వాక్కర్మలయందు అనగా
 త్రికరణములయందు దోషములు లేక నడచుకొనుచుందురు. కాగా
 దుష్టులు ఆ త్రికరణములందు దోషము కలిగియుందురు. కావున ఓ
 తెలుఁగు బిడ్డా! నీవు జాగరూకుడవు (తెలివి గలవాడవు) ఐ మెలఁగ
 వలయును.

59-1. కోఁతి 2. కల్లు 3. తేలు 4. భూతము (పశాచము) ప్రవేశించుట
 5. ఆపద. 60-1. దోషములేనిదై 2. పూట్కొల 3. విహరించుచుండగా
 4. దుష్టుఁడు.

సం॥ నునస్యేకం పచస్యేకం కర్మజ్యేకం మహాత్మనామ్,
మనస్యన్య ద్వచస్యన్య త్కార్యే చాన్యద్ధరాత్మనామ్.

అ. వె. 1తరుణ వయసున 2సతి మరణించు కంటెను

గొప్ప పాపమేమి చెప్ప నుండు ?

మనసునందు నొకటి మనుజుఁ డెంచుచు నుండ

దైవ మొండు దలఁచు దయను వీడి.

61

తా॥ యౌవన వయసునందు భార్యమరణించుటకంటె గొప్ప పాప ముండదు. మమజుఁడు తన మనస్సుతో నొకటి తలంచుచుండ, దైవము వేరొకటి దలంచుచుండును.

సం॥ తారుణ్యే చ మృతా భార్యా పాతకం కి మతః పరమ్,

మనసా చింతితం కార్యం దైవ మన్యత్త చింతయేత్.

అ. వె. 1అధమనరుఁడు గోరు 2నర్థంబె మనసార

మధ్యముండు గోరు 3మాన-ధనము

లు త్రముండు గోరు నుచితమాన మొకటె

మాన మొకటె ధరణి 4మహితధనము.

62

తా॥ లోకమందు అధముఁడు మనసార ధనమునే కోరును. మధ్య ముఁడు మానధనములను గోరును. ఉత్తముఁడు తగు మానమునే కోరును. ఈ భువిలో మాన మొక్కటే మహితాత్మల ధనము.

సం॥ అధమా ధన మిచ్ఛన్తి ధనమానౌ చ మధ్యమాః,

ఉత్తమా మాన మిచ్ఛన్తి మానో హి శుభతాం ధనమ్.

61-1. యౌవనమరిదు 2. భార్య

62-1. నీచుఁడు 2. ధనమే 3. గౌరవములేక అత్మాభిమానమును, ధనమును
4. మహాత్ములకు - ధనము.

ఆ. వె. సత్య మెచట నుండు ¹సద్ధర్మ మట నుండు
 ధర్మ మనుసరించి ధనము నుండు
 ఎచట రూప ముండు నచట శీలము నుండు
²బలముఁ బట్టి యుద్ధపరిము నుండు. 63

తా॥ ఎచట సత్య ముండునో అచట మంచి ధర్మముండును ఎచట
 ధర్మ ముండునో అచటనే ధనముకూడ నుండును. మంచి రూపము ననుస
 రించి మంచి శీలము ఉండును. సైన్యబలమునుబట్టి యుద్ధపరి ముండును.

సం॥ యతః సత్యం తతో ధర్మో యతో ధర్మస్తతో ధనమ్,
 యతో రూపం తతః శీలం యతో నాగాస్తతో జయః.

ఆ. వె. పాండుసుతుల ప్రక్క ¹పద్మాక్షుఁ డుండంగ
 జయము వారి కౌట సత్య మగును.
 ఎచట కృష్ణుఁ డుండు నచట ధర్మము నుండు
 ఎచట ధర్మ ముండు నచట జయము. 64

తా॥ పాండవుల పక్షమందు కృష్ణుడుండగా వారికి జయము కల్గుట
 సత్యమే. ఎచట కృష్ణుడుండునో అచట ధర్మముండును. ఎచట ధర్మ
 ముండునో అచటనే జయము ఉండును.

సం॥ జయోఽస్తు పాండువుత్రాణాం యేషాం వక్షే జనార్దనః,
 యతః కృష్ణస్తతో ధర్మో యతో ధర్మస్తతో జయః

63-1. వాస్తవ ధర్మము 2. సైనికబలము.

64-1 విష్ణువు లేక కృష్ణుడు.

అ. వె. ¹పసిడి గద్దె నుంచి ²పట్టంబు గట్టినన్
³పాయ లేదు కుక్క ⁴పాదరక్ష
 పాలు వోసి పెంచ పామువిషమె పెరుగు
 సహజబుద్ధి విడువ శక్య మగునె

65

తా॥ బంగారు గద్దెపై కూర్చుండ జేసి పట్టము గట్టినను కుక్క
 చెప్పను చీకుట మాన జాలదు. పామునకు పాలు పోసి పెంచినను దానికి
 విషమే పెరుగును. కనుకనే సహజబుద్ధి మార్చుకొనుటకు శక్యము గాదు.

సం॥ యః స్వభావో హి యన్య స్యా త్తస్యాసౌ దురతిక్రమః,
 శ్వా యది క్రియతే రాజా స కిం నాశ్నాత్యుపానహమ్.

అ. వె. ¹జలదచయ ²మరుగు విశాఖకార్తె చనగ
³పరువ మేగు ⁴సంతు పెరుగుచుండ
 సుజనుకోప ⁵సెడలు శుభద పందనమున
⁶అటుగు గౌరవంబు ⁷యాచనమున

66

తా॥ విశాఖకార్తె కడచిపోవుటతో మేఘము అన్నియు చెదలిపోవును
 కావున వానతి కాలము ఐపోయినట్లే అని భావము. సంతానము పెరుగు
 చున్న కొలది యౌవనము తగ్గుచుండును. మేలును గూర్చెడు నమస్కా
 రముతో సజ్జనుని కోపము కొలగును. యాచనముచే గౌరవము తగ్గును.

సం॥ విశాఖాంతం గతా మేఘాః ప్రసవాంతం హి యౌవనమ్,
 ప్రణామాంతః సతాం తోపో యాచనాంతం హి గౌరవమ్

65-1. బంగారు సింహాసనము 2. పట్టాభిషేక సమయమున నుడుట గద్దెడు
 బిళ్ళ 3. విడువలేను. 4. చెప్పను. 66-1. మేఘముల గుంపు 2. పోవు
 3. యౌవనము 4. సంతానము 5. చెదరిపోవును 6. తగ్గును 7. అర్పించుటచే

ఆ. వె. ¹రంకు నై నఁజేయు రాజుగా ²వఱులంగ
 రాజు నై నఁ జేయు రంకు గాను
 పేద-ధనికుల నిల పెంపున మార్చు నా
³ దై వలీల మార్పఁ ⁴దరము గాదు

67

దైవము దరిదురికూడ రాజుగా జేయును. రాజునైనను దిక్కులేని
 దీనునిగా చేయును అట్లే పేదను ధనికునిగాను, ధనికుని పేదగాను
 చేయును. అది దైవచేష్ట మార్ప శక్యము గాదు.

సం॥ రంకం కరోతి రాజానం, రాజానం రంక మేవ చ,
 ధనినం నిర్ధనంచై వ, నిర్ధనం దనినం తథా.

ఆ. వె. ¹జనకృతాఘఫలము జనపతి పొందును
 ఆ పురోహితుండు ²నధిపకృతము
 భార్య దుష్టశీల ఫలముఁ బొందు
 శిష్యపాప ఫలము చేరు గురుని

68

తా॥ జను లొనర్చు పాపముల ఫలమును రా జనుభవించును. రాజు
 చేసిన పాపఫలమును పురోహితుఁడు పొందును. భార్య యొక్క చెడ్డ నడ
 వడిచే కలుగు పాపమును భర్త పొందును. శిష్యులు చేయు పాపము గురు
 వును చేరును.

సం॥ రాజా రాష్ట్రకృతం పాపం, రాజ్ఞః పాపం పురోహితః,
 భర్తా చ శ్రీకృతం పాపం శిష్యపాపం గురుస్తథా.

67-1. దీనుఁడు లేక దరిదురు 2. ప్రకాశించునట్లు 3. దైవముయొక్క
 చేష్ట (క్రియ) 4. శక్యము 68-1. జనులచే చేయబడు పాపము యొక్క
 ఫలము 2. రాజుచే చేయబడు పాపము.

ఆ, వె. “పురుషయోగ్యతకు మూలమౌ వస్త్రంబె”

అనుట వాస్తవంబ ¹దరసి చూడ

ప్రియసుత నిడె ²జలధి ³పీతాంబరముగాంచి

⁴దిగ్వసనము గాంచి తీవ్రవిషము.

69

తా॥ వస్త్రమే “పురుషయోగ్యతకు మూలము” అను మాట పరిశీలింపగా వాస్తవమనిపించును సముద్రుడు తన కూతురగు లక్ష్మిని పీతాంబరము చూచి విష్ణునకిచ్చెను. ఆ జలధియే దిగంబరము జూచి శివునకు మహావిషము నిచ్చెను.

సం॥ కిం వాస్తవైవం న విచారణీయం, వాసః ప్రధానంబులు యోగ్యతాయాః, పీతాంబరం వీక్ష్య దదౌ తనూజాం దిగంబరం వీక్ష్య విషం సముద్రః.

ఆ. వె. విద్యచేత ¹వెలయు విద్వాంసుఁ డెఱుఁగును

విద్య నేర్చు వాని ²వెతల నెల్ల

ఓర్వఁ ³దరము గాని ⁴యువిదప్రసవబాధ

⁵వంధ్య పనిత కనదు, వాస్తవంబు.

70

తా॥ విద్యచే ప్రకాశించు విద్వాంసుఁడు మాత్రమే విద్య నేర్చుట యందుండు బాధల నెరుఁగ గల్గును. సహింస శక్యముగాని స్త్రీ ప్రసవ బాధను వంధ్యయైన పనిత యెరుఁగ జాలదు.

సం॥ విద్వానేవ విజానాతి విదృజ్జన పరిశ్రమమ్,

న హి వంధ్యా విజానాతి గుర్వీం ప్రసవవేదనామ్నై.

69-1. పరిశీలించి 2. సముద్రము 3. బంగారుపన్నె వస్త్రమును
4. దిక్కులే వస్త్రముగ నుండుటను. 70-1. ప్రకాశించు 2. బాధలను
3. శక్యము 4. స్త్రీల కాన్పుబాధ 5 గొడఁబాటు.

అ. వె. ¹క్షోణిలోని నీరు ²శుచి యౌను పరికింప

భార్య ³శుద్ధ భర్తృభక్తిచేత

నరుల కుశల మరయు నరపతి శుద్ధుండు

సంతసంబున శుచి ⁴సద్విజుండు.

71

తా॥ భూమిలోపల నుండు నీరు నిర్మలముగా నుండును. భార్య పతిభక్తిచే పవిత్రురాలగును. ప్రజల క్షేమమును కాపాడురాజు పరిశుద్ధుడగును. బ్రాహ్మణుడు సంతోషముచే శుద్ధుడగును.

సం॥ శుచి భూమిగతం తోయం శుచిర్నారీ పతివ్రతా,

శుచిః క్షేమకరో రాజా సంతోష బ్రాహ్మణో శుచిః

అ. వె. పరుల కెప్పుడు శుభమే పలుకుచుండవలయు

తనరు శుభము నెప్పుడు దలఁపవలయు

శాశ్వతంపు శుభమే ¹సతము కోరవలయు

²కాయ మౌ ³పరోపకారఫలము.

72

తా॥ ఇతరులకు శుభకరముగానే ఎల్లప్పుడు మాట్లాడవలెను. మనస్సుతో నెల్లప్పుడు నిజముగా శుభమునే తలంచుచుండవలెను. జనులకు శాశ్వతముగా శుభమునే గోరవలెను. శరీరమునకు ఫలము పరోపకారమే.

సం॥ శుభం బ్రూయాత్ శుభం ధ్యాయేత్ శుభ మిచ్ఛేత్ శాశ్వతమ్,

జన్మా ముపకారాయ కుర్యాద్దేహాది చాలసమ్

71-1. భూమిలోనుండు 2. నిర్మలమైనది 3. పరిశుద్ధురాలు 4. సజ్జనుడగు బ్రాహ్మణుడు. 72-1. ఎల్లప్పుడు 2. శరీరము 3. ఇతరులకు ఉపకారము చేయుటయే ఫలముగాగలిగి.

ఆ. వె. ¹అలరు మామ యింట ²నహము లై దాటున్న
³నాకతుల్య మౌను నరుల కెల్ల
⁴అన్న లోభవశత అధికకాలమె యున్న
 మానహీనుఁ డౌను మానవుండు. 73

తా॥ సంతసము గూర్చి మామగారింట బదారు దినము లున్నచో
 అనుభవముల్ సర్వముతో సమానముగ నుండును. కాని భోజనాదుల
 కాశపడి ఎక్కువకాల మచటనే యున్నచో మనుజుని గౌరవము తగ్గును.

సం॥ శ్వశురగృహనివాసః స్వర్గతుల్కో నరాణాం
 యది భవతి వివేకి పంచ వా షడ్వినాని,
 దది-మదు-మృతలోభా న్మానషేకం వసేచ్ఛే
 ద్భవతి విగతలజ్ఞో మానవో మానహీనః.

ఆ. వె. జగతి దేనినుండి ¹మృగమదము లభించు?

²హస్తీశతము నేది ³హతము సేయు?

⁴కాతరుండును ⁵పౌలికలనఁ జేయున దేమి?

⁶మృగమునుండి ⁷హరియె మిగులఁ బఱచు. 74

తా॥ దేనినుండి కస్తూరి లభించును? నూరేనుగుల నేది చంపును?
 యుద్ధభూమిలో పిరికివాడేమి చేయును? ఈ మూడు ప్రశ్నలకు వరుసగ
 (1) మృగమునుండి (2) సింహము (3) మిగులదూరముగా పారిపోవును
 అనునవి సమాధానములు. (ఇది చిత్ర పద్యము)

సం॥ కస్తూరీ జాయతే కస్మాత్? కో హస్తి కరిణాం శతమ్?

కిం కుర్మాత్ కాతరో యుద్ధే? మృగత్సింహః పలాయతే.

73-1. (సుఖ సంతోషములతో) ఒప్పు 2. దినములు 3. స్వర్గసమానము
 4. భోజనాదులందలి ఆసక్తిచే. 74-1. కస్తూరి 2. నూరేనుగులను
 3. చంపు 4. పిరికివాడు 5. యుద్ధభూమిలో 6. లేడి 7. సింహము.

ఆ. వె. మంత్రి దోష మరయ మాన్యభూపతి కంటు
 పత్ని దోష మెన్న భర్త కంటు
 శిష్యదోష మంటు ¹చెనఁటి గురువుల, కౌట
 నెఱిఁగి మెలఁగవలయు నెల్లజనులు. 75

తా॥ మంత్రిచేసిన దోషముల ఫలము రాజునకు చేరును. భార్య
 యొక్క దోషముల ఫలము భర్త కంటును. శిష్యులొనర్చు దోషములఫలము
 చెడ్డగురువులకు చేరును కావున జను లెల్లరు తమ తమ విచారను, బాధ్య
 తలను తెలిసికొని మెలగవలెను. రాజు మంత్రి తప్పుచేయకుండ చూడ
 వలెను. అట్లే భార్య తప్పు చేయకుండ భర్తయు, శిష్యులు తప్పులు చేయ
 కుండ గురువులను జాగ్రత్తగ గమనించి సరిదిద్దవలెనని భావము.

సం॥ రాజు శృమాత్కజా దోషాః పత్నీదోషాస్తు భర్తరి,
 తథా శిష్యార్జితం పాపం గురుః ప్రాప్నోతి నిశ్చితమ్,

ఆ. వె. ¹మృగము మృగముతోడ, వృషభంబు వృషముతో
²హయము హయముతోడ నందు చెలిమి,
 మూర్ఖు మూర్ఖుతోడ, ³బుధుఁడు బుధునితోడ,
 శీల-జాతి ⁴సమతఁ ⁵జెలఁగు మైత్రి. 76

తా॥ లేడి లేడితోను, గోవు గోవుతోను, గుఱ్ఱము గుఱ్ఱముతోను,
 మూర్ఖుఁడు మూర్ఖునితోను, పండితుఁడు పండితునితోను మైత్రి చేయును.
 లోకములో చెలిమి శీలసామ్యమును, జాతిసామ్యమునుబట్టి పెంపొందును.

సం॥ మృగా మృగైర్వంగ మనుప్రజన్తి గావశ్చ గోభిస్తురగాస్తురంగైః,
 మూర్ఖాశ్చ మూర్ఖైః సుధియాః సుధిభిః సమానశీల-వ్యసనేషు సఖ్యమ్.

75-1. కుత్సితుఁడైన (నికృష్టుఁడైన) 76-1. లేడి 2. గుఱ్ఱము 3. పండి
 తుఁడు 4. సమానత్వము (సామ్యము) 5. అతిశయించు 6. ఎద్దు

ఆ. వె. దేశవిప్ల వములఁ 1 దీర్ఘస్థలములందు
 యాత్రలందు పెండ్లి 2 యదనులందు
 జగడ మందు గ్రామ నగర 3 దాహములందు
 అంటు దోష మెప్పు డరయ రాదు. 77

తా॥ దేశమని దేదైన విప్ల వము పచ్చినపుడుగాని. తీర్థక్షేత్రము
 లందుగాని. దేశయాత్రలందుగాని. పెండ్లి ండ్లు జరుగునపుడుగాని, యుద్ధ
 ములు జరుగునపుడుగాని, గ్రామమో, నగరమో తగులఁబడునపుడుగాని
 అంటు దోషమును గణింపరాదు

సం॥ తీర్థే వివాహే యాత్రాయాం సంగ్రాహే దేశవిప్లవే,
 నగర-గ్రామ దాహే చ స్పృష్టాస్పృష్టిర్న దుష్కృతిః.

ఆ. వె. 1 వార్ధకంబునందు భార్య పోవుటయును
 అర్థమెల్ల బంధుహస్తగతము
 అరయ భోజనంబు పరుల యింట నగుట
 జన్ విడంబనంబె జగతి మూఁడు. 78

తా॥ మునలితనమునందు భార్య మరణించుట, ధనమంతయు
 బంధువులచేతులందు చిక్కుట, పరుల యిండ్లలో భుజింపవలసివచ్చుట
 అను నీ మూఁడును తిరస్కారములే అనఁదగును. ఇట్టి స్థితులు అయా
 జనులకు వెక్కిరింతలే అని భావము.

సం॥ వృద్ధకాలే మృతా భార్యా బంధుహస్తగతం ధనమ్,
 భోజనం చ పరాధీనం త్రయం పుంసాం విడంబనమ్.

77-1. పుణ్యక్షేత్రము, పుణ్యనదులందు 2. సమయము 3. కాలుటలందు.
 78-1. మునలితనమునందు 2. తిరస్కారమే లేక వెక్కిరింతయే.

ఆ. వె. ¹అమృతకరుడు రాత్రి ²నలరింపఁ జేయును
 పగటి వెలుగు నిచ్చు ³భాస్కరుండు
⁴వెలయఁ జేయు ధర్మ మల మూఁడు లోకాల
 కులము నలరఁజేయు ⁵గుణి సుతుండు. 79

తా॥ చంద్రుడు రాత్రిని ప్రకాశింపఁ జేయును సూర్యుడు పగటి
 వేళ వెలుగు నిచ్చును. ధర్మము మూఁడు లోకములను వెలయఁజేయును.
 గుణవంతుడగు కొడుకు కులమునే ప్రకాశింపఁ జేయును.

సం॥ శర్వరీపక శృండ్రః ప్రభాతే దీపకో రవిః.

త్రైలోక్యదీపకో ధర్మః సుపుత్రః కులదీపకః.

ఆ. వె. ¹ఫణికి నుండు విషము పరఁగ కోరలయందు
²మక్షికమున కుండు ³మస్తకమున
⁴వృశ్చికమున కుండు విషము పుచ్చమునందు
⁵ఖలులకుండు విషము కాయమంత. 80

తా॥ పామునకు కోరలయందు విషముండును. కందురీగ మున్నగు
 వానికి విషము తలయందుండును. తేలునకు విషము తోక (కొండి)
 యందు ఉండును. దుర్జనునకు దేహమందంతట విషముండును. అనగా
 దుష్టుడు విషనర్పముకంటెను, మక్షికాదులకంటెను, తేలుకంటెను,
 జనుల కెక్కువ బాధను కల్గించును. కావున జనులిది గ్రహించి దుష్టులకు
 దూరముగా నడచుకొనసలెనని భావము.

సం॥ తక్షకస్య విషం దస్తే మక్షికాయాశ్చ మస్తకే,

వృశ్చికస్య విషం పుచ్చే సర్వాంగే దుర్జనస్య తలః.

79-1. చంద్రుడు 2. ప్రకాశింప 3. సూర్యుడు 4. ప్రకాశింప 5. గుణ
 వంతుడైన 80-1. పామునకు 2. (కందురు) ఈగ 3. తలయందు
 4. తేలునకు 5. తోకయందు 6 దుష్టులకు.

ఆ. వె. అరుచ్యఁడౌను మూర్ఖఁ డాత్మగృహమునందె
 ప్రభువు నరుచ్యఁ డతని గ్రామ మందె
 అరుచ్యఁడౌను రాజు నాత్మదేశమునందె
 అరుచ్యఁడౌను ²ప్రాజ్ఞఁ డవని నంత. 81

తా॥ మూర్ఖుఁడు తన యింటియందును, ప్రభువు తన గ్రామమందును,
 రాజు స్వదేశమందు మాత్రమే పూజింపబడుచునుండ విద్వాంసుఁడు భవి
 యందు అంతట పూజ్యుఁడు అగుచున్నాడు

సం॥ స్వగృహే పూజ్యతే మూర్ఖః స్వగ్రామే పూజ్యతే ప్రభుః,
 స్వదేశే పూజ్యతే రాజా విద్వాన్ సర్వత్ర పూజ్యతే.

ఆ. వె. శిరమె ముఖ్య మౌను ¹జీవుల దేహాన
²ఎసఁగు కన్నె ముఖ్య మింద్రియముల
 ఉప్పె ముఖ్య మయ్యు నొప్పు షడ్రుచులందు
 నీరె ముఖ్య మగును ³నిఖిల నదుల. 82

తా॥ ప్రాణి శరీరమందు శిరస్సే ముఖ్యాంగము. ఐదు జ్ఞానేంద్రియ
 ముల (కన్ను, ముక్కు, చెవి, జిహ్వా, చర్మముల) లో నయనమే ముఖ్య
 మగు జ్ఞానేంద్రియము. ఉప్పు, తీపి, కారము, పులుపు, ఒగరు, చేదు
 అను నారు రుచులలో ఉప్పే ముఖ్యమగు రుచి. నదులన్నింటిలో నీరే
 ముఖ్యము.

సం॥ సర్వస్య గాత్రస్య శిరఃప్రధానం, సర్వేంద్రియాణాం నయనం

ప్రధానమ్,

షణ్ణాం రసానాం తపః ప్రధానం భవేన్నదీనా ముదకం ప్రధానమ్.

81-1. పూర్వఁడు 2. విద్వాంసుఁడు 82-1. ప్రాణులయొక్క 2. అతిశ
 యించు 3. సకల.

అ. వె. పాప మడఁచు గంగ తాప మణఁచు 1 రోజు

² దైన్య మడఁచు ³ కల్పతరువు నటులె

పాప-తాప-దైన్య బాధలన్ బోగొట్టి

⁴ సాధుసంగమంబె జనులఁ బ్రోచు.

83

తా॥ గంగానదీ తన పవిత్ర జలముతో జనుల పాపములను పోగొట్టును. చల్లని వెన్నెలచే చంద్రుడు జనుల తాపమును అణచును. అటులనే కల్పవృక్షము దీనుల దారిద్ర్యమును పోగొట్టును. సజ్జనులతో చేయు స్నేహము జనులయొక్క పాప-తాప-దైన్యముల పరిస కలుగు బాధలను తొలగించి కౌపాడును.

సం॥ గంగ పాపం శశీ తాపం దైన్యం కల్పతరు స్తథా,

పాపం తాపం చ దైన్యం చ హన్తి సాధుసమాగమః.

అ. వె. మాతృతుల్య మైన మహితదై వము లేదు

¹ జననిఁ బోలు బంధుజనుడె లేడు

తండ్రి సాటి గురుడు ² తడవంగ లేడెందు

అవనిఁ బుట్టు ప్రాణి ³ కరసి చూడ.

84

తా॥ ఈ వుడమిపై బుట్టు జీవకోటికి తల్లితో సమానమగు దేవుడు గాని, తల్లికిసాటి యగు బంధువుగాని లేడు. అట్లే ఎంత వెదకినను తండ్రితో సమానమగు గురుడును లేడు.

సం॥ నాస్తి మాతృసమం దైవం నాస్తి పితృసమో గురుః,

నాస్తి మాతృసమో బంధుర్జంతానా మస్తి భూతలే.

83-1. చంద్రుడు 2. దారిద్ర్యము 3. కల్పవృక్షము (కోర్కెల దీర్చు చెట్టు)

4. సజ్జన స్నేహము. 84-1. తల్లివంట 2. వెదక 3. పరీశీలించ లేక విచారించ.

ఆ. వె, ¹పరఁగు చదువె ధనము పరదేశములయందు
²వెలయు మతియె ధనము ³విపదలందు
⁴అనులధర్మమె ధన మన్యలోకమునందు
 శీలమె ధన మయ్యు ⁵చెలఁగు నంత. 85

తా॥ ఇతరదేశములకు వెళ్లినపుడు చదువె నరులకు ధనమగును. ఆపదలు వచ్చినపుడు సమయస్ఫూర్తితో నొప్పు బుద్ధియే ధనము. ఈ లోకమున తాను చేసినట్టి విర్మలధర్మమే పరలోకమునకు చేరినపుడు ధనముగ ఉపయోగపడును ఇత మంచి నడవడి యనునది అన్నిచోట్ల ధనముగ తోడ్పడును.

నం॥ విదేశేషు ధనం విద్యా వ్యసనేషు ధనం మతిః,
 పరలోకే ధనం ధర్మః శీలం సర్వత్ర వై ధనమ్.

ఆ. వె. దానతుల్యధనము కాన లే దన్యంబు
 సత్యసమము ¹వ్రతము జగతి లేదు
 శీలతుల్య ²శుభము చెంద లే దన్యంబు
³క్షమకు సాటి ⁴హితము కాన మొందు. 86

తా॥ దానముతో సమానమగు ధనము వేరొకటి కన్పించదు. సత్యము (పక్కట)తో సమమగు వ్రతము ఈ లోకములో లేదు. శీలముతో సాటియగు మేలు మరియొకటి లేదు. ఓర్పుతో తుల్యముగ శుభ కరమైనది ఇంకొకటి లేదు.

నం॥ న దానతుల్యం ధన మన్యదస్తి, న సత్యతుల్యం వ్రతమన్యదస్తి,
 న శీలతుల్యం శుభ మన్యదస్తి, న క్షంతితుల్యం హితమన్యదస్తి.

85-1. ఒప్పు 2. సమయస్ఫూర్తితో ప్రకాశించు 3. ఆపదలందు 4. స్వచ్ఛమగు ధర్మము 5. ఆతిశయించును. 86-1. నియమము 2. మేలు 3. ఓర్పునకు 4. మేలును కల్గించునది.

ఆ. వె. అర్థ ము త్తమంబు స్వార్జితం బయ్యె నే
 మధ్యమంబు పితృసమార్జితంబు
 అధమ మనఁగఁ జెల్లు నల ¹భ్రాతృలబ్ధంబు
²అబల ధన మగు ³నధమాధమంబు. 87

తా॥ తాను పంపాదించిన ధనముతో బ్రదుకుట ఉత్తమ మనియు,
 తండ్రి సంపాదించి పెట్టిన ధనముతో బ్రదుకుట మధ్యమ మనియు, సోద
 రుని నుండి లభించిన ధనముతో బ్రదుకుట అధమమనియు, స్త్రీ మూల
 మున లభించు ధనముతో బ్రదుకుట అధమాధమ మనియు గుర్తింపఁ
 దగును

సం॥ ఉత్తమం స్వార్జితం విత్తం మధ్యమం పితృ రార్జితమ్,
 అధమం భ్రాతృనిత్తం చ స్త్రీనిత్త మధమాధమమ్.

ఆ. వె. తల్లి కంటె పరమదై నంబే లే దెందు
 తల్లిఁ బోలు గురుఁడు తనరఁ డెందు
 మాతృసముఁడు పూజ్యమానవుం డుండఁడు
 తల్లివంటి ¹హితుఁడు ధరణి లేడు. 88

తా॥ తల్లిని మించిన దైవముగాని, తల్లితో సమానమగు గురువు
 గాని, తల్లితో సమముగా పూజింపఁదగు మనుజుఁడుగాని, తల్లివలె
 సుతుల మేలు గోరువాఁడుగాని ఈ భువిలో లేడు.

సం॥ నాస్తి వేదాత్పరం శాస్త్రం, నాస్తి మాతృసమో గురుః,
 నాస్తి మాతృసమః పూజ్యః, నాస్తి మాతృసమః శఘా.

87-1. సోదరునివలన లభించినది 2. స్త్రీ ధనము 3. అధమములగు
 వానిలోకూడ అధమమైనది. 88-1. Nil.

ఆ. వె. ¹అమలదాన మేది? అడుగ కిచ్చునదియె
 వరసఖుఁ డెవఁ? ²డఘనివారకుండు
³భూషణ మగు నేది? పొసఁగు శీలమె సుమ్ము
 పలుకుల నగ యేది? ⁴పరమఋతము. 89

తా॥ నిర్మలమగు దాన మేది? అడుగకుండ ఇచ్చునదియే. మేలొ
 నర్చు మిత్రుఁడెవఁడు? పాపము కల్గించు పనులు చేయనీయక అడ్డగించు
 వాఁడు. జనుల కలంకారమేది? ఒప్పు శీలమే. మాటల కలంకారమేది?
 గొప్పదగు నత్యమే.

నం॥ కిం దాన? మనాకాంక్షమ్. కిం మిత్రమ్? యో నివారయతి పాపాత్,
 కోఽలంకారః? శీలమ్. కిం వాచాం మండనమ్? నత్యమ్.

ఆ. వె. ¹జిహ్వా ననుసరించి చెలఁగుచుండును లక్ష్మి
 జిహ్వా ననుసరించి చేరు జనము
 జిహ్వా ననుసరించి చెలఁగు ²బంధ మరయ
 జిహ్వా ననుసరించి చేరు మృతియు. 90

తా॥ మాటలను బట్టియే సంపద పెంపొందును. మాటలను బట్టియే
 జనులతో స్నేహము పెరుగును. మాటల వలననే ³చెఱబంధములు
 కలుగును. మాటలను బట్టియే మేలుగాని, కీడుగాని జరుగును.

నం॥ జిహ్వగ్రే వర్తతే లక్ష్మిర్ జిహ్వగ్రే మిత్రబంధవాః,
 జిహ్వగ్రే బంధ సంప్రాప్తిః జిహ్వగ్రే మరణం ద్రుపమ్.

89-1. నిర్మలమగు దానము 2. పాపకార్యముల నుండి వారించువాఁడు
 3. వగ 4 గొప్పదగు నత్యము. 90-1. నాలుక (ఇది మాట అని
 గ్రహింపవలెను). 3 చెఱబడుట మొదలగు చిక్కులు.

ఆ. వె. కలుగు సుఖము ముందు,¹మెలఁగు దుఃఖము మీఁద
మొదట దుఃఖ మెసఁగ, తుదను సుఖము
దుఃఖ-సుఖము లెపుడు దొరలు చక్రము నట్లు
పరఁగుచుండు జనుల బ్రదుకులందు. 91

తా॥ జనుల జీవితములలో సుఖముముందు కలిగెనేని పిదప
దుఃఖము కలుగును. ముందే దుఃఖము కల్గిన తుదకు సుఖము కలుగును.
ఇట్లు సుఖము దుఃఖము ఈ రెండును జనుల బ్రదుకులలో దొర్లుచున్న
చక్రము క్రిందు మీఁదు, మీఁదు క్రిందును అగునట్లు మారుచుండును.

సం॥ సుఖస్యానంతరం దుఃఖం, దుఃఖస్యానంతరం సుఖమ్,
చక్రవత్పరివర్తంతే దుఃఖాని చ సుఖాని చ.

ఆ. వె. 1ఋణము, 2యాచనంబు, వృద్ధత్వ - 3దీనతల్
వ్యాధి, చోర-4జారభావములును
అన్య 5భుక్తశేష మాహార మగుటయున్
అష్ట కష్టములని ఆర్యులంద్రు. 92

తా॥ అప్పుచేయుట, యాచించుట, ముసలితనము, దారిద్ర్యము,
వ్యాధికలుట. దొంగతనము, జారుడు (వ్యభిచారి) అగుట, ఇతరులు
తినగా మిగిలినది ఆహారమగుట అను నీ ఐనిమిది అష్టకష్టములని పెద్దలచే
చెప్పబడినవి.

సం॥ ఋణం యాచ్ఛా చ వృద్ధత్వం జార-చోర-దరిద్రత,
రోగశ్చ, భుక్త శేషశ్చ హ్యష్టకష్టాః ప్రకీర్తితాః.

91-1. ప్రవర్తిలు.

92-1. అప్పు 2. యాచించు 3. దారిద్ర్యము 4. వ్యభిచారము 5. తినగా
మిగిలినది.

అ. వె. దాసి, సేవకుండు. తనయుండు, బంధువున్

¹వసు ధనములు, వస్తు ²వాహనములు

ధాన్యవృద్ధి ³వజ్ర ధర జనుల కివియె

అష్ట ⁴భోగములయి యలరుచుండు.

93

తా॥ దాసియు, సేవకుండును, కుమారుడు, బంధుజనము, రత్నములు, ధనము, వివిధములగు వస్తువులు, తగు వాహనములు, ధాన్యవృద్ధి కలిగెనేని భూజనుల కివె అష్టభోగములు లేక అష్టైశ్వర్యములని చెప్పబడినవి.

సం॥ దాసీ, భృత్యః, సుతో, బంధుర్వస్తు-వాహనమేవ చ,

ధన-ధాన్య నమృద్ధిశ్చ హస్తభోగాః ప్రకీర్తితాః.

అ. వె. కనేగ ¹నంధుడెవ? ²డకార్యరతుడె సుమ్ము

³బధిరుడెవడు? ⁴హితము వదలు నతడె

అరయ ⁵మూగ యెవ్వ? డవసరసమయాన

తగిన మాట పలుక ⁶తలగు నతడె.

94

తా॥ అంధుడనగా నెవడు? తగని పనులయెడ అసక్తి చూపువాడె. చెవిటివాడెవడు? అపుని హితవాక్యమును వినక వదలుకొనువాడె. మూగ యనగా నెవడు? అవసరమగు సమయాన చెప్పదగు మాటను చెప్పక తప్పుకొనిపోవువాడె.

సం॥ కోఽన్ధో? యోఽకార్యరతః, కో బధిరః? యో హితాని న శృణోతి.

కో మూకః? యః కాలే ప్రమాణీ పక్తుం న జానాతి.

93-1. రత్నములు, ధనము 2. అశ్వము, గజము మొదలైనవి 3. కలుగగా 4. ఐశ్వర్యములు. 94-1. గుడ్డివాడు 2. తగని పనియందానక్తి కలవాడు 3. చెవిటివాడు 4. మేలును 5. మాటలు రానివాడు 6. తొలగిపోవు

ఆ. వె. వస్త్ర ముఖ్యమయ్యు వఱలు ¹నలంకృతి
²ప్రేమ ముఖ్యమౌను పెట్టు భుక్తి
 గుణమే ముఖ్యమగును ³కులకాంతలకు నెల్ల
 విద్య ముఖ్యమయ్యు ⁴వెలయు నరుడు. 99

తా॥ అలంకారము లన్నింటిలో ముఖ్యమైనది వస్త్రమే. భోజన విషయమున ప్రేమతో పెట్టుటయే ముఖ్యంశము. సత్కులములో బుట్టిన స్త్రీలకు గుణమే ముఖ్యమైనది. విద్యయే ముఖ్యమైయుండు నరుడే ప్రకాశించును.

సం॥ వస్త్ర ముఖ్యస్యలంకారః ప్రీతిముఖ్యం తు భోజనమ్,
 గుణో ముఖ్యస్తు నారీణాం విద్యా ముఖ్యం పూరుషాణామ్.

ఆ. వె. ధరణి దుఃఖకరము ¹పరవశవృత్తి యౌ
 అదియె సుఖకరమగు ²నాత్మవశము
 చూడ నరుల కిదియె ³సుఖదుఃఖజనక మౌ
 ముఖ్యలక్షణ మయి ⁴పొలుచుచుండు. 100

తా॥ లోకమందలి జనులకు పరాధీనమై బ్రతుకుటయే దుఃఖకర మగు విషయము. అదియే స్వతంత్రముగ బ్రదుకకల్గినచో సుఖమును కల్గించును. పరిశీలింప నరుల స్వతంత్ర జీవనము సుఖమునకు కారణ మగును. అట్లే పరతంత్ర జీవనము దుఃఖమునకు కారణమగును.

సం॥ సర్వం పరవశం దుఃఖం సర్వ మాత్మవశం సుఖమ్.

పతద్విద్యాత్సమాపేన లక్షణం సుఖదుఃఖయోః.

99-1. అలంకారము 2. ప్రీతియే ముఖ్యముగాగలిది 3. మంచికులములో స్త్రీలకు బుట్టివ 4. ప్రకాశించును. 100-1. పరాధీనమైన బ్రదుకుదెరువు 2. స్వతంత్రమైన బ్రదుకుదెరువు 3. సుఖమునో దుఃఖమునో కల్గించు 4. బస్సు

సూక్తి సుధా కరము

ద్వితీయ భాగము

ఆ. వె. జగతి తరువు తెల్ల ¹ఛాయ నన్యుల కిచ్చి

యెండయందు తాము మాడుచుండు

పండచెట్లు నటులె పండఁ బరుల కిచ్చి

²యలరుచుండు సజ్జనాళి పగిది.

1

తా॥ ¹లోకమందు చెట్లన్నియు పరప్రాణులకు నీడనిచ్చి సంతోష పెట్టుచు తాము మాత్రము ఎండయందే మాడుచుండును అట్లే ఫలవృక్ష ములను సజ్జనులవలె తమ ఫలముల నన్నింటిని పరుల కర్పించి ఒప్పు చుండును లేక ఆనందించుచుండును.

సం॥ ఛాయా మన్యస్య కుర్వంతి తిష్ఠంతి స్వయ మాతపే,

ఫలాన్యపి పరార్థాయ. వృక్షే సత్పురుషా ఇవ.

ఆ. వె. ¹మాన్యజనులమైత్రి మహి నెల్ల జనులకు

²ఉన్న తిఁ గలిగించి ³యొప్పు మీటు

తానురాకు మీఁదఁ దనరు నా ⁴జలబిందు

వలరు ⁵ముక్త మట్లు ⁶నబ్బురముగ.

2

తా॥ భువిలో మహాత్ములతో మైత్రిగల జనులందరు ఉన్నతిని గాంచి యొప్పుచుందురు. జలబిందువు తానురాకుపై నుండి ముత్యమువలె ప్రకాశించుచు అబ్బురము గొల్పుచుండును.

1-1. నీడ 2. ఒప్పు లేక ఆనందించు. 2-1. పూజ్యులగు 2. పెంపును

3. ఒప్పదముతో నతిశయించును 4. నీటిబొట్టు 5. ముత్యమువలె

6 పూర్వమెన్నడు కలుగనట్లు (అపూర్వము).

సం॥ మహాజనన్య సంసర్గ కన్య నోన్నతికారకః,
పద్మపత్రస్థితం వారి ధత్తే ముక్తాఫలశ్రియమ్.

ఆ. వె. పుష్పశోభితంబు, పూర్ణగంధయుతము
నై న సుతరు వొకటి ¹అమరి యున్న
అవ్వనం బ దంత ²నలరు సుగంధాన
కులము ³సుసుతుచేత వెలయు నట్లు

తా॥ పుష్పంతో నిండి ప్రకాశించుచు నిండు పరిమళముతో నొప్పు
మంచి పూలచెట్టుకటి అమరియున్నచో సత్పుత్రునిచే ప్రకాశించు పంశము
వలె ఆ వనమంతయును ఆ పూలచెట్టుచే పరిమళించును.

సం॥ వీకేనాపి సువృక్షేణ పుష్పితేన సుగంధినా,
వాన్యతే తద్వనం సర్వం సువత్రేణ కులం యథా.

ఆ. వె. చదువురాని జనులు సభల ¹వెలయఁజాల
²రంచలందు కొంగ ³లలర నట్లు
ఔట పితరు లెన్న ⁴నాత్మజ శత్రువుల్
స్వీయ సుతులఁ ⁵బుధులఁ జేయరేని.

తా॥ హంసలందు కొంగలు ప్రకాశింపలేనట్లు చదువులేనివారు రాజ
సభలలో వెలుగఁ జాలరు. కావున తమ బిడ్డలను మంచి నిద్యాపంతులుగాఁ
జేయని తల్లి దండ్రులు తనయుల శత్రువులే. అనగా అట్టి తల్లి దండ్రులు
శత్రువులవలెనే బిడ్డల పురోభివృద్ధిని అడ్డుకొన్నవారే అగుదురవి భాషము.

సం॥ మాతా శత్రుః పితా శత్రుః యేన బాలో న పాతితః,
న శోభతే సభామధ్యే హంసమధ్యే బకో యథా.

3-1. కలిగి 2. ఒప్పును 3. గుణవంతుడగు కొడుకుచే. 4-1. ప్రకాశింప
2. హంసలందు 5. శోభించనట్లు 4. కుమారుల 5. పండితులనుగా.

ఆ. వె. ఒక్క ¹పాలు నరయుఁ జక్క గురువు నుండి

²అన్యపాద మరయు నాత్మబుద్ధి

³అపర పాద మందు నన్యబాలురనుండి

కాల మరుగఁ బొందుఁ ⁴గడమపాలు

5

తా॥ చదువరు లెల్ల తాము సంపాదించు జ్ఞానములో నాల్గవ పాలు గురువుల బోధవలనను, మనియొకపాలా తన 5 ప్రతిభచేత. ఇంకొకపాలు సహాధ్యాయుల (తోడి చదువరుల) నుండియు, మిగిలిన నాల్గవ భాగము కాలక్రమమున అనుభవమును బట్టియు సంపాదించును.

సం॥ ఆచార్యా త్పాద మాదత్తే పాదం శిష్యః స్వమేధయా,
పాదం సబ్రహ్మచారిభ్యః పాదం కాలక్రమేణ చ.

ఆ. వె. పుస్తకంబు నందె ¹పొసఁగు ²చదువు నొందె

అన్య జనుల ³కిడిన ⁴యర్థ మొందె

అదను ⁵కంద కుంట నా విద్య విద్య కా

దట్టి ⁶యర్థ మర్థ మరయుఁ గాదు.

6

తా॥ పుస్తకమందే యుండు విద్య- చదివి. మది కెక్కించుకొనని విద్య-గాని. పరుల కిచ్చిన ధనముగాని తనకు ఆ చదువుతోగాని, ధనముతోగాని అవసర మేర్పడినపుడు తనకు ఉపయోగపడవు అని లోకానుభవమును బట్టియే తెలియుచున్నది. కావున అట్టి చదువుగాని, ధనముగాని ఉన్నంత వలన అట్టి నరులకు కలుగు ప్రమోజనముండదు.

సం॥ పుస్తకస్థా చ యా విద్యా పరహస్తే చ యద్ధనమ్,
కార్కకాలే సమాయాతే, న సా విద్యా న తద్ధనమ్.

5-1. నాల్గవభాగము (¹/₄) 2. వేరొకపాలు 3. వేరొకపాలు 4. మిగులిన 5. విప్పటికప్పుడు వికసించుబుద్ధి. 6-1. చేరియుండు 2. విద్యగాని 3. ఇచ్చిన 4. ధనముగాని 5. చేతికి చిక్కకుండుటచే, (చదువు విషయములో) తోచకుండుటచే 6. ధనము.

ఆ. వె. సర్ప-దుష్టు లవని ¹చలుపుచుందురు ²చేటు
³పలువకంటె నరయ ⁴చిలువ మేలు
 పాము కఱచు నన్యుఁ బ్రత్యేక సమయాన
⁵అడు గడుగున కీడు పలువ చేయు.

7

తా. పాము - దుర్జనుడును అన్యజీవులకు అపదలను కల్గింతుడు. కాని పరికింప దుష్టనికంటె పామె కొంత వేలు. ఎట్లన:- పాము ఇతర ప్రాణిని ప్రత్యేక సమయమున (తనకు రాపిడిగాని, అత్యంతకాలసరముగాని కలిగిన కాలమందే) కాటు వేయును దుర్జనుడు మాత్రము తఱచుగా ఇతరులకు చెరుపుచేయుట ప్రత్యక్షమగుటవలన.

సం॥ సర్పదుర్జనయోర్మధ్యే వరం సర్పే న దుర్జనః,
 సర్పే దళతి కాలేన దుర్జన పదే పదే.

ఆ. వె. పరఁగు ¹నుపకృతులనె పరుల కెపుడుఁ జేయ
²జాగరూకుఁడౌను సజ్జనుండు
 పరఁగు ³నుపకృతులనె పరులకు ⁴సతతంబు
⁵బట్టి చేయఁ జూచు పలువ నరుఁడు.

8

తా॥ లోకములో సజ్జనుడు పరుల కుపకారము చేయుటకే శ్రద్ధతో అదనున కెదురు చూచుచుండును. అట్లే దుర్జనుడు పరులకపకారము చేయుటకే నిత్యము 6 నిరీక్షించుచుండును.

సం॥ యథా పరోపకారేషు నిత్యం జాగరి సజ్జనః,
 తథా పరాపకారేషు నిత్యం జాగర్తి దుర్జనః

7-1. చేయుచుందురు 2. కీడు 3. దుష్టుని 4. పాము 5. మాటిమాటికి అనగా తఱచుగా 8-1. ఉపకారములనే 2. మేల్కొన్నవాఁడు (చేయ శ్రద్ధ చూపువాఁడని ఇది భావము) 3. అపకారములనే 4. నిత్యము 5. పట్టుదలచూపి 6. ఎదురుచూచుచుండును.

ఆ. వె. దుష్టజనుల కెపుడు దూరమై యుండుము
సాధు జనుల చెలిమి ¹సతము నడుపు
పుణ్యకార్య మేపుడు ²పూనికన్ జేయుమా
ప్రాణి ³నశ్వర మని పరఁగఁ దెలిసి.

9

తా॥ దుష్టుల కెపుడు దూరముగా నుండుము. ఎల్లప్పుడు సజ్జనులతో
చెలిమి చేయుమా. ప్రాణులన్నియు నశించినవే గాని శాశ్వతములు కావని
చక్కగ గుర్తించి ఎల్లవేళల పుణ్యము కరిగించు కార్యములనే పూని
చేయుచుండుము.

సం॥ త్యజి దుర్జన సంసరం భజ సాధుసమాగమమ్,
కురు పుణ్య పహారాత్రం స్మర నిత్య మనిత్యతామ్.

ఆ. వె. చంద్రసూర్యు లరయ ¹జలదవృక్షంబులున్
నదులు, గోవు లెన్న ²మృదుల హృదులు
పరుల ³కుపకరింపఁ బరమదై వంబుచే
⁴కడఁక సృష్టము లని కాంచఁ గలము.

10

తా॥ పరిశీలించి చూడ చంద్రుఁడు, సూర్యుఁడును, మేఘములు,
చెట్లు, నదులు, గోవులును. మొత్తని మనసుగల సజ్జనులును పరులకు ఉప
కారము చేయుటకొరకే ఆ పరమదై వముచే సృష్టింపఁబడెననినని తెలిసి
కొనగలము

సం॥ రవిశ్చంద్రో మనా పృథ్విః నదీ గావశ్చ సజ్జనాః,
ఏతే పరోపకారాయ భుని దై వేన నిర్మితాః.

ఆ. వె. చీమ చిన్న దయ్యుఁ జేరఁ గలదు ప్రాకి
నూరు ¹యోజనముల దూర మైన

9-1. ఎల్లప్పుడు 2. ప్రయత్నముతో 3. నశించు స్వభావము గలదని.

10-1. మేఘములు 2. మొత్తని చిత్తముగలవాడు 3. ఉపకారము చేయు
టకు 4. ప్రయత్నముతో.

² వై నతేయుఁడై న ³పదము కదప కున్న
అడుగుదూర మైన నరుగ లేడు.

11

తా॥ చీమచూడ చిన్నప్రాజీయే. దాని గమనవేగము తక్కువే. అయినను అది నెమ్మదిగ ప్రాకుచు నూరు అమడల దూరమైనను కొంత కాలమునకు చేరగలదు. గరుత్మంతుఁడు ఆకాశములో ఓక్కిలి పడిగా బోఁజాలినవాఁడైనను వెళ్లఁబూనకున్నచో ఒక్క అడుగైనను ముందునకు వెళ్ల లేడు. అల్పప్రయత్నమైనను నిరంతరము (ఎడతెగక) సాగినచో అది ఒకనాటికి సఫల మగును. మరియు అచికసామర్థ్యము ఉన్నను, దానికి తగు యత్నము చేయకున్నయెడల ఆ సామర్థ్యము సఫలము కాఁజాలదు.

సం॥ గచ్ఛన్ పిసీలికో యాతి యోజనానాం శతా న్యపి,
అగచ్ఛన్ వై నతేయోఽపి పద మేకం న గచ్ఛతి.

ఆ. వె. ఆత్మ కార్య మెఱిగి ఆచరింపఁదగును
కలుగు పిల్లికి వలె ఫలము జగతి
పుట్టు మొదలు గోవుఁ బోషింప కున్నను
దాని పాలె సతము త్రాగు తాను.

12

తా॥ తన కర్తవ్యమును తెలిసికొని దానిని ఆచరింపదగును. ఆ పనికి ఫలము మాత్రము పిల్లికి కలిగినట్లే కలుగవచ్చును పిల్లి పుట్టినది మొదలు వీనాడును గోవును పోషింపలేదు. అయినను అది ఎట్లో నిత్యము పాలు త్రాగుచున్నది. లోకమందు పాడి (పాలు) లేనివారెందరో పాలను, దాని పరిణామములగు పెరుగు, నేయి, మజ్జిగ మున్నగువానిని అనుభవించు చుండుట ఇది గుర్తింపదగును.

సం॥ ఉద్యోగ ఖలు కర్తవ్యః ఫలం మార్జారవద్భవేత్,
జన్మప్రభృతి గౌర్వాన్తి పయః పిబతి నిత్యశః.

అ. వె. చెడ్డ కార్య మొకఁడు చేయంగఁ జూచియే

1 అన్యఁ డొకఁడు దాని 2 ననుకరించు

ఇల 3 గతాను గతిక మీ జన మౌ. కావు

4 పారమార్థికములు ప్రజల గతులు

13

తా॥ ఒకఁడు చెడ్డపని చేయఁగాఁ జూచి అన్యఁడును వాని ననుసరించి అట్టి చెడ్డ పనినే చేయుచుండును. ఈ జనము ఇతరులను గ్రుడ్డిగా అనుసరించుచు ఆయా పనులను చేయుచుండును. దీనినే (అంధానుకరణ) మందురు. అంతేగాని తా మొనర్చు పనులయందలి మంచిచెడులను గుర్తించి మంచిని గ్రహించి చెడ్డను త్రోసివచ్చుచు నడచుకొనరు గదా.

సం॥ ఏకస్య కర్మ సంవీక్ష కరోత్యన్యోఽపి గర్హితమ్,

గతానుగతికో లోకో న లోకః పారమార్థికః.

అ. వె. ధరణి నావుపాలు 1 దధిరూప మందును

ఆ దినానౌ లేక 2 అపర మందౌ

కాల మెంతొ గడవఁ 3 గడలిపాల్ పెరు గానె?

4 వృద్ధి 5 మహితులకును 6 వికృతి కలదె?

14

తా॥ పాలు అదేరోజునగాని. నమయము చాలకున్న మరునటి రోజునగాని తోడుకొని పెరుగుగా మారుట అందరును ఎఱిగిన విషయమే. పాల సముద్ర మొకటి కలదని వినుచుందుముగదా! ఆ క్షీరసాగరము ఎంతకాలము గడచినను పెరుగుగా మారిన జాడ నెరుఁగము. మహా శక్తి సంపన్నులకు ఎన్నటికిని వికారము కలుగదు

సం॥ గవాదీనాం పయోఽన్యేద్యుః సద్వో వా జాయతే దధి,

క్షీరోదధేస్తు నౌద్యాపి, మహతాం వికృతిః కుతః.

13-1. ఇతరుఁడు 2. దానిని అనుసరించి చేయును 3. జరిగినదాని ననుసరించి నడచుకొనునది 4. వాస్తవములు; గొప్పప్రయోజనములు కలవి.

14-1. పెరుగు రూపు 2. మరియొకరోజున 3. సముద్రపు 4. భువిలో 5. గొప్పవారికి 6. వికారము.

ఆ. వె. సంప దాగమంబో ఆప దాగమనంబో

¹మహితజనుల కౌను మహినిఁ జూడ

చంద్రుఁ డందుచుండు ²సరవి ³వృద్ధిక్షయశాల్

⁴తార బింద విట్టి సతరతమంబు

15

తా॥ లోకమున మహాత్ములకే సంపదల రాకడ లేక అపదల రాకడ
విక్కువగా జరిగించుండును. రాత్రి నాకాశదీపకుండగు ఆ చంద్రుడే
కొన్నాళ్ళు వృద్ధి నందుచు మరికొన్నాళ్ళు క్షీణించుచుండును. కాని తారల
కట్టి పృథ్వి క్షయములు లేవుగదా!

సం॥ సంపదో మహతా మేవ మహతా మేవ చాపదః,

వర్ధతే క్షీయతే చంద్రః స తు తారాగణః క్వచిత్.

ఆ. వె. ¹నింగినుండి పడెడు నీటి ధార లరయ

చక్కఁ జేరు గాదె సాగరంబు.

సకల దేవుల కిడు సర్వనమస్కృతుతో

అలరు ²నచ్చుతునకు నమరఁ జేరు.

16

తా॥ ఆకాశమునుండి పుడమిపై బడు నీటిధారలు క్రమముగా
సమాద్రమునకు చేరును. అట్లే నమస్తదేవులకు జేయు నమస్కారములు
ఆ యచ్చుతునకే చేరును.

సం॥ ఆకాశత్పతికం తోయం యథా గచ్ఛతి సాగరమ్,

సర్వదేవ నమస్కారః కేశవం ప్రతి గచ్ఛతి.

15-1. గొప్పవారికి. 2. క్రమముగా 3. హెచ్చుతగ్గులు 4 చుక్కలు.

16-1. ఆకాశమునుండి 2. విష్ణువునకు.

ఆ. వె. అవని కర్మ, ¹విత్త, మాయువు నరయంగ
చదువు, ²నిధనము లవి చక్క నైదు
³కమల గర్భం డెల్ల ⁴గర్భగతుల కిచ్చు
కాన వాని మార్పఁ గాదు మనకు.

17

తా॥ బ్రహ్మదేవుఁడు భువిలోని ప్రాణుల కన్నింటికి ముఖ్యముగా
నరులకు వారు గర్భస్థులై నపుడే చేయఁదగు కర్మ, ధనము, ఆయుఃపరి
మాణము, చదువు, మరణము అను నైదింటిని నిర్ణయించును. కాన వానిని
మార్చుట మన శక్తియేగాదు.

సం॥ ఆయుః కర్మ చ విత్తం చ విద్యా నిధన మేవ చ,
పంచైతన్యపి సృజ్యతే గర్భస్థస్యైవ దేహినః.

ఆ. వె. ఆత్మ శక్తిచేత ¹యశము నుత్తముఁ డందు
తనరు మధ్యముండు తండ్రీశక్తి
అరయ ²నధముఁ డందు యశము ³మాతులునిచే
మామచే యశ ⁴మధమాధముండు,

18

తా॥ తన శక్తిచేతనే కీర్తిఁ గాంచువాఁడు ఉత్తముఁడు. తండ్రీ
శక్తినిబట్టి కీర్తినంపవాఁడు మధ్యముఁడు. మేనమామను బట్టి కీర్తిని
బొందువాఁడు అధముఁడు. భార్య తండ్రీనిబట్టి కీర్తిఁ గనువాఁడు అధ
మాధముఁడు.

సం॥ ఉత్తమా ఆత్మనా ఖ్యాతాః పిత్రా ఖ్యాతాశ్చ మధ్యమాః,
మాతులేనాధమాః భార్య తాః శ్వశురేణాధమాధమాః.

17-1. ధనము 2. మరణము 3. బ్రహ్మ 4. గర్భమందున్నవారికి.

18-1. కీర్తి 2. హీనుఁడు 3. మేనమామనుబట్టి 4. హీనులలో హీనుఁడు.

ఆ. వె. కలుగు ఫలము జగతి కర్మ 1కధీనమై

2అలరు కర్మ బుద్ధి ననుసరించి

కాన నెల్ల పనులు కడఁక విచారించి

3ఎంచి బుద్ధి మంతుఁ 4డెసఁగఁ జేయు

19

తా॥ లోకమందు కష్టమో లేక రష్టమో అగుచు కలుగు ఫలము
తానుచేసిన కర్మనుబట్టి యుండును. కర్మ బుద్ధి ననుసరించి జరుగును.
కావున బుద్ధిమంతుడగు నరుఁడు అన్నిపనులను చక్కగా నాలోచించి నిర్ణ
యించి సఫలము చేసికొనవలెను.

సం॥ కర్మాయత్తం ఫలం పుంసాం, బుద్ధిః కర్మానుసారీచే,

తథాపి సుధియా తాప్యం సువిచార్యైవ కుర్వతా.

ఆ. వె. వరుల కిచ్చుటయును, వరఁగ దీసికొనుట

భోజనంబు గొనుట, భుక్తి నిడుట

1గోవ్య మడుగుచుంట, గోవ్యంబుఁ దెల్పుట

నాగఁ బ్రీతి లక్షణంబు లాటు

20

తా॥ ఇతరులకు అవసరమగు వస్తువుల నిచ్చుట, తన కవసరమగు
వస్తువులను వారినుండి తీసికొనుట, వారియింట తాను భుజించుట, తనయింట
వారి కన్నంబు పెట్టుట, దాచదగు విషయములను తాను వారి నడుగుట,
తనకు దెలిసిన రహస్యములను వారికి దెల్పుట అను నాదును పరస్పర
ప్రీతిని దెల్పు లక్షణము లని చెప్పబడును.

సం॥ దవాతి, ప్రతిగుప్తాతి, గుహ్య మాఖ్యాతి పృచ్ఛతి,

భుంక్తే భోజయతే చైవ పద్విధం ప్రీతిలక్షణమ్.

19-1. వశము 1, కలుగు లేక ఒప్పు 3, ఎన్నుకొని 4. ఒప్పునట్లు.

20-1. రహస్యము

అ. వె. ¹భవుఁడౌ ²మాధవుఁడౌ ³భవ్యదేవుఁ డౌకఁడె

⁴యతియొ భూమిపతియొ ⁵అనుఁగు నొకఁడె.

చూడ భార్య యొకటె నుందరియొ ⁶దరియొ

వాస మొకటె ⁷వనమొ ప త్తనంబౌ.

21

తా॥ శంకరుఁడననీ, నారాయణుఁడననీ సత్యమగు దేవుఁడు మాత్ర మొక్క డేగాని ఇద్దరు గారు. అట్లే రాగమాదుఁడౌ యతియొ లేక రాగస క్తుడౌ మహారాజౌ ముఖ్యునఱు డొక్కఁడే. నుందరియగు భార్యయొ లేక కొండగుహయొ ఏదో ఒక్కటే అశ్రయింప దగినది. వనమౌ లేక పత్త నమౌ ఏదో ఒక్కటే నివాసమునకు తగు చోటు. అనగా పేర్లు పేర్వేరుగ పెట్టి యున్నంతమాత్రాన దేవుఁడు భిన్నరూపుడు కాదనియు, ఆరాధ్య దేవుడొక్కడనియు, విరాగియై అడవి కేగి యే కొండగుహలోనో ఉండి తపస్సుచేసి తరించుటయొ లేక భోగాసక్తిచే సంసారియై మహారాజువలె జీవితలక్ష్మ్యమునే మఱచి జీనించుటయొ ఏదో ఒక్కటే అచరింపదగు విధానమనియు తెలియవలెను నరుడు మానవజీవిత గమ్యము నెఱిగిన యోగియౌమానవజీవిత లక్ష్మ్యమును మఱచిన భోగియౌ కాపలెనన్నమాట. సం॥ ఏకో దేవః కేశవో వా శివో వా, ఏకా నారీ నుందరీ వా దరీ వా,

ఏకం మిత్రం భూపతిర్వా యతిర్వా, ఏకో వాసః పత్తనే వా వనే వా. అ. వె. జనుల కెవరి కేమి జరుగునో మఱునాఁడు

ఎఱుఁగ రా ¹దొకింత యేరి కై న

కాన ²సుధియు లరసి పూని జేపటి విధుల్

తెలిసి యీ దినానఁ ³దీర్పవలయు.

22

తా॥ మరుదినము ఎవరికేమి జగిగగలదో ఎవ్వరికి నేమాత్రము తెలియదు. కావున మంచి బుద్ధిమంతులు పరిశీలించి, రేపటి కర్తవ్య విమ లేమొ తెలిసికొని నేడే వానిని నెరవేర్పవలెను.

21-1. శంకరుఁడు 2. విష్ణువు 3. సత్యమైన 4. వై రాగ్యము కలవాడు 5. ముఖ్యునఱుడు 6. కొండగుహ 7. అడవియొ. 22-1. కొలఁదికూడ 2. బుద్ధిమంతులు 3. చక్కఁబఱచవలయు.

సం॥ న కశ్చిదపి జానాతి కిం కస్య శ్చో భవిష్యతి,

అతః శ్వః కరణీయాని కుర్యా దద్యైవ ఋద్ధిమాన్.

అ. వె. 1 అధము నాశ్రయం బ దరయఁ జేయఁ దగదు

మహితు నాశ్రయంబు 2 మాన్య మగును.

3 ఈశు నాశ్రయమున 4 నెసఁగు మహాసర్ప

మడిగె గరుడుఁ గుశల 5 మాము మిగుల. 23

తా॥ పరిశీలించిచూడ లోకమందు అధముని అశ్రయించుట తగదు. మహాత్ముని అశ్రయించుట మన్నింపదగును. ఈశ్వరుని అశ్రయమును పొందిన పాము అహంభావము అతిశయించుటచే గరుడుని కుశలమా అని అడిగినదట. లోకములో గరుత్మంతుఁడు పాములకు పరమశత్రువై వాని జూచినంతనే చంపబూనును అని నమ్ముదురు. దీనికి భిన్న మీ శ్లోక భావము. అట్టి స్థితికి పామునకు మహితుఁడగు శివుని అశ్రయము దొరకుటచే కలిగిన గర్వము లేక అహంకారము ఇట కారణముగ చెప్పబడెను.

సం॥ నీచాశ్రయో న కర్తవ్యః కర్తవ్యో మహావాశ్రయ ,

ఈశాశ్రయో మహానాగః పవ్రచ్చ గరుడం సుఖమ్.

అ. వె. ఏ 1 దశక్య మౌనౌ, కాదు శక్యం బది

శక్య మేది యౌనౌ జరుగు నదియె

బండి నీటఁ బోదు, పడవ ధరణిఁ బోదు

తెలిసి మెలఁగ వలయు తెలుఁగు బిడ్డ. 24

తా॥ ఏది అశక్యమో (నశక్యము కానిదో) అదియెన్నడును శక్యము (సాధ్యము లేక పశ్యము) కాజాలదు. ఏది శక్యమగునో అది తప్పక జరుగగలదు లోకమందు బండి లోతు నీటిలోఁగాని, పడవ భూతలము మీదగాని పోజాలదు. బండికి జలగమనము, పడవకు భూతల గమనము అశక్య విషయములు. కనుక నట్లు జరుగజాలదు.

23-1. నీచుని 2. పూజ్యము 3. ఈశ్వరుని 4. అతిశయించు గర్వముచే.

24-1. జరుగరానిది.

సం॥ య దశక్యం న తచ్చక్యం యచ్చక్యం శక్యమేవ తత్,
న జలే శకటం యాతి, స చ సార్గచృతి స్థలే.

ఆ. వె. ¹దై వ మెన్న ²మిన్న ధరణి నందతీకంటె
³పౌరుషంబు కూడ వ్యర్థ మౌను.

⁴తలఁగిపోయె పాము ⁵దై వాను కూల్యాన
పొందె నాశ మౌరః మూషికంబు.

25

తా॥ సరికింప దై వము భువి సై నుండు అందరికంటెను, అన్నిటి
కంటెను మించినది మానవ యత్నము కూడ నిష్ఫల మగును. బుట్టలో
బంధింపబడిన పాము దై వానుకూలతచే, రంధ్రముచేసికొని వచ్చిన ఎలు
కను తిని, ఆ ఎలుక చేసిన రంధ్రము నుండియే వెడిలిపోయెను.

సం॥ దై వమేవ పరం మన్యే పౌరుషం తు నిరర్థకమ్,
దై వేన రక్షితః సర్పః మూషికశ్చ వినాశితః.

ఆ. వె. భయము నిచ్చు గాలి¹పాదపముల కెల్ల
భయము నిచ్చు ²సీతు ³పద్మవనికి
భయము నిచ్చు ⁴నశని పర్వతంబుల కెల్ల
⁵జంకుఁ గూర్చు ⁶తులువ సజ్జనులకు.

26

తా॥ పెనుగాలి చెల్లకెల్ల భయమును కల్గించును. శిశిరముతువు
పద్మములకెల్ల భయమును కలుగజేయును. వజ్రాయుధము కొండలన్నిం
టికి భయమును గూర్చును. దుర్జనుఁడు సజ్జనులకు భయంకరుఁడు.

సం॥ పాదపానాం భయం వాతః పద్మానాం శిశిరం భయమ్,
పర్వతానాం భయం వజ్రం సాధూనాం దుర్జనో భయమ్

25-1. వివి 2 గొప్పడి 3. మానవకృషి 4. తొలఁగి 5. దై వము అను
కూలమగుటచే 26-1. చెల్లకు 2 శిశిరముతువు 3. పద్మముల సమూహ
మునకు 4. వజ్రాయుధము 5. భయము 6. దుష్టుడు.

ఆ. వె. హస్తభూషణం బ దరయ దానమె యౌను

కంఠభూష యౌను ¹కామ్య ఋతము.

²శ్రోత్ర భూషణంబు ³స్తుత్యశాస్త్రమె యౌను

ఇతరభూషణముల నేమి ఫలము.

27

తా॥ దానమే చేతి కలంకారము. మహారసత్కమే (నిజము చెప్పుటమే) కంఠమునకు కలంకారము. స్తుత్యమగు శాస్త్రమే (శాస్త్రమును వినుటయే) చెవుల కలంకారము. ఇతరములగు సగలచే ప్రయోజనమేమి? లేదని భాసము.

సం॥ హస్తస్య భూషణం దానం, సత్కం కంఠస్య భూషణమ్.

శ్రోత్రస్య భూషణం శాస్త్రం, భూషణైః కిం ప్రయోజనమ్.

ఆ. వె. విద్యవలని ఫలము ¹వెలయు ²వినయ మౌను,

మనుజుఁ ³పాత్రుఁ జేయు ⁴వినతి పథమె

⁵పాత్రత వెలయించు పరఁగు ధనము, దాన

ధర్మ మమరు, నంత ⁶తనరు సుఖము.

28

తా॥ శోభను కలిగించు వినయమే విద్యకు తగు ఫలము. ఈ వినయము మనుజుని యోగ్యునిగా చేయును యోగ్యతవలన ధనము లభించును. ధనమువలన ధర్మము చేయనగును. ఆ ధర్మమువలన సుఖము అతిశయించును

సం॥ నిద్యా దవాతి వినయం వినయా ద్యాతి పాత్రతామ్,

పాత్ర త్యాద్ధన మాప్నోతి, దనా ధర్మం తతః సుఖమ్.

27-1. మహారసత్కము 2. చెవులకు 3. కొనియాడదగిన సత్కము.

28-1. శోభించు 2, 4. అణఁకుప పద్ధతి 3 యోగ్యుని 5. యోగ్యత

6, అతిశయించు.

ఆ. వె. ¹సద్గుణజనమై త్రి చలుపుచు నుండెనే
 నల్పుడైన పొందు ²నధికమహిమ.
³కుసుమ మాలతోడఁ గూడిన దారంబు
 తాల్పుబడును జనుల తలల యందు. 29

తా॥ గుణపంతులుగల జనులతో మైత్రి గల అల్పజనుఁడుచు అధిక
 మగు మహిమను పొందును. ఎట్లన, పూలమాలతో కూడియున్న దార
 మును కూడ జనులు శిరసావహింతురు. (తలఁచుదురు, అధికగౌరవముతో
 స్వీకరింతురని భావము).

సం॥ గుణప జ్ఞనసంసర్గా వ్యాతి స్వల్పోపి గౌరవమ్,
 పుష్పమాలానుషంగేణ సూత్రం శిరసి ధార్యతే.

ఆ. వె. చక్కఁ బలుకవలయు ¹సతతంబు సత్యమే,
 పలుక రా దబద్ధవచన మెపుడు
 వచ్చె ²వ్యాఘ్ర మనుచు బాలుఁ ³డన్యత నూడ
 కావ వచ్చి, జనులు కనరె నిజము. 30

తా॥ ఎల్లప్పుడు సత్యమునే చక్కఁగా పలుకవలెను. ఎన్నడును
 అబద్ధమాడరాదు. గోపబాలుఁ డొకఁడు “వ్యాఘ్రము వ్యాఘ్ర”మని అబ
 ద్ధము చెప్పిగా ఆ బాలుని రక్షించుటకై వచ్చి, జనులు నిజమెరిగి పెళ్లి
 పోయిరి గదా!

సం॥ సత్కషేప సదా భాష్యం అసత్యం న కదా చన,
 అసత్యభాషీ గోపారో యతో వ్యాఘ్రేణ శిక్షితః.

29-1. సద్గుణములుగల జనులతో స్నేహమును 2. మిగుల గొప్పతన
 మును 3. పూలమాలతో 30-1. ఎల్లప్పుడు 2. పెద్దపులి 3. అబద్ధము.

ఆ. వె. ¹అన్యత మాడు మనుజుఁ డనుచు పేర్వడసెనే
 నతఁడు చెప్పు నిజము నన్యత మండ్రు
²అన్యతభాషి యైన ఆ గోపబాలుండు
 పెద్దపులికిఁ జిక్కి ⁴బిడ్డె గాదె.

31

తా॥ ఒకఁడు “అసత్యవాది” అని పేరు పొందినచో అతఁడు
 నిజము చెప్పినను అది అబద్ధమే అని యందురు. కావుననే అసత్యవాది
 యగు గోపబాలుడు పెద్దపులికి చిక్కి మరణమందెను,

సం॥ అసత్యవాది నా ప్రోక్తం నత్యశుష్యన్యతం ఖవేత్,
 అసత్యవాదిబాలోక్తం శార్దూలాగమనం యథా.

ఆ. వె. జనుఁ ¹డుదధిజలమున మునిగి నపుడె గాని
 కొండ నుండి పతన మందినపుడొ
 పాముచేత కాటుఁ బడసినపుడె గాని
²ఆయు వొకటె చేయు ప్రాణరక్ష.

32

తా॥ మానవుఁడు సముద్రజలములో మునిగినపుడుగాని, కొండ
 కొననుండి క్రింద పడినపుడుగాని, పాము కాటు వేసినపుడుగాని వానికున్న
 ఆయువు మాత్రమే వానిని రక్షించును. కావున నట్లే దశలోను అతఁడు
 చావఁడు.

సం॥ నిమగ్నస్య పయోరాశౌ వర్వతాత్పతితస్య చ,
 తక్షకేనాపి దష్టస్య ఆయుర్మర్మాణి రక్షతి.

31-1. అబద్ధము 2. అసత్యవాది 3. గోపాలకునిబిడ్డ 4. చచ్చె.

32-1. సాగర జలములో 2. విధి నిర్ణయించిన ఆయుష్యము.

ఆ. వె. 1 స్థిరము విడిచి నరుఁ డస్థిరమునె సేవింప

2 అమర దస్థిరంబు 3 నరుగు స్థిరము

ఉభయ దూరుఁ డయ్యు నొప్పు నా నరునకు

4 శుభము కలుగకుంట ఁచోద్య మగునె?

33

తా॥ మానవుఁడు స్థిరపస్తువును విడిచిపెట్టి అస్థిర పస్తువును సేనింపజూనివచో అపు డస్థిరపస్తువు లభింపదు. స్థిరపస్తువు అనాదరణచే దూరమగును. ఆ విధముగా స్థిర-అస్థిర వస్తువుల రెంటికి దూరమగువానికి మేలు కలుగకుండుటలో నాశ్చర్యమేమున్నది.

సం॥ ద్రుపం వక్త పరిత్యజ్య యోఽద్రుపం వస్తు సేవతే,

ద్రువాద్రువే ఉభే తస్య వినశ్యేతాం న సంశయః.

ఆ. వె. 1 స్వీయ 2 మభ్యుదయము 3 చెలఁగంగఁ గోరిన

నదల వలయు నరుఁడు వ్యర్థకర్మ.

అటుల కాని యెడల నతఁడు వినాశ మౌ

4 చీలఁ చెడికి కోఁతి 5 చెల్లి నట్లు.

34

తా॥ తన అభివృద్ధిని పెంచుకొనగోరు నరుఁడు వ్యర్థములగు కార్యములను విడువవలెను. విడువకున్న అతఁడే అంపపుకోతవారు నిల్పిన చెక్కను చెడికిన కోఁతిపలె వినాశ మందును.

సం॥ న కుర్యాన్నిష్ఫలం కర్మ య ఇచ్ఛేద్భూతి మాత్మనః,

అన్యథా ప్రాప్నుయాన్నాశం కీలోత్పాతీవ వానరః.

33-1. నాశములేనిది లేక విలుకడగలది 2. కుదురుగానుండదు 3. పోవును

4. మేలు 5. అశ్చర్యకరము. 34-1. తనదగు 2. అభివృద్ధి లేక ఉన్నతి

3. అతిశయింప 4. చెక్కను 5. చచ్చి.

ఆ. వె. ¹వసుధ ²నున్న తిఁ గను వంశఁమెవనిచేత

³సార్థకంబు వాని జన్మ మొకటె

చక్రరీతిఁ దిరుగు సంసారమున్ జూడ

చచ్చి, యెవఁడు తిరిగి జన్మఁ గనఁడు?

35

తా॥ ఈ భువిలో నెవనిచేత వాని వంశమున్నతిని పొందునో వాని జన్మమే సార్థకము లేక సఫలము. క్రిందు మీఁదలు మారుచుండు చక్రము వలె తిరుగు ఈ సంసారములో చచ్చినవాఁడు తిరిగి జన్మించుచునే యుండును జన్మించినవాడును ఒకనాటికి చచ్చును.

సం॥ స జాతో యేన జాతేన యాతి వంశః సమున్నతిమ్,

పరివర్తని సంసారే మృతః కో వా న జాయతే.

ఆ. వె. ¹కోటరంబునందు ²కుములు నగ్ని వహించు

³కుతరు వొకటి? కానఁ ⁴గుదురు కొనఁగ

వన మ ⁵దంతరించు వహ్ని ⁶దగ్ధ యగుచు

కులము ⁷కుసుతుచేత ⁸కుందు నట్లు

36

తా॥ చెట్టు తొట్టయందు కుములుచున్న అగ్ని యున్నది. అట్టె చెట్టొకటి అడవిలో నుండెనేని ఆ చెట్టు తొట్టలోనుండి పెంసొందిన అగ్ని ఆ వనము నంతయు కాల్చివేయును. ఎట్లన.- ఒక కులములో దుర్జనుడుఁ అగు నొక పుత్రుఁడున్నచో ఆ పంశమంతయు వానిపలన దుఃఖమనుభవించుట ప్రత్యక్షమే కదా.

సం॥ ఏతేనాపి కువృక్షేణ కోటాంతర్గతాగ్నినా,

దహ్యతే తద్వనం సర్వం కుపుత్రేణ కులం యథా.

35-1. భువిలో 2. పెంపును 3. సఫలము లేక దన్యము. 36-1. (చెట్టు) తొట్టలో 2. లోలోపల దహించు 3. చెడ్డ (ఎండిన) చెట్టు 4. కదలక నిలుపగా 5. నశించు 6. కాల్చబడినది 7. దుష్టఁడగు పుత్రునిచే 8. దుఃఖించు. 9 అడవిలో

ఆ. వె. అపహరింపఁ బడియె నతిరూప జానకి

మఁడి సె రావణుఁ డతిమదముచేత

4 అతివితరణ బద్ధుఁ డయ్యెను బలి, కాన

“అతి, తగ దెపు డెచట ” ననుట నిజము. 37

తా॥ అతిశయించిన రూపాఁడగు రావణునిచే

అపహరింపబడినది. అతిశయించిన గర్వముచే రావణుఁడు తుదకు మర జించెను. అతిశయించిన దానము నకు బలి చక్రవర్తి బద్ధుడై నశించెను. కావున ఎప్పుడైనను. ఎక్కడైనను అతిగ అశుగా మితిమీఱి వ్యవహరించుట ఎవ్వరికిని తగదు.

సం॥ అతిరూపార్థతా సీతాతి గర్వాదావణో హతః,

అతివానాద్బలిర్బద్ధో హ్యతి సర్వత్ర పర్జయేత్.

ఆ. వె. 1 జెంతి ధనువుఁ దాల్చు సత్పురుషున కిల

చేయ లేఁడు కీడు 2 చెనఁటి యెపుడు

పరకలేని చోట పడు 3 పావకుండును

వృద్ధిఁ గనక తాను 4 కృశతఁ గాంచు. 38

తా॥ ఓర్పు అనెడి ధనుస్సును (వింటిని) ధరించిన సజ్జనునకు ఈ భువిలో నే దుర్జనుఁడును కీడు చేయఁజాలఁడు. గడ్డిపోచ లేనిచోట నిప్పు రస్వ నడినను అది పెంపు గాంచక తనంతట తానే ఆరిపోవును.

సం॥ శూదాదనుః కరే యస్య దుర్జనః కిం కరిష్యతి,

అత్యుపే పతితో వహ్నిః స్వయమేవోపశామ్యతి.

37-1. మిక్కిలి అంచముగల సీత 2. చచ్చెను. 3. అమిత గర్వముచే

4. అతిశ దానముచే 5. బలి చక్రవర్తి 6. అతిగ వ్యవహరించుట.

38-1. ఓర్పు అనెడి విల్లు 2. దుర్మార్గుడు 3. అగ్ని 4. శూయము (కృశించుట).

ఆ. వె. సుతులు లేని ప్రజకు ¹సుగతియే లేదెందు
 సుతరహితుఁడు ²దివము ³చూరఁ గొనునె?
 తనయుముఖము, ⁴గనిన తండ్రియే యీ ధర
 తపము చేసి తాను ⁵తనరఁ గలఁడు. 39

తా॥ పుత్ర సంతానము లేని జనులకు సద్గతియే లేదు. కొడుకులు
 లేనివారు స్వర్గమును పొందలేరు. కావున సుతుని ముఖము చూచిన అనగా
 పుత్రుని గనిన తండ్రిమాత్రమే పిదప తపస్సుచేసి తాను తరింపఁగలడు.

సం॥ అపుత్రస్య గతిర్నాస్తి స్వర్గో వై ప చ వై ప చ,
 తస్మా త్పుత్రముఖం దృష్ట్వా పశ్చాద్భవతి తాపసః.

ఆ. వె. క్షణము ¹తుష్టి, ²కినుక క్షణము, చూపు నరుఁడు
 కోప_తాపములతో కూడి నడచు
 మది నిలుకడ లేక మసలుచుండు నరుల
³ఆదరమును ⁴భయదహనిఁ గూర్చు. 40

తా॥ ఒక క్షణకాలము సంతోషము, మరుక్షణము కోపమును
 చూపుచు కోపతాపములకు తలచు లోనగుచు మనస్సు నిలుకడలేని నరులు
 ఆదరించినను అది భయంకరమై ఏదో హానినే కలిగించును.

సం॥ క్షణే తుష్టాః క్షణే రుష్టాస్తుష్టా రుష్టాః క్షణే క్షణే,
 అప్యవస్థితచి త్తస్య ప్రసాదోఽపి భయంకరః.

39-1, సద్గతియే 2. స్వర్గము 3. కొల్ల గొనుట 4. చూచిన 5. ఒప్పు
 (ఇది తరింపగలడని భావము).

40-1. సంతోషము 2. కోపము 3. అనుగ్రహమును 4 భయంకరమగుకీడు

ఆ. వె. స్వాభిమానము నెవఁ డర్థంబుగా నెంచు
అతఁడె చిరము బ్రదికి యుండుఁ గాంచు
మాన, మాదరంబు మహి నెవరికి లేదొ
వాని హాయి రర్థఫలము గలదె.

41

తా॥ ఏ నరుఁడు అభిమానమునే ధనముగ దలంచునో అతఁడు చిర
కాలము జీవించి కీర్తిని బొందును. ఏ జనునకు భువిలో మానమర్హుడలే
లేనో అతనికి దీర్ఘాయువు, బహుధనము ఉన్నను ఫలమేమి? అవి నిష్ఫల
ములని భావము.

సం॥ అభిమాన ధనం యేషాం చిరం జీవన్తి తే నరాః,
అభిమాన విహీనానాం కిం ధనేన కి మాయుషా.

ఆ. వె. బుధుఁడు జరను, మృతిని వదలిన రీతిగా
ధనము, చదువు నందఁ దలఁప వలయు,
జుట్టు పట్టు మిత్తిఁ జూచు శూరుపగిది
ధర్మ మెప్పుడుఁ జేయఁ దలఁపవలయు.

42

తా॥ విద్యాంసుఁడు ముసలితనముగాని మఃణముగాని లేని నరుని
పలే ధనమును, చదువును పంపాదింప దలపవలెను. అట్లే తన జుట్టు
మృత్యువు చేతిలో చిక్కుకొనిన శూరునిపలే నిల్లప్పుడు ధర్మకార్యములనే
చేయదలంపవలెను. అనగా ముదిమినిగాని మృత్యువునుగాని లెక్కజేయక
ధనార్జనకు, విద్యార్జనకు శక్తికొలది బ్రతికినంతకాలము నరుఁడు
పాటుపడవలయును మరణ మేక్షణమున కలుగునో తెలియదు గాన ధర్మా
చరణములో ఏమరుపాటు తగదవి గుర్తింపవలెనని భావము.

సం॥ అజరమరవత్ ప్రాజ్ఞః విద్యా మర్థం చ సాధయేత్,
గృహీత ఇవ కేశేషు మృత్యుగా ధర్మ మాచరేత్.

41-1. ధనముగా 2. అత్మాభిమానము 3. దీర్ఘాయువు, పూర్తిసంపద
వలన లాభము. 42-1. పండితుఁడు 2. ముసలితనము 3, 4. చావు
(మృత్యువు) 5. వీరునివలె,

ఆ. వె. ¹చద్మజాతః నీవు వ్రాయు పాపఫలము

²లన్యముల ³సంకల్ప మనుభవింతు

⁴సరసకవిత ⁵విరసజనులకు వినిపించ

వలదు వలదు ⁶నుదుట వ్రాయ వలదు.

43

తా॥ ఓ బ్రహ్మదేవుడా! నీవు నా నొసట వ్రాయనట్టి ఇతర పాపముల ఫలములను నేను తప్పక అనుభవింతును. కాని సరసులుకాని వారికి సరస కవితను వినిపింపఁ జేయనట్లుగా నా నొసట వ్రాయవలదు, వ్రాయవలదు.

సం॥ ఇతరపాపఫలాని యథేచ్ఛయా లిఖితాని సహే చతురానన!,

అరసికేషు కవిత్వనివేదనం శిరసి మాలిఖ, మాలిఖ, మాలిఖ.

ఆ. వె. అవని ¹నర్థహీను లర్థంబు నర్థింత్రు

²గోప్రభృతులు ³నుడులఁ గోరుచుండు

వసుధ జనులు ⁴దివము ⁵వాంఛించుచుందురు.

⁶అమరు లెల్ల ⁷ముక్తి నంద నెంత్రు.

44

తా॥ భువిపై నుండు దరిద్రులు ధనమునే కోరుదురు. గోవులు మొదలగు మాటలుకాని ప్రాణులు మాటలు రా గోరును. భూజను లెల్ల స్వర్గమును వాంఛింతురు. స్వర్గమందుండు దేవతలందరు మోక్షమును కోరుదురు.

సం॥ అధనా ధన మిచ్ఛన్తి వాచం చైవ చతుష్పదః,

మానవా స్వర్గ మిచ్ఛన్తి మోక్ష మిచ్ఛన్తి దేవతాః.

43-1. ఓ బ్రహ్మదేవా! 2. ఇతరములు 3. తప్పక 4. రసపంతమగు కవిత్వము 5. రసము గ్రహింపలేని 6. నొసట. 44-1. దరిద్రులు 2. గోవులు మొదలగు ప్రాణులు 3. మాటలను 4. స్వర్గము 5. కోరుదురు 6. దేవతలు 7. మోక్షము.

అ. వె. సారహీన మైన సంసార మందున

¹భ్రమయై కాని సుఖముఁ బడయుఁ గలమె?

పాలు గోరి ²శిశువు వ్రేలు నోటిన్ నునిచి

భ్రాంతిపడుటె గాని ఫలముఁ గనునె? 45

తా॥ సంసారమందు సార మాశించునంతగా నుండదు. అయినను సారమున్నదని భ్రాంతిపడుదురేకాని అందు సుఖమును బొందజాలరు. ఎట్లన శిశువు పాలు త్రాగఁగోరి, వ్రేలిని నోటిలో నుంచి భ్రమపడునేగాని పాలు లభించవుగదా!

సం॥ అసారే ఖలు సంసారే సుఖభ్రాంతిః శరీరిజామ్,

లాలాపాన మివాంగుష్ఠే బాలానాం స్తన్య విభ్రమః.

అ. వె. అవనిఁ గొంద 1జప్రియా లాచరించియు

²శిష్టు లౌదు రౌరః జీవయాత్ర

అవని నరులసొమ్ము నంతఁ గాల్చెడు నగ్ని

వారి పూజ లంది పరఁగుచుండు. 46

తా॥ ఓ మిత్రమా! కొందరు జనులు కొందరికి ప్రియముగాని పనులు చేసియు శిష్టులే అగుచుందురు. ఈ లోకమందలి జీవయాత్ర బహు విచిత్రమైనది. జనుల సర్వస్వము (సకల విధములగు సంపద)ను దహించెడు అగ్ని వారికి ఆదరపాత్రుఁడగుట లోకమున ప్రత్యక్షమే గదా!

సం॥ అప్రియాణ్యపి కుర్వాణో యః ప్రియః ప్రియ ఏవ సః,

దగ్ధమందిరసారేఽపి కస్య వహ్నోపనాదరః?

45-1. భ్రాంతి 2. పసిబిడ్డ 3. ఉంచి.

46-1. ఇష్టముకాని పనులు 2. మంచివారు.

అ. వె. సత్యసేవచేత ¹సంప్రీతుఁ డౌ రాజు

ధనముకంటె గొప్పదాని నీఁడు.

శిష్యుసేవఁ ²దనియు శిష్టగురువరుఁడు

జన్మ ³ధన్యతఁ గను జ్ఞాన మిచ్చు.

47

తా॥ సేపకుఁ దొనర్చు సేవను గాంచి ప్రీతిఁ జెందిన రాజు పెద్ద మొత్తము ధనమును మాత్ర మీయఁ గలఁడు. అంతకంటె గొప్ప పుష్కపు సీయలేఁడు శిష్యుఁ దొనర్చు సేవచే తృప్తిపడిన సవాచారసంపన్నుఁడగు గురువు జన్మను సార్థకముచేయు జ్ఞాన మీయఁ గలఁడు. (ఇట ద్వితీయార్థ భావము మార్చి వ్రాయబడినది).

సం॥ తుష్టో హి రాజా యది సేవకేభ్యః భాగ్యాత్పరం సై వ దవాతి కించిత్,
అహర్నిశం వర్షతి వారివాహః తథాపి పత్రత్రితయః పలాశః.

అ. వె. ¹పడఁతి ²ప్రబల యైన, బాలుఁ ³డధిపుఁడైన

మంత్రి చదువె లేక ⁴మమత, జూప

అర్థికాభివృద్ధి కాశ లేనే లేదు

బ్రతుకుఁదెరు వ దై నఁ ⁵బట్ట గలదె?

48

తా॥ అదిల బ్రలియౌట, అనుభవములేని బాలుఁడు రాజ్యపాలనము చేయుట, మంత్రి మంచి విద్యావంతుఁడులాని వాఁడయ్యు పాలనలో తల దూర్చుట జరుగనపుడు అర్థికాభివృద్ధి కలుగు నాశ ఉండదు సరిగనా ప్రజలకు బ్రదుకు దారియు దొరకదు.

సం॥ అదిలా యత్ర ప్రబలా, బాలో రాజా, నిరక్షరో మస్త్రీ,

న హి నహి తత్ర ధనాశా, జీవిత ఆవిశాపి దుర్లభా భవతి.

47-1. మిక్కిలి ప్రీతిని పొందిన 2. తృప్తిపడు 3. సార్థకమగుటను.

48-1. స్త్రీ 2 బలముగలది 3. రాజైన 4. (పాలనయందు) ఆసక్తిని
5. కలుగ గలదా?

ఆ. వె. అన్యసతుల నెల్ల నాత్మమాత పగిది

పెఱల ¹ముల్లె మట్టి పెళ్ల రీతి

²అన్యభూతచయము ³నాత్మతో సమముగా

తలఁచు నరుఁడె ⁴సత్య తత్త్వవేత్త.

49

తా॥ పరకాంతరి నందఱిని తన తల్లివలెను, పరుల ధనమును మట్టి గడ్డవలెను, సర్వ జీవులను తనవలెను తలంచు మానవుఁడే సత్యమును పరిగినవాఁడు.

సం॥ మాతృవ త్పరవారాంశ్చ పరద్రవ్యాణి లోఽష్టవత్,

ఆత్మవత్సర్వ భూతాని యః పశ్యతి స పశ్యతి.

ఆ. వె. సకల జన్తువులకు జనుల, తెల్ల నిలను

¹భుక్తి, నిద్ర, భయము, ²రక్తి సమము

³వెలయు నరుల కొక ⁴వివేక మధికమౌను

పశుసముఁ డది లేక ⁵వఱలు నరుఁడు.

50

తా॥ ఇదిలో ఇతరములగు సర్వజీవులకును, మానవులకును ఆహారము, నిద్ర, భయము, అనురాగము అనునవి సమానమే. కాఁగా నరులకు వివేకమనునది ఒకటి అధికముగా నుండును. ఆ వివేకములేక ప్రవర్తించు మానవుఁడు పశుతుల్యుఁ డగును.

సం॥ ఆహార-నిద్రా-భయ-మైదునాని సమాన మేతత్ పశుభిర్నరాణామ్,

ఏకో వివేకో హ్యధికౌ మనుష్యే తేనైవ హీనః పశుభిః సమానః.

49-1. డబ్బుమూట 2. ఇతర జీవసమూహము 3. తనతో 4. సత్యసార మెరిగివాఁడు 50-1. ఆహారము 2. అనురాగము 3. ప్రకాశించును. 4. సత్య మేదియో అసత్య మేదియో గుర్తించు తెలివి 5. ప్రవర్తించు.

అ. వె. 1తనరు నాశ కెవరు 2దాసులై యుండురో
 ధరణి వారు జనుల దాసు లౌదు
 రాశ దాసియయ్యు 3నలరు 4నేరికి, వారి
 కవని జనులు దాసు లౌదు రండు.

51

తా॥ ఆశకు లోబడు జనులు తడితర నరులందరికిని దాసులు
 (సేవకులు) అయి జీనించుట తప్పదు. ఎవరికైతే ఆశయే దాసివలె మెలఁ
 గునో అనఁగా ఎవరు ఆశకు లొంగరో వారికి సకలజనులు దాసులై
 మెలఁగుదురు.

సం॥ ఆశాయా యే దాసా లోకే తే దాసా వర్వలోకన్య,
 ఆశా యేషాం దాసీ తేషాం దాసాయతే లోకః.

అ. వె. 1సౌమ్యుడైన 2శశిని స్వశిరమందె శివుడు
 తాల్చి యుండు టరయ తథ్య మగును.
 ఐన శశియు 4కృశత నందుచుండును సుమ్ము
 పరుల పొందు 5కష్టతరము గాదె:

52

తా॥ శివుడు మృదుస్వభావము గలవాడై తన శిరమున చంద్రుని
 ధరించుట వాస్తవమే. అటుల ఈశ్వరకరుణకు పాత్రుడయ్యి ఆ చంద్రుడు
 కృశించుచుండుట ప్రత్యక్షమే. దీనినిబట్టి పరుల నాశ్రయించుటవలన కష్ట
 ములు తప్పవు అని స్పష్టము.

సం॥ శిరసా దార్యమాణోఽపి సోమః సౌమ్యేన శంభునా,
 తథాపి కృశతాం ధత్తే కష్టః ఖలు పరాశ్రయః.

51-1. ఒప్పు 2. సేవకులై (లోబడినవలై) 3 న్యవహరించును.
 4. ఎవరికి 52-1. చల్ల నివాడగు 2. చంద్రుని 3. నిజము 4. కృశించు
 టను 5. మిక్కిలి కష్టము.

ఆ. వె. ¹ఎన్న మూఢభావ మెంతో కష్టకరము
 యౌవనమున ³దైన్య మట్టి దగును
 పరులకూడు నరయఁ బరగృహవాసంబు
 కష్టముల ⁴నసహ్య కష్టమగును.

53

తా॥ జను లెల్ల రకు మూఢత్వము ఎంతో కష్టమును కలిగించును.
 యౌవనదశలో ధరిద్దఁ డగుటయు అట్లే కష్టములకు కారణమగును.
 పరిశీలింప పరుల యింద్లయందు నివసించుట, పరులుపెట్టు కూడు తిన
 పరిసవచ్చుట అనునవి కష్టములలోఁజెల్ల ఓర్వశక్యముకాని కష్టములు.

సం॥ కష్టం ఖలు మూర్ఖత్వం, కష్టం ఖలు యౌవనే దారిద్ర్యమ్,
 కష్టాత్కష్టతరం కిం? పరగృహవాసః, పరాన్నం చ.

ఆ. వె. నరుల దేహము లవి ¹నశ్వరంబులె యౌను
 నీటి బుడగ యటులె నిలుచు ²సిరియు
 మృత్యు వెపుడు వెంట మెలఁగు చుండును, గాన
 కనఁగ ధర్మ మొకటె ³కార్య మగును.

54

తా॥ మానవుల శరీరములు తప్పక నశించునవే యనుట నిజము.
 లక్ష్మి నీటిబుడగవలె మనల జేరి యుండును. అదెంత కాలము మనవద్ద
 ఉండునో తెలియదు. మృత్యుదేవత జనులను నిత్యము వెన్నంటి
 యుండును కావున నరుల ముఖ్యకర్తవ్యము ధర్మమును ఆచరించుటయే.

సం॥ అనిత్యాణి శరీరాణి విభవో నైవ శాశ్వతః,

నిత్యం సన్నిహితో మృత్యుః కర్తవ్యో ధర్మసంగ్రహః.

53-1. గణింప. 2. కష్టమును కల్గించునది. 3. దారిద్ర్యము.

4. ఓర్వశక్యముగాని కష్టము. 54-1. నశించు స్వభావము గలవి 2. లక్ష్మి
 3. చేయఁదగినది.

ఆ. వె. కాకి నలుపు, కనఁ 1 పికం బటులె నలుపు,

ఆకృతిఁ గని భేద 2 మరయ లేము

ఆ వసంతఋతువు ప్రాప్త మైనంతనే

కాక-పికరుతంబు కలియ కుండు.

55

తా॥ కాకి పర్ణము నలుపు. అట్లే కోయిల చూపమును నలుపే. ఆకారమును, రంగునుబట్టి వాని భేదమును గమనింపజాలము. కాని వసంతఋతువు రాగానే వాని కూతఁనుబట్టి అవి వేర్వేరుగ గుర్తించ నగును.

సం॥ కాకః కృష్ణః పికః కృష్ణః కో భేదః పికకాకయో ,

వసంతసమయే ప్రాప్తే కాకః కాకః పికః పికః.

ఆ. వె. అరయ సౌఖ్య మేది? ప్రాణి కారోగ్యంబె

స్నేహ మేది? 1 భావనిర్మలతయె

2 పాండితి యన నేది? 3 వరవిషయ విభక్తి

ధర్మ మేది? భూతదయయె నుమ్ము.

56

తా॥ (1) లోకమున పరిశీలించ సౌఖ్యమున నేది? ప్రాణులకు మంచి ఆరోగ్యమే సౌఖ్యమగును. అనగా సౌఖ్యవాయకమైనది. (2) స్నేహమున నేది? భావమందు దోషము లేకుండుటయే. అనగా నిర్మలమగు భావమే స్నేహము. (3) పాండిత్యమున నేది? చక్కగా విషయమును నిభజించి వివరించగల్గిన క్రియే. (4) ధర్మమున నేది? సర్వ జీవులయందు దయఁ జూపుటయే.

సం॥ కో ధర్మః? భూతదయా. కిం సౌఖ్యం? ఆరోగితా జగతి జన్తోః,

కః స్నేహః? సద్భావః, కిం పాండిత్యం? పరిచ్ఛేదః.

55-1. కోయిల 2. తెలిసికొనలేము 3. కూత 56-1. భావము నిర్మలముగా నుండుటయే 2. పాండిత్యము 3. స్పష్టమగు విషయ విభజనశక్తి.

ఆ. వె. అలరు సాధుజనులె ఆపన్నులై యుండ
 సుజను యుద్ధరింపఁ 1జోద్య మేమి?
 ఋరధఁ జిక్కు 2కరినిఁ బ్రోచుట కరయంగ
 కరులె చొలియుంటఁ గనుమ జగతి. 57

తా॥ అపదలకు గురియైన సజ్జనులను లేక గొప్పవారిని సజ్జనులు
 లేక గొప్పవారు మాత్రమే ఉద్ధరింపగలరు. ఎట్లనః- ఋరధలో చిక్కు
 కొనిన ఏనుఁగులను రక్షింప వీనుఁగులే సమర్థము లగును.

సం॥ సస్త్ర ఏవ సతాం నిత్యం ఆపమద్ధరణక్షమాః,

గజానాం పంకమగ్నానాం గజా ఏవ దురంధరాః.

ఆ. వె. 1గుణవిహీనజనులఁ గోరి చేరును లక్ష్మి
 2వంశహీనజనుల 3వాణి వలఁచు
 4పాత్రహీనజనుల 5వామ 6వాంఛించును.
 7అత్తు లందె కురియు 8నంబుదంబు. 58

తా॥ లోకములో లక్ష్మి మంచిగుణములు తక్కువగానుండు జనుల
 పద్ధకు చేరును. సరస్వతి హీనవంశములో బుట్టినవారిని వరించును. వనిత
 యోగ్యతలేని వారిని పలఁచును. మేఘము కొండలయందు ఎక్కువగా
 వర్షించును. ఈ నిషయములందు యోగ్యతకంటె అయోగ్యతకే ప్రాధాన్య
 మున్నట్లు గోచరించుచున్నది. ఇటు లోకానుభవమే ప్రమాణము కావగి
 యున్నది.

సం॥ లక్ష్మి ర్లక్షణహీనేషు కులహీనే సరస్వతీ,

కుపాత్రే రమతే నారీ, గిరౌ నర్వతి మాధవః.

57-1. అశ్చర్యము 2 ఏనుఁగును. 58-1. సద్గుణములులేని జనులను
 2. సద్వంశమున బుట్టని వారిని 3. సరస్వతి 4. యోగ్యతలేని 5. స్త్రీ
 6. కోరును 7. కొండలందె 8. మేఘము.

ఆ. వె. జనుల ¹మానసంబు చంచలంబౌ, నదె
బలము, ²దార్ద్య మంది బాధఁ గూర్చు
మనసు ³నిగ్రహంబు జనుల కశక్య మౌ
⁴పవన నిగ్రహంబు పగిది చూడ.

59

తా॥ మనుజుల మనస్సు చంచలమైనది (నిరకడ లేనిది) గా
నుండును అది మంచి బలము కలిగి దృఢమై జనుల నెప్పుడును వేచిం
చుచుండును వాయువుయొక్క- నిగ్రహమువలెనే మనస్సును నిగ్రహించు
టయు సర్వజనులకు శక్యముగాదు.

సం॥ చంచలం హి మనః కృష్ణ! ప్రమాది బలవద్దృఢమ్,
తస్మాహం నిగ్రహం నున్యే, వాయోరివ సుదుష్కరమ్.

ఆ. వె. పశువు లెల్ల సాగు ¹పరిమళమును బట్టి
బుధులు నడచు ²శ్రుతుల పథము బట్టి
³విభులు నరయు చుండ్రు ⁴వేగుల వలనను
ఇతరు లెఱుఁగుచుందు ⁵రీక్షణముల్.

60

తా॥ పశువులన్నియు వాసననుబట్టి ముందుకు సాగిపోవుచుండును.
పండితులు వేదోక్త మార్గమునుబట్టి నడచుకొందురు. రాజులు గూడవారు
మూలమున విశేషముల దెలిసికొని వ్యవహరింతురు. ఇతర జనులు తాము
చూచి తెలిసికొందురు.

సం॥ జానన్తి పశవో గంధాత్ వేదాజ్ఞానన్తి పండితాః,
చారాజ్ఞానన్తి రాజానః చక్షుర్భ్యా మితరే జనాః.

59-1. మనస్సు 2. నిరకడలేనిది 3. గట్టితనము 4. అదుపులో నుంచుట
5. వాయువును నిగ్రహించుటవలె. 60-1. వాసనను 2. వేదోక్త మార్గము
3. రాజులు 4. గూడవారు 5. కనులతో.

తే॥గీ॥ ¹భుక్తి-సంభాషణములందుఁ ²బ్రూన్కితోడ
జనులు ³జిహ్వ ప్రమాణంబుఁ గనఁగవలయు
⁴ఉక్తి-భుక్తులు మితమువ నొప్పకున్న
అవియు ⁵ప్రాణాపహారు లౌ టరయ వలయు. 61

తా॥ భుజించుటయందును, మాట్లాడుటయందును జనులు ప్రయత్నించి నాలుకకు తగు పరిమితి యున్నదని గుర్తింపవలెను. ఉక్తి (మాట), భుక్తి (భోజనము) అను నీ రెండును మితిని మీరినచో అవియే ప్రాణముల హరించునని గమనింపవలెను.

సం॥ జిహ్వ ప్రమాణం జానీహి భోజనే దాషణేఽపి చ,
అతిభుక్తి రతీనోక్తిః సద్యః ప్రాణాపహారిణీ.

తే॥గీ॥ భూమి వీరవిజిత మయ్యు పొసఁగుచుండు
రాజసభ ²వేష విజితమై ³రక్తిఁ గాంచు
ఆదరోక్తుల ⁴విజితుఁ డభ్యాగతుండు
అమిత కృషిచేత దారిద్ర్య మంత మొందు. 62

తా॥ భూమి వీరులచే జయింపబడి శోభించుచుండును. రాజ సభా ప్రవేశము వేషములనుకట్టి జరుగును. భోజనముచేయు వేళకు వచ్చిన అతిథి ఆదర పచనములచే పశుఁడగును. మంచి కృషిచేత దారిద్ర్యము నశించును. (ఇట మొదటి పాదభాషము మార్చి వ్రాయబడినది)

సం॥ జితా ధనవతా దరాః, జితా వస్త్రవతా సభా,
జితోఽహ్యాభ్యాగతో గోభి ర్దారిద్ర్యం కృషిభిర్జితమ్:

61-1. భోజనము 2. ప్రయత్నముతో 3. నాలుకకుండు పరిమితి 4. మాట 5. ప్రాణములను పోగొట్టునవి. 62-1. వీరులచే జయింపబడినది 2. దుస్తులధారణముచే జయింపబడినది 3 కళకళలాడును 4. జయింపబడినవాఁడు 5 భోజనముచేయు వేళకు వచ్చినవాఁడు 6. వ్యవసాయముచే, యత్నముచే.

ఆ. వె. పుట్టు ప్రాణి ధరణిఁ గిట్టు నొక్కదినాన
మరణ మందు జీవి మఱలఁ బుట్టు,
అడ్డద్రవముగాక ఆ "సిరుల్ నశియింప
విజ్ఞులు వ్యథపడ వివేక మగునె? 63

తా॥ ఈ లోకములో పుట్టిన ప్రతిజీవి మరణించును. మరణించిన ప్రాణి తిరిగి పుట్టుననియు నందురు. కావున అడ్డుకొన శక్త్యముగాక సంపదలు నశించునపుడు పొనికై విద్వాంసులు దుఃఖించుట వివేకము కాఁజాలదు. (ఇది కృష్ణుడు అర్జునునితో నన్నమాట).

సం॥ జాతస్య హి ద్రువో మృత్యుః. ద్రువం జన్మ మృతస్య చ,
తస్మా దపరిహార్యైర్థే న త్వం శోచితు మర్హసి.

ఆ. వె. భోజనాంతమంచఁ బూన్కిఁ జేయం బేది?
వరజయంతుఁ డెవరి పట్టి యగును?
విష్ణుపద మ దెట్లు కథిత మగును?
తొడకు చల్ల వజ్ర దుర్లభంబు. 64

తా॥ (1) భోజనము వివరఁ ద్రాగఁదగినదేది? (2) పరికింప జయంతుఁ డెపనివిధ? (3) విష్ణుపద మెట్టిదిగా చెప్పబడుచుండును? పై మూఁడు ప్రశ్నలకు పరుపగా 1. మజ్జిగ 2. ఇంద్రునకు 3. పొంద శక్త్యముగానిది అనునవి సమాధానము లగును.

సం॥ భోజనాంతే చ కిం చేయమ్? జయంతః కస్య వై సుతః,
కథం విష్ణుపదం ప్రోక్తం? తక్రం, శక్రస్య, దుర్లభమ్.

63-1. చచ్చును 2. సంపదలు 3. విద్వాంసులు. 64-1. త్రాగఁదగినది 2. విధ 3. వైకుంఠము 4. ప్రకాశించును 5. చెప్పబడినది 6. గోవు 7. ఇంద్రుడు.

ఆ. వె. ప్రాలు త్రాగు టనఁగఁ ¹బడయరాని దగును
 దధి యని కలనయినఁ దలఁపరాదు
²ఘృతము నాను మాట ³శ్రుతులఁ బడునె మాకు
 శక్ర దుర్లభంబు తక్ర మెన్ను. 65

తా॥ పాలు త్రాగుట అనునది పొందరాని విషయమే దధి సంగతి
 కలలోనైన తలంపఁ గూడనిదే. ఘృతము (నేయి) నొస్వాదించు మాట
 చెవినైనఁబడదు. మజ్జిగొందువా? అది దేవేంద్రునకై నను దుర్లభమే.

సం॥ ఘృతం న శ్రూయతే కర్ణే, దధి స్వప్నైఽపి దుర్లభమ్,
 ముగ్ధే! దుగ్ధస్య కా వార్తా? తక్రం శక్రస్య దుర్లభమ్.

ఆ. వె. ¹నారి గర్వ మంది నాశ మందు జగతి
 తపము ²కినుక మీఱఁ తనర దయ్య
 అవు ³దూరగతిచె ఆ యాస మందును
⁴హరిణీ ⁵లోభవిప్స హానిఁ జెందు. 66

తా॥ వనిత గర్వించినయెడల వినాశమగును. కోప మవికమైనచో
 తపస్సు శోభింపదు. అవు బహుదూర గమనము (సడక) చే అరిసట
 చెందును. అడులేడి కోరిక నెఱవేర్చుకొనగోరి కీడును బొందును.

సం॥ శ్రీ వినశ్యతి గర్వేణ తపః క్రోధేన నశ్యతి,
 గాఢో దూరప్రసారేణ హరిణీ లోభవిప్సయా

65-1. పొందరానిది 2. నేతిని ఆస్వాదించు 3. చెవులందు.

66-1. శ్రీ 2. కోపము 3. బహుదూరమువెళ్ళుటచే 4. అడులేడి
 5 కోరికఁ దీర్చుకొనుటలో.

అ. వె. మహి మహాత్ము 1మహిమ మాయ మగును జూడ

2దేవునించి పరుని 3“దేహి” యనగ

అ 4సీరిపతి బలిని యాచింప 5నరుడెంచి

“హమనుండు నయ్యు 7భంగపడడె?”

67

తా॥ దరి దురై ఇతరులను “దేహి” అని అడుగకుండు సంతపరకే
మహాత్ముల మహిమ స్థిరముగా నుండును. “దేహి” అని యాచింపసంతనే
వారి మహిమ నశించిపోవును. సాక్షాత్తు లక్ష్మికి భర్తయో నారాయణుడే
బలిచక్రవర్తిని యాచింపవెళ్లి వామనరూపమంది భంగపడలేదా? భంగపడి
నాడని భావము

సం॥ తాపన్మహతాం మహతీ యావత్కిమపి హి స యచనే లోకమ్,

బలి మనుయాచస సమయే శ్రీపతి రపి వామనో జాతః.

అ. వె. వెళ్లి చూచు నెవఁడు పెక్కు 1విదేశముల్

పూని చేయు నెవఁడు బుధుల సేవ.

వాని బుద్ధి 2విరిసి 3వఱలుచుండు 4సతము

నీట నూనెబొట్టు 5నెగడురీతి.

68

తా॥ బహు విదేశములకు వెళ్లి చూచువాఁడును, బహుపండితుల
సేవ చేయువాఁడును బుద్ధివికావముచే ప్రకాశించుచుండును. నీలో నూనె
బొట్టు పడినచో అది మిక్కిలి విస్తరించుట అనుభవసిద్ధమే కదా! అటు
లనే బహుదేశ సంచారియు, పండితుల సేవించువాడు నగు నరుని బుద్ధి
విస్తరించును.

సం॥ యస్తు సంచరతే దేశాన్ యస్తు సేవేత పండితాన్,

తస్య విస్తారితా బుద్ధిస్తైల బిదురివాంభసి.

67-1. గొప్పతనము 2 దైన్యము. (దారిద్ర్యము)ను పొంది 3. ఇమ్ము

4 విష్ణువు 5. వచ్చి 6. పొట్టికాడు (వామనావతారము) 7. అవమాన

పడ లేదా? 68-1. ఇతరదేశములు 2. వికసించి, విప్పారె 3. ప్రకాశించు

4. పెల్లప్పుడు 5. వృద్ధిచెందు (ఇది వ్యాపించు).

ఆ. వె. ¹కోమలాంగి మనసు, గోవింద కోపంబు,

²వాజిగతియు, బురుషభాగ్య మరయ

³వఱపు ⁴నధికవృష్టి, ప్రాణిమృతియు ⁵దివ్య

లెఱుంగ లేరన నరు లెఱుంగఁ గలరె:

69

తా॥ శ్రీ యొక్క అభిప్రాయము, గోవిందుని కోపము, గుఱ్ఱపు
గజనరీతియు, మనుజుని భాగ్యమును, అనాపృష్ఠిని, అధికవృష్ఠిని,
ప్రాణుల ప్రాణము పోకడను ఆ దేవతలే ఎరుగజాలరన మానవులెరుగఁ
గలరా? ఎరుగలేరని భావము.

సం॥ అశ్లఘ్నతం మాదపగర్జితం చ శ్రీతాం చ చిత్తం పురుషస్య భాగ్యమ్,
అపర్వణం చావ్యతివర్షణం చ దేవో న నానాతి కుతో మనుష్యః.

తే॥గి॥ తండ్రి రత్నా కరుండయి తనరుచుండు

1పద్మ యతని తోబుట్టువై పరఁగుచుండు

అట్టి శంఖంబు బిచ్చంబు బట్టుచుండు

²భాగ్యమును బట్టి ఫలితంబుఁ బడయ నగును. 70

తా శంఖమునకు జన్మస్థానమగు సాగరుండు రత్నాకరుడే (రత్న
ములకు నిలయుడే'. పద్మ (లక్ష్మి) ఆ శంఖమునకు తోడబుట్టువే. అయిన
నేమి? శంఖము బిచ్చమును పట్టుచుండును. కావున వారి వారి అదృష్ట
మునుబట్టి ఫలితము కలుగుచుండునని స్పష్టమగుచున్నది.

సం॥ పితా రత్నాకరో యస్య లక్ష్మీర్మయస్య సహోదరీ,

శంఖో భిక్షుటనం కుర్యాత్ సదత్త ముపతిష్ఠతే.

69-1. శ్రీ మనస్సు 2 గుఱ్ఱపు పడక 3. వానరేమి 4. అధిక వర్షము
5. దేవతలు. 70-1. లక్ష్మి 2. అదృష్టము.

ఆ. వె. విద్య, ¹పౌరుషంబు ²వెలయు ఫలము లీవు
³సుర ⁴లసురులు ⁵బడలి "చొక్కుచుండ
⁷సిరి-⁸విసములఁగాంచి హరిహరుల్ "కవియరే?
 ఒక్క ¹⁰దైవ మిచ్చు నుచితఫలము. 71

తా॥ చదువుగాని పురుష ప్రయత్నముగాని సత్ఫలముల నీయ
 జాలవు. దేవతలు, రాక్షసులు కష్టపడి పాలకడలిని (క్షీరసాగరమును) చిలు
 కగా ఆ కడలినుండి లభించిన లక్ష్మికై హరియు, విషమునకై హరుఁడును
 క్రమ్ముకొనిరి. కావున ఫలము నిచ్చునది ఆ దైవమేగాని అన్యముకాదు.

సం॥ దైవం ఫలతి సర్వత్ర న విద్యా న చ పౌరుషమ్,
 సముద్రమథనా శ్లేఢే హరిర్లక్ష్మీం హరో విషమ్.

ఆ. వె. ¹అర్థి యాచనముల నరసి తీర్చు నెవఁడు?
 అన్యు నెన్నఁ డేది యడఁగఁ డెవఁడు?
 అట్టి పుణ్యపురుషు లవనియం దెన్న డున్
 పుట్టి యుండ లేదు, పుట్టబోరు. 72

తా॥ ఏ నరుఁడు యాచకు లందరి కోర్కెలను తీర్చునో, ఎవఁడు
 పరులను ఎన్నడేదియు నర్థింపఁడో అట్టి పాపవశము లీ ధరలో మునుపు
 పుట్టలేదు. ఇక ముందు పుట్టబోరు.

సం॥ ద్వావిమౌ పురుషౌ లోకే న భూతౌ న భవిష్యతః,
 ప్రార్థితం యశ్చ కురుతే యశ్చ న ప్రార్థయతే పరమ్.

-
- 71-1. పురుషప్రయత్నము 2. శోభించు 3. దేవతలు 4. రాక్షసులు
 5. క్రమపడి 6. పరవశమగు 7. లక్ష్మి 8. విషము 9. క్రమ్ము 10. విధి.
 72-1. యాచకుల కోరికలను.

అ. వె. విషము విషమే కాదు ¹వెలయుఁ బరీక్షింప

²బ్రహ్మ విత్త మగును పరమ విషము

³ఒడల విషమ దింక ఒక్క దేహమే ⁴తీలు

బ్రహ్మ ధనము ⁵దీర్చు పలుతరాల. 73

తా॥ పరీక్షించి చూడ విషమును విషమనుట తగదు. బ్రహ్మవిత్తమే విష మనఁదగును. శరీరమందు విష మింకినచో ఒక్క దేహమే నశించును, బ్రహ్మధనమను విషము దేహమున ఇంకినచో తాను, పుత్రులు, పౌత్రులు కూడ నశింతురు.

సం॥ న విషం విష మిత్యాహుః బ్రహ్మస్వం విష ముచ్ఛతే,

విష మేకాకినం హన్తి బ్రహ్మస్వం పుత్రపౌత్రకమ్.

అ. వె. 1ఖిలజనహృదయంబ ²దలరు బోధలచేత

సహజ ³కుటిల ⁴ముడిగి సరళ మగునె?

వంకర దీర్ఘగోరి బంధింప కట్టుకున్

కుటిల ముడుగఁ గలదె కుక్కతోక? 74

తా॥ ఎంత చక్కగా బోధించినను దుష్టుల హృదయము కుటిలత్వమును (వంకరను) విడిచి సరళతను (తిన్నదనమును) పొందడు. ఎట్లన:- కట్టుకుఁ గట్టివైన కుక్కతోకను తిన్నగా చేయుటకు ఎంత ప్రయత్నించి సను ఆది తన వక్రతను (వంకరదళను) విడువడుగదా!

సం॥ నలికాగతమసి కుటిలం న భవతి సరళం శునః పుచ్ఛమ్,

తద్యత్ఖిలజనహృదయం బోధితమపి నైవ యాతి మాధుర్యమ్.

73-1. స్పష్టముగా 2. బ్రహ్మజ్ఞాని ధనము 3. శరీరమున 4. నశించు 5. నశింపజేయు. 74-1. దుష్టుల హృదయము 2. ఒప్పెడు 3. వంకరతనమును 4. విడిచి.

ఆ. వె. ¹ధర్మసార మంతః ²దసరంగః జెప్పద
దాని మనసునందుఁ దాల్చు ³మనఘః
తనకు ప్రేయఃము కాని దానిఁ ⁴పెట్టకుఁజేయ
తలఁప కుండుటె పరధర్మ మగును. 75

తా॥ ఓ యనఘా! ధర్మములోకెల్ల శ్రేష్ఠము, సారమునైన ధర్మ మొకటి కలదు. ఆ ధర్మమును చెప్పెదను. శ్రద్ధగా విని, మనసునందు నిల్పి దాని నాచరింపుము. ఆ ధర్మమేది యన-తనకు ఇష్టము (ప్రేయఃము) కాని అనగా నచ్చని లేక బాధాకరమైన పనిని- ఇతరులకు నది అట్టిదే కావచ్చును. గాన-తానుచేయ తలపెట్టకుండుటయే గొప్పధర్మము.

సం॥ శ్రూయతాం ధర్మసర్వస్వం శ్రుత్వా చై వాపధర్మతామ్,
ఆత్మనః ప్రతికూలాని పరేషాం న సమాచరేత్.

ఆ. వె. బురద లేని యట్టి సరసెంతో శోభించు
¹ఖలులు లేని సభయుఁ గాంచు శోభ
కఠిన ²వర్ణ హీన కావ్యంబు శోభించు
³విషయ విరతమనసు నెలయు నెంతో. 76

తా॥ బురద లేని సరస్సులు మనోహరముగా నుండును. అటులనే దుర్జనులు లేని సభయు, విన నింపుగాని అక్షరములు లేని కావ్యమును, విషయ సుఖములు విడిచిన మనస్సును ఎంతగనో శోభించును.

సం॥ పంక్తై ర్విన్ నారో భాతి, సభా ఖరిజనై ర్విన్ నా,
కటువర్ణై ర్విన్ నా కావ్యం మానసం విషయై ర్విన్ నా.

75-1. ధర్మములోని సారాంశము 2. ఒప్పునట్లుగ 3. పాపములులేని వాఁడా! 4. ఇతరులకు. 76-1. దుర్జనులు 2. అక్షరములులేని 3. విషయ సుఖములనుండి విరమించిన మనసు.

ఆ. వె. ముడుత లతిశయించె ముఖ మంతఁ 1 బరికింప

2 నరసి పోయె నెంతో శిరముఁ గాంచ

3 సడలు చుండె 4 గాత్ర సంది బంధము లన్ని

తనరు 5 తృష్ణ యొకటె 6 తరుణ మయ్యె. 77

తా॥ జనులకు ముదిమి (ముసలితనము) రాగా ముఖమున ముడుతలు పడును. తరి అంతయు ముగ్గుబుట్టవలె నరయుచుండును. శరీరము నందలి సందిబంధములు (కీళ్ళు) పట్టుదప్పుచుండును. ఈ రీతిగా శరీరము బలముడిగినట్లు ఉన్నను ఆశ యొక్కటిమాత్రమే పదలక ప్రబలిస్తే జనులను పీడించుచుండును.

సం॥ పలిఖిర్ముఖ మాక్రాంతం పలికై రంకితం శిరః,

గాత్రాణి శిధిలాయంతే తృష్ణైకా తరుణాయతే.

ఆ. వె. చూనవాళి కెల్ల 1 మాన్య సంపాద్యమే?

దిల 2 చదువు, నుకృతము, బలము 3 యశము

గుణ 4 వినాశి దుష్టగుణ మేది? 5 లోభమౌ.

కనఁగ శత్రు వెవఁడు? 6 కాముఁ డౌను. 78

తా॥ (1) మనుజు లెల్ల రకు పూజ్యములు, సంపాద్యములు (సంపాదించదగినవి) ఏవి? 1) విద్య, 2) పుణ్యము 3) బలము 4) కీర్తి. ఇవి కొనిపూడగగినవి. తప్పక అందరు సంపాదించదగినవి. (2) మంచిగుణములను పాడుచేయు చెడ్డగుణమేది? లోభ మట్టిదే. (3) శత్రు వెవఁడు? మన్మథుడే శత్రువౌను.

సం॥ కిం సంపాద్యం మనుజైః? విద్యా విత్తం బలం యశః పుణ్యమ్,

కః నర్వగుణ వినాశీ? లోభః. శత్రుశ్చకః? కామః.

77-1. పరీక్షింప 2: ముసలితనముచే వెంట్రుకలు కెల్ల పడు 3. పట్టుదప్పు

4. శరీరములోని కీళ్ళు 5. ఆశ 6. యౌవనము (బలము) గలది, ప్రకృతది.

78-1. చూననీయము, సంపాదించదగినది 2. పుణ్యము 3. కీర్తి

4. నాశము చేయునట్టి 5. పిసినితనము 6. మన్మథుడు.

అ. వె. సారహీనమైన సంసార మందున

1శ్వశుర మందిరంబె సార మగును.

2గిరిశుడు శయనించె 3గిరిరాజ శిఖరాన

4శౌరి 5పవ్యశించె సాగరమున.

81

తా॥ సంసారము పారములేనిదనుట నిజమన్నను, ఇందు సారమన దగినది మామగారిల్లాకచే! అందుచేతనే శ్వశురగృహమునము స్వర్గతుల్యమని చెప్పబడినది. కావుననే శివుడు మామయగు హిమవత్పర్వత శిఖరమునను అనగా కైలాసమునను, విష్ణువు తక్కికి జన్మస్థానమగు సాగరమందును నివసించుచున్నారు.

సం॥ అసారే యి సంసారే సారం శ్వశురమందిరమ్,

హిమాలయే శూరశ్చేతే హరిశ్చేతే మహోదధౌ.

అ. వె. తనరు జగ మ దంత దై వవశమే సుమ్ము

సకలదేవు డరయ సత్యవశుడె

ఒప్పుచుండు సత్య 1ము త్తమాధీనమై

ఒవరు దేవుడనగ ను త్తముండె.

82

తా॥ లోకమంతయు దైవాధీనమై యుండును. సకలాధీశుడగు నా దేవుడు సత్యమునకు పశుడై యుండును. అ సత్యము ఉత్తమ జనుల కధీనమై యుండును. కావున అట్టి ఉత్తముడే నాకు దేవుడు.

సం॥ దైవాధీనం జగత్సర్వం సత్వాధీనం తు దైవతమ్,

తత్సత్య ముత్త మాధీన ముత్తమో మమ దేవతా.

81-1. మామగారిల్లే 2. ఈశ్వరుడు 3. కొండలరాజుగు హిమవంతుని శిఖరమందు 4. విష్ణువు 5. వరుండెను. 82-1. ఉత్తమ జనునకు పశమై.

అ. వె. 1పరమధర్మ మయ్య పరగుచుండు 2నహింస
 3పరమతపము నయ్య 4ప్రథిత మదియె
 పరమ సత్య మనగ ప్రకట మయ్యె నహింస
 4దాన 5ధర్మవృత్తి తనరుచుండు. 79

తా॥ ఏ ప్రాణిని హింసింపకుండుటయే అహింస యనబడును. ఆ
 యహింసయే పరమధర్మము. పరమతపము పరమసత్యమును. ఈ
 యహింసను మించిన ధర్మముగాని, తపస్సుకాని, సత్యముగాని లేనేలేదు.
 దీనివలననే ధర్మము లోకమున ప్రవర్తిల్లుచుండును.

సం॥ అహింసా పరమో ధర్మః, అహింసా పరమం తపః,
 అహింసా పరమం సత్యం యతో ధర్మః ప్రవర్తతే.

అ. వె. 1స్వోపకారి 2కరసి యుపకారమును జేయ
 గొప్పగుణ మది యని చెప్పఁ దగదు.
 3స్వాపకారులకును సాయంబు చేయంగ
 4ఉరుగుణ మది యంద్రు పరమమతులు. 80

తా॥ తన కుపకారము చేసినవారికి తిరిగి ఉపకారము చేయుట
 గొప్ప సుగుణమని చెప్పదగదు. తన కుపకారము చేసినవారి కుపకారము
 చేయుటయే గొప్పగుణమని పెద్దలంద్రు.

సం॥ ఉపకారిషు యః సాధుః సాధుశ్చై తస్య కో గుణః,
 అపకారిషు యః సాధుః స సాధుః నద్భి రుచ్యతే.

79-1. గొప్పధర్మము 2. హింసింపకుండుట 3. గొప్ప తపస్సు
 4 ప్రసిద్ధము 5. దానివలన 6. ధర్మప్రవృత్తి. 80-1. తనకు తోడ్పడిన
 వానికి 2. వెదకి (చూచి) 3. తనకు కీడుచేసినవానికి 4. గొప్పగుణము.

ఆ. వె. సంపద లవి యెల్ల స్వగృహమందె నిలుచు

¹సఖులు బంధులున్ శృశానమందె

²సుకృత-దుష్కృతములె ³సుమ్మ ⁴వశ్యంబుగా

ఆత్మ ననుసరించు నంద్రు బుధులు.

83

తా|| జనులు సంపాదించు సంపదలు ఇంటిలోను, మిత్రులు చిందువులును కావద్దను నిలిచిపోగా మృతనరుని వెంట తాను చేసికొనిన పుణ్య పాపములు మాత్రమే బోవునని పండితు లందురు.

సం|| అర్థా గృహే నివర్తంతే శృశానే మిత్రబాంధవాః,

సుకృతం దుష్కృతం చైవ గచ్ఛంత మనుగచ్ఛతి.

ఆ. వె. అమరు విద్య నరున కభ్యాసమును బట్టి

అలరు బుద్ధి కర్మ ననుసరించి

చేరు లక్ష్మి నరుని స్వీయాక్కపిని బట్టి

తనరు ఫలము భాగ్య మనుసరించి.

84

తా|| లోకమందు విద్యార్థికి వాని అభ్యాసబలము ననుసరించి విద్య పచ్చును. పూర్వజన్మమందు చేసిన కర్మననుసరించి మనుజులకు బుద్ధి వికాసము కలుగును. సామాన్యముగా నరులు చేసెడు కృషికి తగినట్లు లక్ష్మి లభించును. మొ తముమీద నరుని అదృష్టము ననుసరించి వానికి ఫలితము కలుగుచుండును. శ్రద్ధచూపి, మనసు నిలిపి చదువనిదే చదువు రాదు. కొందరికి బుద్ధివికాసము సులభముగ కలుగును. కొందరికి అట్లు కలుగదు. అట్లే దున్నకుండ నాట కోయకుండ పండెనను లోకోక్తియు, కృషితో లోశవ కన్పింపకున్నను ఫలము కలుగుటలో భేదముండుట యను లోకానుభవము మున్నగు సంకమలిత జ్ఞాపకము చేసికొనదగి యున్నవి.

83-1. మిత్రులు 2. పుణ్య-పాపములు 3. సుమా (చూడుమా) 4. తప్పక.

సం॥ అభ్యాసానుసారీ విద్యా, యుద్ధి: కర్మానుసారిణీ,
ఉభ్యోగానుసారీ లక్ష్మీ: పరిం భాగ్యానుసారిణీ.

ఆ. వె. ¹విహగజాతిబలము ²విస్తృతాకాశంబె

³మత్స్యజాతిబలము ⁴మహితజలమె.

బలములేని జనుల బలము ⁵ప్రభువరుండె

కాదె శిశుబలంబు ⁶రోదనంబు?

85

తా॥ పక్షులకెల్ల విశాలమగు ఆకాశమే బలము. చేపలకు లోతునీరే బలము. దుర్బలులకు రాజే బలము. శిశువులకు ఏదే బలము. అనగా పక్షులకు స్వేచ్ఛ లేకుండ పంజరాదులందు బంధించుటగాని, చేపలకు నీటి నుండి తీసి బయటనుంచుటగాని. బలహీనులకు రాజులు లేకుండుటగాని బలవర్ధకములుకావు. అట్లే పసిబిడ్డలకు ఏదే బలకరము అని గ్రహింప దగును.

సం॥ పక్షిజాతి బలమాకాశం, మత్స్యజాతి ముదకం బలమ్,
దుర్బలస్య బలం రాజా, బాలానాం రోదనం బలమ్.

ఆ. వె. దాన ¹మీని నరుండు దారిద్ర్యమున్ బొందు

అల దరిద్రమనుజుఁ ²డఘము సేయు

అరయఁ ³పాతకుండ నరకంబు చేరును

మహి దరిద్రుఁ డగును. మఱల పాపి.

86

తా॥ పూర్వజన్మలో వానము చేయనందువలన ఈ జన్మలో దరిద్రుఁ డగును దరిద్రుఁడైనవాఁడు బాధపడుచు పెక్కుచెడ్డ కార్యములు చేయును. అట్లు పాపముచేసిన వానికి నరకము లభించును. ఆ విధముగా నరకమనుభ వించి మఱల దరిద్రుఁడుగా వుట్టును. కావున ఉన్నంతలో వానముచేసి పుణ్యము సంపాదించవలెను.

85-1. పక్షిజాతి 2. విపులమగు ఆకాశమే 3. చేపజాతి 4 గొప్ప (లోకై న) నీరు 5. రాజశ్రేష్ఠుఁడు 6. ఏదే. 86-1 ఈయని 2. పాపము 3. పాపాత్ముఁడు.

సం॥ అవానదోషేణ భవేద్ధరిద్రో, దారిద్ర్యదోషేణ కరోతి పాపమ్,
పాపా దవశ్యం నరకం ప్రయాతి పునర్దరిద్రః, పునరేవ పాపి.

ఆ. వె. అవని జీవనం బ దస్థిరం బౌ చూడ
యౌవనంబు, ధనము నస్థిరములు
అరయ దారపుత్రు లస్థిరులే గదా!
ధర్మకీర్తు లెన్న దనకు స్థిరత.

87

తా॥ లోకములో మానవజీవితముగాని, జనుల యౌవనముగాని, ధనముగాని అస్థిరములు. తుదకు భార్యపుత్రులైనను స్థిరత లేనివారే. స్థిరమైనవి ధర్మము, కీర్తి మాత్రమే. కాన జనులు అస్థిరములపై ఆసక్తిని విడిచి స్థిరములపై దృష్టి నిలువవలెనని తత్పర్యము.

సం॥ అస్థిరం జీవనం లోకే, అస్థిరం యౌవనం ధనమ్,

అస్థిరం దారపుత్రాది, ధర్మః కీర్తిర్యయం స్థిరమ్.

తే. గీ. 1 అరుదె బంధువున్ గురుఁడు నర్థాతురులకు
అరుదె లజ్జయున్ భయము కామాతురులకు
అరుదె సౌఖ్యంబు నిద్ర 4 విద్యాతురులకు
అరుదె రుచియు 5 పక్వతయు 6 క్షుధాతురులకు.

88

తా॥ అన్నిటికంటె ధనమందే ఆసక్తికలవారు పుణ్య-పాపములనిగాని, గురుజనుల, బంధువులనిగాని చూడక మోసపుచ్చి ధనమునే ఆర్జింపజూతురు. అట్లే కామమందే ఆసక్తికలవారు తామొనర్చు పనికి సిగ్గుపడరు. అట్లే విద్యయందే ఆసక్తికలవారు సుఖమునుగాని, నిద్రనుగాని లెక్కింపదు. అటులనే అకలిమంటలకు లోనగువాడు దొరకిన పదార్థము ఉడికినదోలేదో, రుచిగనున్నదో లేదో అని ఆలోచింపదు. “కాలేకతువుకు మాడే గంజి” అను లోకో కీ ఇట్టివారిమెడ సార్థకము గదా!

87-1. భార్యయు. బిడ్డయను 2. లెక్కింప (పరిశీలించగా) 3 స్థిరతచే నొప్పునవి. 88-1. పూర్వము జరుగని విషయము 2. ధనానకులకు 3. కామమందాసక్తి కలవారికి 4. విద్యయందాసక్తి కలవారికి 5. ఉడుకు 6. అకలిగొన్నవారికి.

పరి॥ అద్భుతరాజాం న గురుర్నబంధుః, కామాతురాజాం న భయం న లజ్జా,
విద్యాతురాజాం న సుఖం న నిద్రా, జ్ఞాతురాజాం న రుచిర్న పక్వమే,

ఆ. వె. జగతిఁ దల్లి యనఁగ ¹సర్వతీర్థమయమే

²దివ్య పితయే సర్వదేవమయుఁడు.

జెటఁ దల్లి దండ్రు లాత్మసుతుల కెల్ల

ప్రథమపూజ్య లనుట ³ప్రథిత మయ్యె.

89

తా॥ ఈ లోకమందు తల్లి యనఁగా సమస్త తీర్థస్వరూపము. తండ్రియైన అఖిరదేవ స్వరూపుఁడె. కాబట్టి సుతుల కందరికిని, మును ముందుగా నేరింపదగిన తీర్థము, పూజింపదగిన దేవతలును తల్లి దండ్రులే. కావున తల్లి దండ్రులను ప్రత్యక్షదేవతలన్నారు.

సం॥ సర్వతీర్థమయీ మాతా, సర్వదేవమయః పితా,

మాతరం పితరం తస్మాత్సర్వ యత్నేన పూజయేత్.

ఆ. వె. ¹అలసమానవులకు ²నబ్బ దెపుడు విద్య

చదువు లేక ధన ³మసాధ్య మగును.

అర్థహీనున కిల ⁴నా ప్తమిత్రుఁడె లేఁడు.

సుఖము పొంద నగునె సఖుఁడు లేక

90

తా॥ అలసలు (సోమరులు) అగు జనులకు చదువు రాదు. చదువు రానివాడు ధన మాన్పింపలేడు. ధనము లేనివానికి మంచిమిత్రుఁడె ఉండదు. మిత్రుఁడే లేకున్న జీవితములో సుఖమే ఉండదు. ఆ స్థితిలో జీవించుటయే వ్యర్థము.

సం॥ అలసస్య కుతో విద్యా, అవిద్యస్య కుతో ధనమ్,

అధనస్య కుతో మిత్రం అమిత్రస్య కుతః సుఖమ్.

89-1. అన్ని పూజ్యత్రేతములతో కూడినది 2. శ్రేష్ఠమైన 3. ప్రసిద్ధము.

90-1. సోమరులకు 2. అలివడదు 3. కూర్చుకట్టముగావిడి 4. పేలు గోరు స్నేహితుడు.

ఆ. వె. భార్య 1 అర్థ మగును భర్తయౌ జనునకు
 సతియై ఉత్తమ మగు 2 సఖియ నుమ్ము.
 భార్య మూల మగును 3 వర్గత్రయమునకు
 పత్ని మూలముననె పతి 4 తరించు.

91

తా॥ భార్యను అర్థాంగి యని అందురు. అనగా భర్త శరీరములో
 భార్య సగభాగము. సంసారజీతములో భార్యభర్తలు సమాన భాగస్వా
 ములన్నమాట. అట్టి భార్యయే భర్తకు సర్వోత్తమమగు స్నేహితురాలు.
 భర్త ధర్మము, అర్థము, కామము అను మూడు పురుషార్థముల
 (త్రివర్గము)ను సొందుటకు భార్యయే మూలము. అట్లే భర్త సంసారసాగ
 రమును తరించుటకు భార్య మూలకారణము.

సం॥ అర్థం భార్య మనుష్యస్య భార్య శ్రేష్ఠతమాః సఖా,
 భార్య మూలం త్రివర్గస్య భార్యమూల స్తరిష్యతి.

ఆ. వె. కారణంబు వలనఁ గల్గుచుండును 1 మైత్రి
 కారణంబువలనఁ గల్గు 2 పగయు,
 కాన 3 ధీరజనులు 4 కడఁక 5 వైర ముడిగి
 ప్రీతిఁ జెల్లిమి నెపుడు పెంచవలయు.

92

తా॥ లోకమున నేదోయొక కారణముచేతనే చెలిమిగాని. విరోధము
 గాని కలుగుచుండును. కాబట్టి విద్వాంసులైన జనులు పూనికతో వైరమును
 విడిచి ప్రీతితో స్నేహమును పెంచుకొనవలెను.

సం॥ కారణాన్నిత్రతాం యాతి, కారణావ్యాతి శత్రుతామ్,
 తస్మాన్నిత్రత్వ మేవాత్ర యోజ్యం వైరం న ధీమతా.

91-1. సగభాగము 2. స్నేహితురాలు 3. ధర్మ-అర్థ-కామములను వర్గ
 త్రయమందురు. 4. సంసారసమద్రమును చాటును. 92-1. స్నేహము
 2. విరోధము 3. ప్రాజ్ఞులు (తెలిసినవారు) 4. ప్రయత్నముతో 5. పగ.

ఆ. వె. జనుల ¹కొం డొలకుఁ జను మైత్రి ²మేల్ సేత,

జంతు ³విహగమైత్రి ⁴హేతుగతము.

మూర్ఖజనుల మైత్రి పొసఁగు లోభభయాల

జరుగు దర్శనమున సాధుమైత్రి.

93

తా॥ జనులకు మేలుచేయుటనుబట్టి పరస్పరము స్నేహమేర్పడును. జన్తువులకును, పక్షులకును నిమిత్తమాత్రమున మైత్రి కుదురును. లోభమో, భయమో కారణముకాఁగా మూర్ఖులకు చెలిమికలుగును. పరస్పరదర్శన మాత్రమున సజ్జనులు మిత్రులగుదురు.

సం॥ ఉపకారాచ్చ లోకానాం నిమిత్తా న్మృగవక్షిణామ్,

భయాల్లోభాచ్చ మూర్ఖాణాం మైత్రీ స్యాద్భయనాత్ సతామ్.

ఆ వె. ¹ఖలుఁడు మట్టికుండవలె ²సుఖభేద్యుఁడౌ

కుండ పగుల మఱలఁ గూర్చరాదు.

³కనక మట్లె సుజనుఁ గష్టమౌ ⁴భేదింప

కడఁగి కూర్చనెంతో సులభ మౌను.

94

తా॥ మట్టికుండను పగులగొట్టుట సులభము. పగిలిన కుండను తిరిగి అతుకుట సాధ్యముకాదు. అట్లే దుర్జనులను భేదించుట (విడగొట్టుట) సులభము. కలుపుట కష్టము. బంగరు పాత్రను పగులగొట్టుట కష్టము. అతుకుట సులభము. అట్లే సుజనులను భేదించుట కష్టము. కలుపుట సులభము.

సం॥ మృద్ధుఁ డివ సుఖభేద్యో దుస్సంధానశ్చ దుర్జనో భవతి,

సుజనస్తు కనకమట ఇవ దుర్భేదః సుకరసంధిశ్చ.

93-1. ఒకరికొకరు 2. మేలుచేయుటచే 3. పక్షుల స్నేహము 4. ఒక

తాత్కాలిక కారణముచే ఏర్పడును. 94-1. దుర్జనుఁడు 2. కష్టములేకుండ

విడగొట్టఁదగినవాఁడు 3. బంగారము 4. విడగొట్టుటకు.

ఆ. వె. 1వ్యర్థ మౌను శిశువుబ్రదుకు తల్లియై లేక
 2ప్రియుల యౌవనంబు 3వృథ 4వియుక్తి
 వ్యర్థ మౌను తపము పరమశాంతియై లేక
 5భుక్తి వ్యర్థమౌను పులుసు లేక.

95

తా॥ తల్లి లేనియెడల శిశువుయొక్క బ్రదుకు వ్యర్థమౌను. భార్య
 భర్తలలో ఏ యొకరు లేకున్నను మిగిలినవారి యౌవనము వ్యర్థమౌను.
 మనశ్శాంతియే లేకున్న తపస్సును వ్యర్థమే. పులుసు అను పదార్థము
 లేకున్న భోజనముకూడ నిష్ప్రియోజనమే.

సం॥ మాతృహీన శిశుజీవనం వృథా, కాంతహీన నవయౌవనం వృథా,
 శాంతిహీన తపసః ఫలం వృథా, తింత్రిణీరస విహీనభోజనం వృథా.

ఆ. వె. జలమునందు నూనె, ఖలులందు 1గుహ్యంబు
 తనరు పాత్రు నందు దాన మదియు,
 2ప్రాజ్ఞునందు 3శ్రుతియుఁ బరికింప ధరణిలో
 వస్తు శక్తిఁ బట్టి 4విస్తరించు.

96

తా॥ నీటిలోబడిన నూనెబొట్టు, దుష్టులకుఁ దెలిసిన రహస్యము,
 యోగ్యునకిచ్చిన దానము, విద్వాంసుఁడు నేర్చిన శాస్త్రము బాగుగా విస్త
 రించును. ఆయా వస్తువుయొక్క సహజశక్తినిబట్టి ఆయ్యది విస్తరించుచు
 నుండును.

సం॥ జలే శైలం, ఖలే గుహ్యం, పాత్రే దాన మనాగసే,

ప్రాజ్ఞే శాస్త్రం స్వయం యతి, విస్తారం వస్తుశక్తి తః.

95-1. నిస్సరిము 2. భార్యభర్తల 3. వ్యర్థము 4. వియోగము (పడ
 బాటు)చే 5. భోజనము. 96-1. రహస్యము 2. విద్వాంసునియందు
 3. శాస్త్రము 4. విస్తరింపగును (వ్యాపించును).

ఆ. వె. 1 ఆతతాయీ యయు 2 నాగమించెడు వాఁడు

వృద్ధుఁడైన, 3 బాల బోధ లైన

4 ప్రథితశాస్త్రవిదుఁడు బ్రాహ్మణుఁడైనను

5 శంక వీడి, పూని, చంపవలయు.

97

తా॥ లోకమున జనులను చంపఁబూని వచ్చుచున్నవాఁడు వృద్ధుఁ
డైనను, బాలుఁడైనను, గురువైనను తుదకు ప్రసిద్ధ శాస్త్రవేత్తయగు
బ్రాహ్మణుఁడైనను సందేహమును విడిచి తానే వానిని చంపబూనవలెను.

సం॥ గురుం వా బాలవృద్ధౌ వా బ్రాహ్మణం వా బహుశ్రుతమ్,

ఆతతాయిన మాయాన్తం హన్యాదేవావిచారయన్.

ఆ. వె. విప్రులందు 1 జ్ఞానవృద్ధిచే జ్యేష్ఠుఁ డా

2 క్షత్రులందు శౌర్యశక్తిచేత.

తనరు వై శ్యులందు ధనధాన్యవృద్ధిచే

పరఁగు శూద్రులందు వయసుచేత.

98

తా॥ విప్రజనులలో జ్ఞానమును బట్టియు, క్షత్రియులయందు పరా
క్రమమును బట్టియు, వైశ్యులందు ధనము, దాన్యముల సమృద్ధిని బట్టియు
శూద్రులందు వయస్సునుబట్టియు జ్యేష్ఠుఁడు (పెద్ద) అని చెప్పఁబడు
చుండును.

సం॥ నిసాణాం జ్ఞానతో జ్యేష్ఠ్యం, క్షత్రియాణాం తు వీర్యతః,

వైశ్యానాం ధనధాన్యతః, శూద్రాణామేవ జన్మతః,

97-1. (జనులను) చంపఁబూనినవాఁడు 2: వచ్చుచున్న 4. బాలుఁడైనను,
వృద్ధుఁడైనను 4. ప్రసిద్ధ శాస్త్రవేత్తయో 5. సందేహము. 9-81. జ్ఞానము
యొక్క అతిశయముచే 2. క్షత్రియులయందు.

ఆ. వె. విద్య, వపువు నరయ విభవంబు నలరంగ

వాక్కు, వస్త్ర మనగ వఱునట్టి

¹వాదు తై న టదు వస్తువు లమరంగ

²మహితపూజ లందు మనుజవరుడు.

99

తా|| ఇచట విద్య, వపువు (దేహము), విభవము (సంపద),
వాక్కు, వస్త్రము అని వకారముతో నారంభమగు పదము లైదు గలవు.
ఈ యైదు పదార్థములు ఏ నరన కమరునో ఆ నరుడు లోకములో గొప్ప
పూజలు పొందగలడు.

సం|| విద్యయా, పపుషా, వాచా, వస్త్రేణ విభవేన చ,

వకారైః పంచభి ర్యుక్తః సరో భవతి పూజితః.

ఆ. వె. ¹శుభము గోరు నెవడు, ²సుఖదబంధు వతడె

పెంచి ³కాచు నెవడు ⁴పిత యతండె.

నమ్మ ⁵నర్హుడెవడొ, నరులసఖుఁ టతండె

సుఖము గూర్చు నెవతె, ⁶సుసతి యామె.

100

తా|| లోకమందు ఒకని శుభము నెవడు కోరునో అతనికి అతడే సుఖము
నిచ్చు బంధువు అనడగును. ఆహారాదులచే పెంచి, బాధల తొలగించి
ఎవడు రక్షించునో అతడే తండ్రి యనదగినవాడు ఎవడు విశ్వసించు
టకు యోగ్యమైనవాడో అతడే నిజమగు మిత్రుడు. ఏ భార్య ఖర్తకు
సుఖమును కల్గించునో ఆమెయే మంచి భార్య.

సం|| స బంధుర్యోః హితేషుః ప్రియత్, స పితా యస్తు పోషకః,

స సఖో యత్ర విశ్వాసః సో భార్యా యత్ర నిర్భయః.

99-1. వకారము మొదటగలవియగు 2. గొప్ప సత్కారములు.

100-1. మేలు 2. సుఖమును కల్గించు 3 బాధల తొలగించి కాపాడు

4. తండ్రి 5. యోగ్యుడు 6. శ్రేష్ఠమైన భార్య.

సవరణలు

పుట పద్యం. బంతి

7	11	4	అమరు లందు విజయ మసురు లదుమ
9	11	3	చోటి బాలికు హృదయంబ
9	12	1	అర్కముని నుండి ఆరోగ్య ముదవలయు
16	26	3	అయిన నన్నీవు వాత్సల్య మలరఁగాతు
24	48		తరువాత “అన్నదాన .. నుండి...వరగదెందు” తొలగింపబడినది
37	65	3 పాము విష మెనఁగు
42	75	5 చెనఁటి గురులి, కొట.
54	టీకలో	2	పుట్టిన స్త్రీలకు
86	64	3 కథిత మగుచు నుండు.

సంస్కృతాంధ్రాధ్యాపకత్వము

1. శ్రీ సంస్కృతోన్నత పాఠశాల, శ్రీ వ్యాసాశ్రమము,
యేర్పేడు, చిత్తూరు జిల్లా. 1943-44

2. శ్రీ సంస్కృతాంధ్ర హిందీ మహావిద్యాలయము.
పారివర, పెదనందిపాడు మండలము, గుంటూరుజిల్లా 1944-45

3. గుంటూరు జిల్లా పరిషత్ హైస్కూలు
1. కొల్లూరు 2. ఇంటూరు 3. రేవేంద్రపాడు 4. గోవాడ
5. జంపని 6. దుగ్గిరాల 7. గారపాడు 8. పెదరావురు 1945-1972

4. శ్రీ గోగినేని కనకయ్య ఓరియంటల్ కాలేజ్
తాడికొండ, గుంటూరు జిల్లా 1972-1981

గౌరవ సంస్కృతాంధ్రాధ్యాపకత్వము

5. శ్రీ అనంగానంద వేదాంత కళాశాల, శ్రీ వ్యాసాశ్రమము,
యేర్పేడు, చిత్తూరు జిల్లా 1981-1988

6. ప్రియదర్శినీ రెసిడెన్షియల్ జూనియర్ కాలేజ్
ప్రసాదపాడు, వీలూరురోడ్. విజయవాడ. 1988-1992

మా ప్రచురణలు :

1. బాలశతకము ముద్రితము 2. సూక్తి సుధాకరము ప్రస్తుతగ్రంథము

మా రాబోవు ప్రచురణలు : 1. సూక్తి సుధాకరము

3,4,5,6,7,8,9,10 భాగములు 2. కామంతరి సూక్తులు 3. (తర్కహారి)

నీతి శతకము 4. విద్యార్థి 5. విద్యాలయము 6. బాలవంద్రాలోకము

7. తర్కవంగ్రహము 8. ప్రబోధము 9. దీప్యస్మృతులు 10. మానవుడు

11. స్వతంత్ర భారతము-తత్ఫలితము 12. ఆంధ్ర ప్రశ్నోత్తరి 13. ఆంధ్ర

వేదాంతడిండిమము 14. ఆంధ్ర వేదాంతసారము 15. అగోళదీపిక

16. ఖండకృతులు 1,2,3, భాగములు 17. సంస్కృత వైశిష్ట్యము

18. వ్యాసావళి 19. ప్రాచీనభారత విజ్ఞానశాస్త్ర వైశిష్ట్యము 20. జలార్గ

శాస్త్రము